
דרי געפאלענע און די רעטער 

דאָס איז געווען א גרויסער אומעטיגער בנין, װאָס האָט אויס- 
געזעהען װוי א קאזארמע, מיט ווייס געטינקעוועטע, פערוויינטע, אָנ- 
געלאָפּענע פון פייכטקייט ווענט. אינעוועניג איז ער געבויט געווען, 
װי א שפּיטאָל: פּונקט אזעלכע געראמע, לאנגע און ליידיגע קאָרי- 
דאָרען, פּונקט אזעלכע גרויסע, דאָך טונקעלע פענסטער, מיט אונ- 
דורכזיכטיגע אונטערשטע שויבען; פּונקט אזעלכע הויכע, ווייסע 
טהירען מיט נומערען און אויפשריפטען אויף זיי. אפילו דער נע- 
רוך איז געווען דערזעלביגער: עס האָט געשמעקט מיט קארבאָל 
און געוואשענע וועש. און עס איז נעווען נאָך פיעל אונהיימליכער 
װי אין א שפּיטאָל, ווייל עס איז שוין נעווען צו ריין, צו ליירינ 
און צו אָרדנונגסמעסיג, װוי ניט לעבעדיגע מענשען װאָלטען דאָ 
געלעבט, נור נומערען. 

אין יענעם טאָג איז א רייכע יוננע דאמע, פון אן אדעליגער 
פאמיליע, צום ערשטען מאָל נעקומען אָנקוקען די אנשטאלט; זי 
איז ערשט נעכטען אויסערוועהלט נעװאָרען פאר װיצע-פּרעזידענטין 
פון דעם פעראיין, װאָס האָט דאָס געגרינדעט אָט די היים פאר- 
זינדערינס, װאָס , קעהרען זיך אום אויפ'ן גלייכען וועג". שלע- 
פּענדינ איהר לאנגען שלייף איבער'ן נלאנצינען פּארקעט, האָט זי 
זיך אומגעקוקט אין אלע זייטען מיט א געמישטען נעפיה? פון ניי- 
גיעריגקייט און פערלעגענהייט. זי איז דורכנעגאננען אין דעם פיין 
מעבלירטען צימער פאר די , מיטנליעדער פון קאָמיטעט". הינטער 
איהר איז נאָכנעקומען מיט ברייטע, שארענדינע טריט, וויעגענדיג 
מיט'ן קערפּער, דער סעקרעטער פון פעראיין, א שעהנער, נעטער 
הערר אין נאָלדענע פּענסנע. 

--- נו, לידיא אלעקסאנדראָוונא, -- האָט דער סעקועטער זיך 
אָנגערופען אין א שפּאסינ נאכלעסינען טאָן פון א מאנספארשוין, 
װאָס איז געבאלעוועט פון פרויען --- הויבען מיר אָן אונזער עמ- 

פאנגס צערעמאָניע.... פון די נייע האָדעוואנקעס פון אונזער הויך 
מאָראלישער אנשטאלט. 

-- נור ניט לאכען! -- האָט לידיאַ אלעקסאַנדראָוונא קֹאָ- 
קעטיש א סטראשע געטהאָן צו איהם מיט'ן פינגער. אויף איין 
אויגענבליק האָט זי פערהאלטען אויף איהם איהרע גרויסע, שעהנע, 
לייכט אונטערנעפארבענע אויגען. 

די אויפזעהערין פון אנשטאלט, א נגעלע, טרוקענע ראמע, אן 
אלמנה נאָךְ אן אָפיציער, האָט דיענסט-גרייטיג א שמייכעל? געטהון, 
געעפענט די טהיר אין קאָרידאָר און הויך און דייטליך, װי צעה- 
לענדיג די בופשטאבען ארויסגערעדט : 

--- אלעקסאנדרא קאָזאָדאיעװאַ. 

הינטער דער טהיר האָבען זיך דערהערט אונזיכערע, איילענ- 
דיגע טריט און עס איז אריינגעקומען ניט קיין געוויקסינע, נור 
פולע פרוי, מיט רונדע, שטייפע אקסלען און טונקעלע אויגען. 

לידיאַ ‏ אלעקסאנדראוונא, ניט זיכער ביי זיך, צי זי טהוט 
װוי מען בעדארף, האָט זיך אויפגעהויבען איהר אנטקעגען. דאָס 
צימער אין פו? געװאָרען אויף א מאָמענט מיט דעם רויש פון 
איהרע קליידער. 

,אָט אזעלכע זיינען זיי דאָס... אָט די... פרויען !" האָט זי 
מיט אינטערעס א טראכט געטהאָן, און כאָטש זי האָט נעהאט איי- 
דעלע מאניערען, האָט זי מיט אָפענעם עקעל עטליכע סעקונדען 
איהר בעטראכט, וי זי װאָלט דאָס עפּעס בעגרייפען ניט געקענט. 
עס האָט זיך איהר אלץ געדוכט, אז דאָס איז ניט קיין אמת'ע פרוי, 
נור עפּעס א געקינסטעלטע, ספּעציעל געמאכטע פאר דער אנשטאלט. 

אלעקסאנדרא קאָזאָדאָיעװאַ האָט געקוקט מיט א דערשראָ- 
קענעם קרומען בליק און געשוויגען. 

דער סעקרעטער האָט איהר פלינק אָבגעמאָסטען מיט די אוי- 
גען און זיך בערוהיגט: ער האָט זיך איבערצייגט, אן ער קען זי 
ניט. 

--- איהר הייסט, דאכט זיך, אלעקסאנדרא קאָזאָדאיעװאַ ? 

-- יא, -- האָט דאָס מיידעל געענטפערט מיט א שווערען, 
פערשטיקטען זיפץ. 

שוין לאנג װי אלע רופען איהר סאַשקאַ, אָדער סאַשאַ, און עס 
איז איהר פאָרגעקומען אזוי מאָדנע אָבצורופען זיך אויף איהר פולען 
נאָמען און פאמיליע. 

--- איהר ווילט אָנקומען אין אונזער אנשטאלט מיט'ן פרייען 
ווילען ? -- האָט דער סעקרעטער אָפיציע? נאכלעסיג איהר א פרעג 
געטהאָן. 

-- יא, -- האָט סאַשאַ ווידער א דערשראָקענע געענטפערט, 

פון דער נאָהענט האָט דער קורצזיכטיגער סעקרעטער איהר 
נאָך אמאָל גענומען בעטראכטען מיט די האלב פערקװועטשטע 
ווינקלען פון זיינע אויגען, און זיין בליק איז װי געבליבען הענגען 
אויף די רונדע און ווייכע טהיילען פון איהר קערפּער. סאַשאַ האָט 
געכאפּט זיין זוכענדען בליק און איז אויף אמאָל מונטערער נע- 
װאָרען, וי זי װאָלט זיך אָנגעשטויסען אויף בעקאנטעס, פערשטענד- 
ליכעס אין מיטען פון דעם פרעמדען, אונפערשטענדליכען, װאָס 
האָט איהר ארומגערינגעלט. 

--- מיר האָבען שוין בעקומען איהרע דאָקומענטען, לידיאַ 
אלעקסאַנדראָוונא... איך האָב שוין אראנזשירט, מען זאָל איהר איינ- 
אָרדענען אויף פּעדאָראָווא'ס פּלאטץ -- האָט דער פעקרעטער ארויס- 
גערערט, פּאַטשענדיג מיט די ליפּען און האָט איהר אָבגעטראָטען 
דעם פּלאץ. 

לידיאַ אלעקסאנדראָווא'ס אויגען האָבען אויסגעדריקט שרעק. 
זי האָט דערפיהלט, אז זי דארף עפּעס זאָגען גוטעס און האָט ניט 
געוואוסט װאָס. 

-- דאָס איז זעהר נגוט פון אייער זייט, נוט... װאָס איהר האָט 
פערטראכט -- האָט זי איילענדיג און פּלאָנטערנדיג גערעדט, --- 
אייך װוועט איצט זיין א סך בעסער און... מען װועט אייך שוי! דאָרט 
איינאָרדנען... איחר געהט, איך װעל אראנזשירען, קאָרדעליא פּלא- 
טאָנאָוונא... 

--- איהר זאָרנט זיך ניט -- לידיאַ אַלעקסאַנדראָוונא, --- 
האָט די אויפזעהערין זיך אָבגערופען אויף איהר קול'כעלע, --- קומט 
קאָזאדאיעואַ. 

ווען דאָס מיידעל האָט געהאלטען אין ארויסנעהן, האָט לידיא 

אלעקסאנדראוונא דורך'ן שפּיעגעל געכאפּט דעם סעקרעטער'ס האלב 
פערזשמורעטען בליק, און איהר האָט זיך פּלוצים אויסגעוויזען, אז 
ער פערגלייכט זיי ביידען פּראסט און פּשוט. עפּעס בעליידיגענ- 
דעס האָט איהר א זעץ נעטאָהן אין קאָפּ, זי ראָט מיט א געענדערטע 
שטים מאָדנע ארויסגערעדט א פראזע אין פראנצויזיש אין האָט 
אויסגעלאָזט מיט א ניט גוטען געלעכטער. 

,װאָס לאכט זי ?" איז דורכגעפלויגען דורך סאשא'ס קאָפּ. 

-- און זי איז גאָר נישקשה ! -- האָט דער סעקרעטער ארויס- 
גערעדט, ווען די טהיר האָט זיך פערמאכט. 

לידיא אלעקסאנדראָוונא האָט מיט פעראכטונג א ריס געטהאָן 
מיט'ן קאָפּ, 

--- איהר האָט קיין געשמאק ניט, זי איז א גראָבע שטיק -- 
האָט זי אָבגעענטפערט מיט אן אונבעוואוסטען, אָבער שארפען גע- 
פיהל פון פיזישער אייפערזוכט. דער צונג האָט איהר קוים גע- 
דיענט. 

דער סעקרעטער האָט איצט אויף איהר אויסגעשטעלט דעם 
זעלבען בליק פון זיינע האלב צונויפגעדריקטע אוינען. 

--- ניין, איך געפין ניט... און װאָס שייך געשמאַק, הם... --- 
האָט ער פיעל בעדייטענד און מיט זעלבסט צופריעדענהייט ארויס- 
גערעדט און אינסטינקטיוו רייצענדיג זיך מיט דער פרוי האָט ער 
צוגענעבען -- זי איז פּרעכטיג געבויט. 

לידיאַ אלעקסאנדראָוונא האָט דערפיהלט און פערשטאנען, אז 
ער קען א סך אזעלכע פרויען און כאָטש דער גאנצער געשפּרעך 
האָט איהר שאקירט ביז װעהטאָנ, איז איהר דאָך קיין אנדער זאך 
אויפ'ן געדאנק ניט געקומען, װוי אז זי איז שעהנער, בעסער, איידעלער. 
און געגען איהר ווילען האָט זי געבויגען איהר גאנצען קערפּער מיט 
א ליידענשאפטליך פוילער גראציע און האָט זיך אומגעקעהרט צו 
איהם מיט איהר שלאַנקען, ווייכען רוקען. א מינוט צייט פיהלענ- 
דיג אויף זיך זיין אויפרייצענדען בליק פון א מאנסבי? -- א בליק 
מיט נאָר א בעשטימטען מיין -- האָט זי זיך נעמאטערט צו דער- 
מאָהנען עפּעס וויכטינעס, אונצווייפעלהאפטעס, ואָס זאָל פאָל- 
שטענדיג אויסשליעסען יעדע מעגליכקייט פון א פערגלייך פון 

איהר מיט יעדער פרוי, און זי האָט אזוינס זיך דערמאָהנען ניט 
געקענט. האָט זי נור פערעכטליך און געהיימניספול א שמייכעל 
געטהאָן און איהרע שמעכטיגע, גרויסע אויגען האָבען זיך האלב פער- 
מאכט און זיך פערצויגען מיט א ווייס הייטעל. 

די נעלע דאמע האָט געפיהרט סאַשאַ'ן איבער די קאָרידאָרען, 
און די פרויען, וואס האָבען זיי בעגעגענט, אין שלעכט גענעהטע 
קליידער פון א ביליגען, בלויען שטאָף, האָבען מיט גלייכגילטיגע 
נייגיעריגקייט זי נאָכגעקוקט. זי האָט איהר געבראכט אין א גרויס 
צימער מיט אומגעלומפּערטע, פול געפּאקטע שאפעס. עס האָט 
פון זיי געטראָגען דער שווערער גערוך פון נאפטאלין, 

צוויי דיקע וואש-פרויען, װאָס האָבען זיך געפּאָרעט ביי קופּעס 
מיט שמוציגע וועש, האָבען נלייך אָנגעשטעלט אויף סאשאן 
צוויי פַּאֶר אונזיניגע אויגען. 

--- דאָ װעל איך טאקע װאָהנען ? -- האָט סאַשאַ מיט ציטע- 
ריגער און צוטרויליכער נייגיערינקייט געפרעגט. 

די געלע דאמע האָט זיך נעמאכט ניט הערענדיג. 

--- אייער פאמיליען נאָמען ? -- האָט זי אבגעהאקט איהר 
אין פּנים אריין א פראגע געשטעלט. 

און איהר שטים איז געווען אזוי מאָדנע, אז סאַשאַ האָט ניט 
ווילענדיג א טראכט געטהאָן : ,וי ביי א גע'פּגרט'ער פיש". 

--- וועמעס ? -- האָט זי מעכאניש איבערגעפרעגט. 

אין די אוינען פון דער געלער דאמע האָט זיך אָנגעצונדען א 
בייז פייערל. 

-- אייערער, נאַטירליך! 

--- קאָזאָדאָיעװאַ הייס איך --- האָט סאשאַ שטיל אָבגעענט- 
פערט און זיך פערוואונדערט : זי האָט זיך דערמאָהנט, אז דיזעלבע 
דאַמע האָט איהר שוין געהאט אָנגערוכּען ביים פאמיליען נאָמען. 

-- דאָס פאר אייך... איהר דארפט זיך איבערטהאָן, --- האָט 
די אויפזעהערין ווידער אמאָל ארויסגעבורטשעט אין איהר אבגע- 
האקטען טאָן, ווארפענדיג א שנעלען בליק אויף איהרע קליידער. 

ווען מען װאָלט סאַשאַ'ן אין דער מינוט געזאָגט, אז זי דארף 
ארויסשפּרינגען פון פענסטער פון פיערטען שטאָק, װאָלט זי דאָס 

אויך געטהאָן, אזוי צוטומעלט איז זי געווען. אז זי האָט בעשלאָסען 
איבערצורייסען מיט איהר פריהערינען לעבען, האָט זיך איהר פאָר- 
געשטעלט, אז עס װועט איהר בעגעגנען עפּעס עמיצער א ליכטיג- 
פרעהליכער, א פּשוטער, א גוטער. און דאָס, װאָס מען האָט מיט 
איהר איצט געטהאָן, איז געווען אזוי ניט פּשוט, אזוי מאָדנע, אזוי 
איבריג און אונפערשטענדליך, אז זי האָט זיך בשום אופן ניט גע- 
קענט פונאַנדערקלייבען. 

,אזוי מסתמא דארף מען... זיי ווייסען שוין", האָט זי זיך 
געפּרובט בערוהינען. 

איילענדיג זיך און פּלאָנטערנדיג זיך אין די בענדער, האָט זי 
נענומען זיך אױסטהאָן; װילענלאָז האָט זי אָבגעגעבען איהרע זא- 
כען, איהר יאקעל, קלייד, שיך און זאָקען. 

-- אלץ, אלץ, -- האָט די דאמע א מאך געטהאָן מיט דער 
האנט, ווען סאַשאַ איז געבליבען אין איין העמרד. 

סאַשא האָט כאפּענדיג אראָפּנעלאָזען דאָס העמד פון איהרע 
רונדע, דיקע אקסלען און איז געבליבען שטעהן א נאקעטע. 

אלע דריי פרויען האָבען שנעל איהר בעטראכט פון קאָפּ ביז 
די פיס, און פּלוצלינג האָט דאָס פּנים פון דער געלער דאמע זיך 
אויסגעקרימט מיט אן עקעלהאפט געפיה?. אליין האָט זי געמיינט, 
אז דאָס איז פעראכטונג צו דעם, װאָס סאַשאַ האָט געטהאָן מיט 
איהר קערפּער; אין דער אמת'ן איז עס געווען די טונקעלע, אינ- 
סטינקטיווע קנאה פון א מיאוס'ען אָבגעעלטערטען פרויעך-לייב, 
װאָס איז קיינעם ניט נייטינ געווען, צו א יוננען, שעהנעם, װאָס 
האָט אלעמען גערופען צו זיך. 

סאַשאַ איז געשטאַנען, מיט צונויפגעבויגענע קניה, און האָט 
זיך געקלעהרט. עס איז געווען עפּעס ערנידריגענדעס אין דעם, װאָס 
זי איז א נאַקעטע, בעת אלע זיינען אָנגעטאָהן, און אויך אין דעם, 
וואס איהר איז קאלט, בעת אלעמען איז ווארים. איהרע קניה האָ- 
בען געציטערט, קוים-קוים מערקליכע קרעמפען זיינען געלאָפען אי- 
בער איהר צארטער, ווייס ראָזעווער הויט, אויסשיטענדיג אויף איהר 
קליינטשינקע בלעזעלאך. די געלע דאמע האָט אומישנע, אליין ניט 
וויסענדיג צו וואס, געמאָרודעט און זיך געפּאָרעט אין די וועש. 

סאַשאַ האָט זיך אָנגעטהאָן א כוח ניט צו קוקען ארום זיך און זי אין 
געשטאנען אן אונבעוועגליכע און אפילו ניט געוואגט זיך צו צו- 
דעקען מיט די הענר. 
,זאָל שוין זיין װאָס גיכער... --- האָט זי געטראבט --- נו, װאָס 
טהוט זי דאָרט... א בושה,.. קאלט דאָך..." 
--- זייט אזוי גוט, אביסעל ניכער --- האָט זי מיט דער זעל- 
בינער בעטענדינער ווייכקייט און מורא ארויסגערערט. 
און ווידער האָט די אויפזעהערין מיט פערגניגען זיך געמאכט 
ניט הערענריג. 
סאַשאַ איזן א פערקלעמטע אנטשווינען געװאָרען. עפּעס א 
שווערעניש, אן אונפערשטענדניס האָט זיך אויפגעהויבען פון דיל 
און איהר די גאנצע פול געמאכט און אָבגערוקט אלעמען פון איהר, 
--- דאָס זיינען קליידער פאר אייך, --- האָט די דאמע ענדליך 
זיך אויפנעהויבען און האָט מיט א פרייד צונעװאָרפען סאַשאַ'ן 
פּונקט אזא בלאָהע טאָרבע, װוי סאַשאַ האָט געזעהען אויף די פרויען 
אין קאָרידאָר. 
-- און... וועש ? -- האָט סאַשאַ קוים ארויסגערעדט און איז 
געװאָרען. 
עס איז איהר איינגעפאלען, אז אפשר בעגעהט מען זיך ראָ 
אין גאנצען אֶהן וועש. 
-- א, יע... אָט נעהמט. 
און אויך די וועש איז געווען נראָב און שלעכט, גאָר ניט 
עהנליך צו יענע, וואס סאשא איז געוועהנט געווען צו טראגען. 
--- נו, גיכער, איהר... -- האָט די דאמע א קאָמאַנדעװע געטהאָן, 
און ווידער זיך איילענדיג און פּלאָנטערענדיג, האָט סאַשאַ גענומען 
אָנציהען אויף זיך די קליידער, װאָס זיינען ניט גענעהט געװען 
אויף איהר. ‏ עס איז איהר אונבעקוועם נעווען אין זיי און זי האָט 
זיך אויך געשעהמט און אויף א סעקונדע איז איהר געקומען אויפ'ן 
געדאנק : , איינענטליך צו װאָס ?" 
אָבער באלד האָט זי זיך דערמאָהנט, אז זי האָט שוין עפּעס 
קיין רעכט ניט צו פערלאנגען צו געהן גוט און שעהן געקליירעט, 

און שטיל, זיך פערטשעפּענדיג אָן ברעג פון איהר צו לאנגער קלייר, 
איז זי געגאנגען וואו מען האָט איהר געפיהרט. 

און זיי זיינען ווידער דורכנעגאננען דעם קאָרידאָר און זיי- 
נען אריין אין א הויך צימער, װאָס האָט אויסגעזעהען, װי א שפּו 
טאָל צימער. 

-- אָט איז א בעט פאר אייך, און דאָ װועט איהר האַלטען 
אייערע זאכען. מען װעט אייך שוין שפּעטער זאָנען, װאָס איהר 
האָט צו טהאָן, און ווען איז מיטאג, טהע,.. און דאָס איברינע... 

די נעלע דאמע איז אוועק. 

סאַשאַ האָט זיך געזעצט אויף'ן עק בעט; דורך דעם דינעם 
שטאָף פון איהר בלוי קליידעל האָט זי דערפיהלט דאָס שארשיגע, 
שטעכיגע טוך פון דער דעקע און זי האָט גענומען שרעקעריג, מיט 
א זייטיגען בליק, ארומקוקען זיך אין צימער. 

אייזערנע בעטלאף, פון דינינקע לייסטלאך, זיינען געשטאנען 
פּונקט אזוי וי אין א שפּיטאָל, זיי האָבען נור קיין טאָוועלאך ניט 
געהאט מיט אויפשריפטען, נור סאשאַ'ן האָט זיך פון אָנפאנג אויס- 
געוויזען, אז טאָוועלאך זיינען אויך דאָ. נעבען יעדען בעטעל איז 
געשטאַנען א קליין שאַפקעלע, וואס האָט קענטינ אויך געדינט 
פאר א טישל, און א הילצערן ביינקעל, נעפארבען אין געדיכטען 
גרין. אין צימער זיינען געווען נאָך פינף פרויען, און סאשא'ן האָט 
זיך פון אָנפּאנג אויסגעדוכט, אז זיי האָבען אלע איין פּנים. 

שפּעטער אָבער האָט זי זיך צו זיי נעהנטער צונעקוקט. אויפ'ן 
בעטעל דערביי איזן געזעסען א דיקע, נעשטופּעלטע פרוי און האָט 
פון אונטער די ברעמען נעקוקט אויף סאַשאַ'ן; איהרע הענד האָבען 
פוי? פונאנדערגעבונדען די שמוצינע בענדלאך פון איהר הויב. 

--- וי רופט מען דיך ? -- האָט זִי מיט א באסאָווער שטימע 
געפרענט, ווען איהרע אוינען האָבען זיך בעגעגענט מיט סאשא'ס. 

--- אלעקסאנדרא... סאַשאַ... -- האָט סאַשאַ אָבנעענטפערט, 
און זי איז אליין איבערראשט געװאָרען פון דעם ציטעריגען קלאנג 
פון איהר איינען קּול. 

--- אזוי.... אלעקסאנדרא ! -- האָט די נעשטופּעלטע נאָף אַ 

קורצען שוויינען איבערנע'חזר'ט און האָט זיך א קראץ געטהאָן 
אין דיקען אָבגעלאָזענעם בויך. 

--- א פאמיליען נאָמען האָסטו דאָך! --- האָט זי פּלוצלינג 
ארויסגעברומט, --- נארישע דו! 

און זיך אומקעהרענדיג צו סאשא'ן מיט'ן רוקען, האָט זי גע" 
נומען זוכען אין איהר העמר. 

סאַשאַ האָט א פערוואונדערטע איהר אָנגעקוקט און אָבגע- 
שווינען. 

א צווייטע, נאָר א מאָגערינקע, קורצינקע, בלאָנדע, מים א 
רונד בייכעל און לעננליך פּנימ'ל האָט זיך אָבגערופען : 

--- איהר הערט איהר ניט... זי איז ביי אונז א שעלטערין... 
ביי אונז רופט מען זיך נאָך'ן פאמיליען נאָמען. 

--- קאָזאָדאָיעװאַ, מיין פאמיליען נאָמען -- האָט סאשא שע- 
מעדיג און געכאפּט ארויסגערערט. 

די בלאָנדע מיט'ן בייכעל האָט זיך תיכף אויפגעהויבען און 
זיך איבערגעזעצט אויף סאַשאַ'ס בעט. 

--- איהר, טהייערינקע, זייט פון די קאָמיטעטישע ? -- האָט 
זי געפרעגט מיט א גלעטענדער שטימע. 

-- איך... --- און סאַשאַ איז שטעהן געבליבען, ניט בעגריי- 
פענדיג די פראנע. 

--- וי אלט זייט איהר ? 

--- צוויי... צוויי און צוואנציג -- האָט פאַשאַ ארויסגעשעמפּ- 
טשעט. 

---הייסט עס, מיט אייער אייגענעם ווילען ? 

--- אליין -- און פאַשאַ האָט זיך פערשעהמט. זי האָט זיך 
אין דער מינוט בשום אופן ניט געקענט אָבגעבען חשבון צו אין 
עס גוט צו שלעכט. 

--- און צו װאָס ? --- האָט די בלאנדע נייגיעריג א פרעג גע- 
טהאָן. 

-- אָט אזוי --- האָט סשַשט מיט שטוינען געענטפערט. זי 
האָט ניט פערשטאנען. 

--- לאָז איהר שוין אָפּ ! --- האָט א דריטע זיך אריינגעמישט, 

און איהר קו? איז נעווען אזא פּראָסטער, ווייכער, לאסצענדער, אז 
סאַשאַ'ן האָט מיט אמאָל א ציה געטהאָן צו איהר. 

אָבער די קליינע, שעהנע פרוי האָט צו איהר לוסטיג א ניינ 
געטהאָן מיט'ן קאָפּ און איז אבגעגאנגען. 


.2 


ביינאכט, ווען די פייערן זיינען פערלאָשען געװאָרען, און 
סאשאַ איז געלענען א צונויפגעקנוילטע אונטער דער קאלטער, 
שטייפער דעקע, האָט זיך אלץ, װאָס האָט איהר אהער אין אנשטאלט 
געבראכט, פאר איהר פארבייגעטראָגען, װוי אין א לעבעדיגע פאָטאָ- 
גראפיע, אפילו העלער, בלענדענדער וי אין דער וירקליכקייט, 
נַעהנטער צו איהר בעוואוסטזיין, אזוי צו זאָנען. 

סאַשא איז דאמאָלס נעזעסען ביים פענסטער, ארויסגעקוקט 
אויף דער נאסער גאס, אויף וועלכער עס זיינען געגאנגען נאסע 
מענשען און האָבען זיך אָבנעשפּינעלט אין די נאסע שטיינער, וי 
צוקרימטע, ציטערנדע פלעקען. איהר איז געווען אומעטיג און לאננ- 
ווייליג. 

פון דער פינסטערניש ערנעץ פון צימער איז ארויס א מאָנערע 
קאץ, מיט אן אויפגעהויבענעם עק וי א שטעקעלע. דאָרט, ווייט 
הינטער די פענסטער, האָט זיך געהויבען און געפאלען, וי א ים" 
כוואליע, דער הילכענדער גערויש פון עפּעס א מעכטינען, אונבע- 
קאנטען לעבען, און דאָ איז געווען פּוסט און שטיל, נור די קאץ 
האָט א צוויי, דריי מאָל, נאָט ווייס פאר װאָס, א מיאוקע געטהאָן, 
און איבער'ן האלב-טונקעלען זאַל האָבען זיך שווייגענדיג בעוועגט 
מיט פלינקע, רוישלאָזע טריט, די דילען-וועקסער. 

סאַשאַ, אן אָנגעשטריינגטע, אָנגעצויגענע, האָט געקוקט אויף 
די מאָגערע, פערמאטערטע דיענער, האָט זיך צוגעהערט צו דעם 
ווייטען געהילך הינטערן פענסטער, און איהר האָט זיך אלץ נע- 
דאכט, אז עס איז דאָ עפּעס געמיינזאמעס צווישען די דיענער און 
יענעם לעבען דאָרט, און אזוי אָט װעט זי עס קיינמאָל ניט ער- 
פאהרען. 

די וועקסער זיינען אוועק און דער הארבער ריח פון האָרע" 

וואניע, פון וואקס און שווייס, װאָס זיי האָבען איבערגעלאָזען נאָך 
זיך, האָט זיך ביסלעכווייז אױיסגעװעפּט, און די קאץ האָט ווידער 
עפּעס א מיאוקע געטהאָן. 

סאַשאַ האָט מיט פּחר אריינגעקוקט אין דעם ליידינען חשך, 
מיט די קאלטע, איבריגע מעבעל און פּיאנאָ, װאָס האָט אויסגעזעהן, 
װוי א טרונע, און איהר איז בעפאלען אן אימה; עס האָט זיך 
איהר אויסנעוויזען, אז זי אין נאָר א קליינינקע, צו אלעמען א 
פרעמדע, אזא איינזאמע. די מענשען אונטער'ן פענסטער, פון אוי- 
בען אראָב, האָבען אויסנעזעהן, װי צוגעקוועטשטע צום ברוק, װי 
שווארצע ווערים, אֶהן פּנימ'ער, צודריקטט אָן די נאסע שטיינער. 

סאַשאַ האָט זיך איינגעבוינען, א כאפּ געטהאָן די קאץ אונ- 
טער'ן בייכע? און איהר אוועקגעזעצט אויף די קניה. 

-- ...אורר... מ-מורר... --- האָט די קאץ גענומען מורקען. זי 
האָט אויסגעבויגען איהר רוקען און דורכנעשטעקט איהר קעפּעל 
אונטער סאשא'ס האלז. 

זי איז געווען א ווארימע און א ווייכע, און פּלוצלינג האָבען 
זיך סאשא'ן גענומען קייקלען טרעהרען פון די אוינען און זי האָט 
שטארק, שטארק צוגעדריקט די קאץ מיט ביידע הענד. 

-- ... אורר... מ-מורר,.. אורר.,.. --- האָט די קאץ זיך צו- 
ברומט, פערמאכענדיג פון נחת איהרע גרינע אויגעלאך און ציהענ- 
דיג דעם רוקען. 

-- ליעבינקע -- האָט סאשא אַרױסנעשעפּטשעט. עס האָט 
איהר אָנגענומען א ווילדער פערלאנג אויסצוגיסען אין איין לאסקע 
אָט די נאנצע אונענדליכע בעדערפניס אין עמיצענס נאָהענטקייט. 
און עס האָט זיך איהר געדוכט, אז זי און די קאץ זיינען איינס, 
אז די קאץ פערשטעהט איהר און האָט מיטלייד מיט איהר. די 
אוינען זיינען איהר אָנגעלאָפּען און אין דער ברוסט איז איהר 
עפּעס ווארימער און ווייכער געװאָרען. 

--- ...אוררר... -- האָט די קאץ א בורטשע געטהאָן און פּלוצ- 
לינג האָט זי אויסנעצויגען די פיננער, ארויסגעלאָזען די נעגעל און 
וי פערגעהענדיג פאר תענוג זיי אריינגעשטאַכען אין סאשא'ס 
פולע, ווייכע קניה. 

-- אוך! -- האָט סאַשאַ א ציטער נעטהאָן און מעכאניש 
אראָבנעשליידערט די קאץ אויפ'ן דיל. 

די קאץ האָט א פערוואונדערטע אָננעשטעלט איהר בליק ניט 
אויף סאשא'ן, נור נלייך פאר זיך, װוי זי װאָלט דערזעהן עפּעס א 
משונה'דיגע זאך, זיך אנידערגעזעצט, צוויי מאָל א לעק געטהאָן 
זיך די ברוסט, און פּלוצלינג האָט זי שטייף, װי א שטעקעלע, פער- 
ריסען דעם עק און איילענדיג און פערזאָרגט ארויסגעלאָפען פון זאל. 

און סאשא'ן איז נאָך שווערער געװאָרען אויף'ן הארצען, פּונקט 
װוי עס װאָלט זיך איהר עפּעס אינעוויינינ אָבגעריסען. 

דער זיינער האָט געשלאָנען זיעבען. עס איז אריינגעקומען 
דער לאקיי און ניט שענקענדינ סאשאַ'ן קיין שום אויפמערקזאמ- 
קייט, האָט ער זיך געטהאָן זיינס --- ער האָט מיט זיינע קנאכעדינע, 
שארשיקע פיננער א דריק געטהאָן א קנעפּעל אין וואנד און עס 
איז אויף א מאָל ליכטיג געװאָרען מיט א פרעהליכען, קאלטען ליכט. 
דער געװועקסטער פּאַרקעט האָט אויפנעבלישצעט, די שטוהלען האָ- 
בען זיך מאָדנע דייטליך אָבגעשפּינעלט מיט זייערע דינע פיסלאך, 
די פּיאנאָ האָט זיך ארויסגערוקט פון פינסטערן ווינקעל. 

איינע נאָך דער אנדערער זיינען אריינגעקומען ליובקא און 
די גראָבע רויטע פּאשא. ליובקא האָט זיך אוועקנעזעצט ביי דער 
פּיאנאָ, איינגעגראָבען דעם קאָפּ, װי זי װאָלט זיך פערקוקט אויף 
דעם זוים פון איהר העל-גרינעם קלייד, און די רויטע פּאשא האָט 
זיך געשטעלט נעבען פענסטער און ארויסגעקוקט מיט א א 
זינלאָזען בליק. 

סאשא האָט זיך א דרעה געטהאָן פאר'ן שפּינעל, שווער אֶב- 
געזיפצט און זיך צוזונגען. א שטים האָט זי געהאט א שטאַרקע, 
נור אן אונאנגענעהמע. 

--- קוויטשע ניט -- האָט פאֲשא פוי? איהר צוגעװאָרפען און 
האָט זיך צוגעדריקט מיט'ן פּנים צו דער שויב. 

--- װאָס האָסטו דאָרט דערזעהן? -- האָט סאַשאַ א פרעג 
נעטהאָן און אֶהן שום נייגיעריגקייט איהר אריבערגעקוקט איבער 
דער פּלייצע. 

--- גאָרינישט, -- װאָט פּאשא אָבנעענטפּערט און האָט לאנג- 

זאם אומגעדרעהט איהרע נארישע שעהנע אויגען, פאר וועלכע מע- 
נער פלעגען איהר אויסכאפּען -- אזוי זיך, כ'קוק... װאָס ז'דאָרט 
צו זעהן. 

סאשא האָט זיך אויך צונעדריקט מיט'ן שטערן צו דער קאל- 
טער שויב. איצט פון בעלויכטענעם צימער האָט זיך דער דרוי" 
סען אִבגעשלאָנען װי א קאלטער פינסטערער תהום. פון אָנפאנג 
האָט זי נאָר נישט געזעהן, נור דערנאָך האָט זיך די פינסטערניש 
פּונאַנדערגערוקט און אָבגעטרעטען, און סאשא האָט דערזעהן די 
זעלביגע נאפע, פּוסטע נאס. און איבער איהר, אוועקציהענדיג זיך 
וי א דינינקער פעדימעל אין דער ווייט, האָבען זיך געװאָרפען די 
פלעמלאך פון די לאנטערנעס, לייכטענדיג אֶהן גלאנץ, פאר עמיצען 
אן אונבעוואוסטען. און ווידער האָט סאשא פערנומען דעם אִב- 
קלאנג פון א ווייטען, הילכענדען גערויש, וועלכען די שויבען האָבען 
שטיל, שטי? נאָכגעציטערט. 

--- נו, װאָס איז דאָרט? -- האָט סאשא געפרעגט מיט א 
טיעפען פערבענקטען טאָן, וועלכער איז איהר אליין געווען אונ- 
פערשטענדליך. 

--- וי עפּעס א חיה ברומט ערנגעץ --- האָט פּאשא גלייבגיל- 
טיג זיך אָבגערופען און האָט זיך אָבגעקעהרט. 

סאשא האָט איהר אריינגעקוקט אין די שעהנע נאַרישע אויגען 
און עס האָט זיך איהר געװאָלט דערצעהלען, װאָס זי האָט היינט 
געפיהלט, קוקענדיג אין פענסטער. אָבער דער געפיה? איז געווען 
אזוי טונקעל און אונפערשטענדליך פאר איהר אליין, טיעפער פון 
איהרע ווערטער. און סאשא איז א שוויינענדיגע געבליבען שטעהן 
און אין הארצען האָט זיך איהר אָבנעשטעלט אזא אונצופריעדענ- 
הייט, וי פון אן אונפערענטפערטער פּיינליכער פראנע. 

,און וואס איז מיט מיר היינט געווארען?" --- האָט זי זיך 
געטראכט מיט טיעפען שרעק און, צונעהענדיג הארט צו פּאשא'ן, 
האָט זי ארויסגערערט מיט א זויערן, אױיסדרוקלאָזען טאָן ; 

--- מיר איז לאננווייליג, פּאשענקא, לאננוויילינ. 

-- װאָס ? -- האָט פּאשא פויל איבערגעפרעגט. 

סאַשאַ איז אנטשווינען געװאָרען און ווידער האָט איהר גע- 

מאטערט װאָס צו זאָנען. איהר האָט זיך אזוי קלאָהר פאָרגעשטעלט, 
וי זי איז געזעסען גאָר איינינקע אליין אין צימער, אזא פּוסטען, וי 
א קבר, און זי האָט זיך געפיהלט אזוי קליין, איברינ, פערנעסען 
פון אלעמען, און װי ערגעץ ווייט פון איהר האָט נעהוזשעט און 
געברומט ס'גרויסע, אונבעקאנטע לעבען. און װוידער האָט זי נאָך- 
נישט געקענט אויסדריקען. 

-- אַ קאַטאָרנע דאָס לעבען ! --- האָט זי זיך פּלוצלינג ארויס- 
געכאפּט, ניט הויך, דורך די צייהנער, אָבער מיט א מין פערביסענ- 
קייט, װאָס האָט זי אליין איבערראַשט. 

פּאשא האָט געקוקט פאר זיך מיט א טעמפּען בליק און גע- 
שוויגען. אין א וויילע ארום האָט זי פויל געעפענט דאָס מױפּ, 

-- ניין... נישקשה... אָט אין דעם האלברובעלדיגען... --- האָט 
זי זיך דערמאָהנט און זי האָט אָנגערופען אן אנדער עפענטליך- 
הויז, וואו דער איינטריט האָט געקאָסט ניט מעהר װי א האלב 
רובעל --- איז טאקע ניט גוט... יעדער פוהרמאן קריכט... שמוצינ, 
א גערוך... געשלעג... און דאָ נישקשה... מאנעלאך ריינינקע, אויף 
אן איידעלען אופן, ניט מען זאָל דיר... און קאָרמענען קאָרמעט מען 
גוט,.. נישקשה, מען קען לעבען. 

און זי איז װוידער אנטשוויגען געווארען און אויף א מאָל אין 
זי לעבעדיגער געװאָרען און זי האָט צוגעגעבען. 

-- ביי אונז אין דאָרף וועסטו אין לעבען ניט אָנקוקען אזעל- 
כע געריכטען. 

--- און דו ביזט א דאָרמישע ? --- האָט סאַשאַ געפרעגט מאָר- 
נע נייניעריג. 

-- יא, א דאָרפישע -- האָט פּאשא רוהינ בעשטעטינגט -- 
ביי אונז מאכט זיך אז ארום אָט דער צייט איז שוין קיין ברויט 
ניטאָ... ניט געבאלעוועט מיט גערעטענישען... און אויך ערד איז 
וועניג... מען לעבט מיט בולבעס... פון פוהרמאנסטווא און אמאָל 
אזוי... אונזער דאָרף אזא אָרימער, א שרעק! --- און די פּויערים 
דאָרט שכור'ע... ווען איך האָב חתונה, אֶה, װאָלט איך זיך אָנגעלי- 
טען... די עלטערע שוועסטער מיינע, הייסט דאָס, האָט דער מאן 
איהרער מיט א שטריק ביז אויף טויט דער'הרנ'עט... דערנאָך איהם 

אין טורמע צוגענומען... --- האָט זי שוין געענדיגט מיט אַ גענעץ 
און זיך אויפגעהויבען. 

--- וואו אהי ? -- האָט סאַשאַ נעפרענט. 

-- טהע טרינקען --האָט פּאַשאַ אָבגעענטפערט, ניט אומ" 
קעהרענדיג דעם קאָפּ, 

סאשא האָט זיך ווידער גענומען דרעהען פאר'ן שפּינעל, אויס" 
געבויגען די טאַליע, די ברוסט פאראויס און געקוקט אויף זיך אי- 
בער דער פּלײצע. נור איהר איז שוין שווער געווען צו בלייבען 
איינע אליין. דער זאאל איז וי אָנגעגאָסען געווען מיט פּוסטען, 
קאלטען ליכט. זי איז צונענאננען צו דער פּיאנאָ, וואו ליובקא איז 
נאָך אלץ געזעסען אן איינגעקאָרטשעטע. 

ווען סאשא איז צונעקומען נאָהענט, האָט ליובקא אויפגעהוי- 
בען דעם קאָפּ און לאנג געקוקט אויף איהד. איהרע גרויסע, טרויע- 
ריגע אויגען האָבען געקוקט פערלוירען און מיט חשד, װי ביי א 
חיה, װאָס ווערט געהעצט פון אלע זייטען. 

--- ליובקאַ! -- האָט סאַשאַ מעכאַניש איהר א רוף געטהאָן. 

זי האָט זיך אָנגעשפּארט אן דער פּיאנאָ מיט איהר גאנצער 
ברוסט און געזעהן וי אין איהר שווארצער, פּאָלירטער אויבערפלעך 
שפּיגלען זיי זיך אֶפּ --- זי און ליובקא. אין דעם געדיכט ברוינעם 
אָבגעשפּינעלטען שאָטען זייערען האָבען זייערע פּנימ'ער אויסגעזעהן 
מאָדנע פער'חושב'ט. 

ליובקא האָט זיך ניט אָבגערופּען, זי האָט נור מיט'ן פינגער 
א דריק געטהאָן א ביינדעל פון דער פּיאנאָ. עס האָט זיך אָבנע- 
ריסען און צורונען אן איינזאמער, וועהמוטיגער קלאננ. 

-- אַזאַזך -- האָט סאַשאַ זיך צוגענעצט, און גענומען מיט'ן 
פינגער ארומפיהרען ארום איהר אִבשפּיעגלונג. און װוידער האָט 
זיך אַרױסגעריסען דער זעלביגער פער'עקשנ'ט אומעטיגער, וויינענ- 
דיגער קלאנג. ‏ סאשא האָט זיך איינגעהערט אין איהם און מרה 
שחורה'דיג א פאָהר געטהאָן מיט די פּלייצעס. ליובקא האָט אונ- 
זיכער גענומען צוויי-דריי נאָטען, וי זי װאָלט ערגעץ געלאָזט פא- 
לען צוויי-דריי שווערע קריסטאלענע טראָפּענס. 

-- לאָז אָב ! -- האָט סאַשאַ װעהטאָגדיג ארויסגערעדט. 

אָבער ליובקא האָט ווידער גענומען דיזעלבע נאָטע, און דאָס 
מאָל נאָך א דריק געטהאָן אונטען דעם פּעדוזל -- א שטילער, צו- 
צויגענער קלאפ האָט אונטערנעברומט דעם הארצרייסענדען טאָן. 
סאַשאַ האָט פּערדראָסיג א הויב געטהאָן דעם קאָפּ און זי האָט פּלוצ- 
לינג דערזעהן, אז ליובקא וויינט; איהרע גרויסע אויגען זיינען גע- 
ווען ברייט צועפענט און פערשטיינערט... רינעלאך טרעהרען האָ- 
בען זיך געצויגען איבער די באקען. 

--- װאָס !... -- האָט סאשאַ אויפגעשריען א דערשראָקענע 
און א געפּלעפטע. 

ליובקא האָט געשוויגען, און די טרעהרען האָבען שטיל, אֶהן 
קלאנג געקאפּעט און געפאלען איהר אויף דער נאקעטער ברוסט. 

--- װאָס איז מיט דיר ? --- האָט סאַשאַ געפרעגט, און איהר 
בליק האָט ציטעריג נאָכגעפאָלגט די טרעהרען, װאָס זיינען לאנגזאם 
געקראָכען איבער דער אָנגעפּױדערטער הויט. זי האָט דערפיהלט, 
אז איהר אליין װוילט זיך שוין לאנג וויינען, נור עפּעס שרעקט איהר 
רערפאר. 

-- הער אויף, װאָס איז מיט דיר ?... ליובקא ! ליובאָטשקא ! 
-- האָט זי גענומען טענה'ען צו איהר און איהר אונטערשטע ליפ 
האָט גענומען ציטערען. --- האָט אימיצער דיך בעליידינט ?,.. לאָז 
אָב קיובקא!..; 

ליובקא האָט שטי? א ריהר געטהאָן מיט די ליפּען, נור סאַשאַ 
האָט ניט געכאפּט װאָס זי זאָגט. 

--- װאָס ? האַ? 

-- אָנגעשטעקט זיך, -- האָט ליובקא איבערנע'חזר'ט הע- 
כער און איז מיט'ן קאָפּ אראָבגעפאלען אייף דער פּיאנאָ. 

עפּעס װי א גרויזאמע שטיק פינסטערניס װאָלט זיך פארביי" 
געטראגען פארביי סאשא'ן. כאָטש עס פלעגען זיך אָנשטעקען, 
און זעהר אָפּט, אויך איהרע אנדערע חבר'טעס, און כאָטש סאשא 
האָט געוואוסט, אז דאָס קען זיך טרעפען מיט איהר אליין אויך, 
האָט דאֶךְ איהר יונגער, געזונטער, שטארקער און דערוויי? נאָך 
ריינער קערפּער, ניט געװאָלט צולאָזען דעם געדאנק. דער געדאנק 
פלענט זיך א גליטש טהאָן איבער איהר נשמה, ניט איבערלאָזענדינ 

קיין פּיינליך-שמארצענדע שפּור. ערשט איצט, ווען זי האָט צום 
ערשטען מאָל דערזעהן אזא שרעקליכע פערצווייפלונג, ערשט איצט 
האָט זי מיט'ן פולען בעוואוסטזיין בעגריפען, אז דאָס איז אויף אן 
אמת אזא מיאוס'קייט, אַזאַ גרויל, אז מען דארף אויף דעם וויינען 
אויף א קול, שרייען, גוואלדעווען און קלאפּען קאָפּ אָן וואנד, די 
נשמה זאָל זיך שפּאַלטען און ארויסווארפען פון זיך די טוידטע 
האָפּנונגסלאָזיגקײיט, איהר אֶהנמעכטיגען צאָרן. איצט האָט זיף 
איהר אפילו אויסגעוויזען, אז צוליעב דעם טאקע האָט זי היינט 
א גאנצען טאָג זיך געפיהלט אזוי שווער, אזוי געדריקט, אזוי או'י 
מעטיג און בעליידיגט. און סאשא האָט זיך אויך צואוויינט און 
דורךּ טרעהרען האָט זי געקוקט אויף איהר פערנעבעלטען שאָטען 
אין דער לאקירטער אויבערפלעך פון דער פּיאנאָ. 

--- זעה נור, װוי זיי קלאָנען! -- איז צוגעקומען צו זיי א 
דריטע מיידעל, און האָט זיך צולאכט, --- אָט זיינען נארישע מוידען, 
שטעהען איינע געגען די אנדערע און קלאָגען. 

--- ביזט אליין א נאַרישע! -- האָט סאשא אָבגעענטפערט, 
ניט מיט חוצפּה װי אלעמאָל, נור אין א שטילען, דערשלאָגענעם 
טאָן. דאָך, וויינען האָט זי אויפגעהערט און איז אָבגעגאנגען פון 
דער פּיאנאָ. זי האָט געהאט אזא געפיה?, אז אימיצער א געוואלדינ 
נרויסער און אונרחמנות'דיגער האָט זיך נעשטעלט פאר איהר און 
מיט א שרעקליך הע? ליכט בעלויכטען דאָס עקעלהאפטע, אונ- 
גערעכטע, אימה'דיגע, װאָס וװערט געטהאָן מיט איהר און ארום 
איהר און װאָס קיינמאָל, קיינמאָל װעט שוין ניט קענען אנדערש 
ווערען. 

ווען די מאנסבילען האָבען גענומען אָנקומען, האָט סאַשאַ 
צום ערשטען מאָל קלאָהר אייננעזעהן, אז זי געהט זיי קיינעם ניט 
אָן; אז צווישען זיך ווארפען זיי זיך דורך מיט פיעל בעדייטענדע 
בליקען און מיט אונפארשטענדליכע פאר סאשא'ן ווערטער, װאָס 
דערצעהלען וועגען עפּעס, וואס איז ווייט פון איהר לעבען; און 
ווען זיי ווענדען זייערע בליקען צו סאַשאַ'ן און צו אנדערע מייד' 
לאך, ווערען זיי װוי אויף א מאָל װי אָהן נשמות, הארצלאָזע און 
אונפּערשטענדינע, נור גיערינע וי חיות... און אפטער פון אלץ זיי- 

נען דאָס נגעווען טעמפּע, שכור'ע מענשען, וואס האָבען קענטיג ניט 
גשואוסט װאָס זיי טהוען. 


,און אלעמאָל אַזױ" -- איז א גרויל פערגליווערט געווארען 
אין איהר הארצען. 

עס איז געקומען דער פּיאניסט און גלייך זיך אוועקנעזעצט 
שפּיעלען עפּעס שרייענדעס, אָבער גאָר ניט פרעהליכעס. די מייר- 
לאךְ האָבען זיך א לאָז געטהאָן פון קאָרידאָר, וי אױסגעשאָטען 
פון א שמוציגער, פינסטערער עפנונג. די מוזיק איז געװאָרען אלץ 
שרייענדער און צינישער און פון איהרע איבערטריבען צולאָזענע 
קלאנגען האָט גערוישט אין קאָפּ. עס אין געװאָרען הייס און 
שטיקענד. אלץ שטארקער און שטארקער האָט געשמעקט מיט צו" 
נאנגענער לייב, מיט שווייס, מיט שלעכטע, פּריקרע פּארפיומען, 
טאבאק, דורכנענעצטע זייד און שטויב. די מוזיק האָט זיך צו" 
נויפגענאָסען מיט א שארען און טראמפּלען, מיט געשרייען, מיט 
איבערפליסיגע, מיאוס'ע ווערטער, און מען האָט ניט נעהערט 
ניט קיין מאָטיוו און ניט קיין ווערטער, נור אין דער לופטען אין 
נעהאננען א טעמפּער, חיה'שער געוואלד. אין די אויערן האָט אי- 
בעלדיג גערוישט און עס האָט זיך געדוכט, אז דאָס דאָזיגע הויו, 
װאָס איז איבערפילט מיט מענשען, האלב צודולטע פון פּערדאָר- 
בענעם, אונגעזונטען לעבען, אָנגעזויגען מיט טאבאק-רויך, ביער- 
נעטראנק, אויסגעלאסענע פערלאננען און שרייענדע מוזיק, אז ראָס 
דאָזינע הויז איז ניט קיין הויז, נור עפּעס אן אונגעהייערע קראנקע, 
צוהיצטע קאָפּ, וואו עס רעש'ט מיט פּייניגענדע קלאנגען, וואו עס 
גיסט זיך שווייס, צופוילטע, אָבגעניצטע בלוט, װאָס קלאפּט מיט 
טעמפּען װעהטאָג אין די אָנגעשטרענגטע שלייפען, וועלכע אָט אָט 
פּלאצען זיי. 


און סאַשאַ האָט גענען איהר ווילען נעטאנצט, און געשריען, 
און זיך געזידעלט און געלאכט. 

--- לאננווייליג, --- האָט זי א זאָנ געטהאָן צו אן אלטינקען 
בעאמטען, וועלכער האָט איהר ניט אָבגעלאָזען. 


-- נו, א נאר! -- האָט דער בעאמטער גלייכנילטיג און 

בייז אָבגעענטפערט און פּלוצלינג, וי איבער געוואלר, האָבען זיינע 
ליפּען תאוה'דיג ארויסגעשעפּטשעט: מיר געהן, יאָ, מיר נעהן ? 

דאָ האָט סאַשאַ גענומען טרינקען, וי אויסער זיך, דעם ביטערען 
ביער, פערגיסענדיג אויפ'ן דיל, אויף זיך, אויף די צואװאָרפענע, 
צוקנייטשטע בעטגעוואנד. זי האָט געטרונקען און זיך געכלינעט, 
און ווען זי האָט זיך אָנגעטרונקען, איז איהר בעפאלען א פרעהליב- 
קייט --- א גלייכגילטיגע, אונזינינע, קראנקע פרעהליכקייט. און 
ווידער האָט זי געזונגען, זיך געזידעלט און געטאנצט, ביז זי האָט 
פערגעסען אלץ מיט אנאנדער --- זיך און איהר גרעמען זיך און 
ליובקען --- אַזױ, אז ווען אין קאָרידאָר האָט זיך אויפגעהויבען אַ 
שרעקליך געפּילדער און עמיצער מיט א קוויטשיג, גרילצענד קול 
און מיט א טעמפּער פערצווייפלונג האָט גענומען שרייען : , ליובקאַ 
האָט זיך אויפגעהאנגען!" -- האָט זי אין פלוג אפילו זיך ניט 
געכאַפּט, וואס איז דאָס פאר א קיובקא, וועלכע האָט זיך אוים- 
געהאנגען און צו װאָס ? 

ערשט, ווען דער פּיאניסט האָט מיט אמאָל איבערגעריסען 
די מוזיק און דער פּעדא? האָט נאָכגעברומט מיט א צוצויגענעם, 
צושויבערטען קלאנג, האָט סאַשאַ זיך פּלוצלינג דערמאָהנט אן איהר 
געשפּרעך מיט ליובקא'ן, און דאָס איבריגע, און זי אין מיט אן 
אויסגעשריי , אַךְ !" ארויסגעלאָפען אין קאָרידאָר. 

דאָ איז שוין געווען פּאָליציי. סאַשאַ'ן האָבען זיך צוערשט 
געווארפען אין די אויגען די פערשנעעטע מונדירען און פּעלצען פון 
די פּאָליציסטען און הויזדוועכטער. זיי האָבען געקלאפּט מיט די 
שווערע װאָליקעס און געבלאָזען פון זיךף מיט מונטערע, קאלטע, 
ריינע ?ופט, און עס איז געווען אזוי מאָדנע צו אטהעמען איהר 
אין ענגען, פערשטיקטען קאָרידאָר. ‏ דער דיל איז געווען אָנגע* 
טראמפּעלט מיט ווייכען, פרישען, ערשט געפאלענעם שנעע, װאָס 
איז אין א רגע טונקעל געװאָרען און גענומען צוגעהן. סאַשאַ'ן 
האָט זיך אָבגעדוכט, אז די גאנצע גאס האָט זיך אריינגעריסען אין 
קאָרידאָר, מיט אלע איהרע פערוויקעלטע, נאסע מענשען, מיט איהר 
גערודער, גערויש, קעלט און שמוץ. די וועכטער און די פּאֲלױ" 
ציסטען האָבען גלייכגילטיג געטהאָן עפּעס זייער א זאך, װאָס איז 

סאַשאַ'ן געווען אונפערשטענדליך, פּונקט וי זיי װאָלטען פערנומען 
געווען מיט א רוהיגער ניצליכער ארבייט. נאָר דער דיקער, מיט 
די נרויסע װאָנצעס קווארטאלנער, אין זיין גראָהען מונדיר, װאָס 
די גלאנצינע מעשענע קנעפּ האָבען זיך אזוי שטייף געהאלטען אויף 
איהם און די שווארצע רימענס פון דעם שווערט האָבען זיך איינ- 
געגעסען אין איהם מיט אזא בייזקייט, נור דער קווארטאַלנער האָט 
אויסער זיך נעליארעמט און זיך געבייזערט. 

און מען האָט געהערט וי די , עקאָנאָמקע" אויף א וויינענ- 
דיגען און הייזעריגען באס האָט אַלֶץ גע'חזר'ט : 

-- בין איך דען דעריין שולדיג ?... איז דאָס מיין שולר ?... 

דאָס פּנים איז ביי איהר געל געװאָרען און װי איבערגעקעהרט 
פון טעמפּער פער'חדוש'טקייט, פון כעס און שרעק. 

סאַשאַ האָט זיך געפּרובט אריינשטעקען אין די אָפענע טהיר 
פון ליובקא'ס צימער, און כאָטש א פּאַליציסט האָט איהר תיכף 
ארויסנגעשטויסען מיט א גלייכגילטיגער מינע און א נראָבער, מיאוס" 
ער קללה, האָט זי דאָך בעוויזען א קוק צו טהאָן אויף ליובקא'ס 
פיס, װאָס האָבען געטאָרטשעט פון אונטער דעם צונויפגעדרעהטען 
און עפּעס נאסען ליילאך. די פיס זיינען געווען נאקעטע, ליובקע 
האָט זיך אפילו ניט אָנגעטאָהן נאָך'ן גאסט; זי איז געלעגען אונ- 
בעוועגליך, די פּיאטעס צוזאמען און די פוס-פינגער פונאנדער, און 
עס איז געווען אי מאָדנע, אי הארצרייסענד צו זעהן אָט די ווייס- 
ראָזעווע, פּרעכטינע פיס מיט די דינע, צארטע, שטארקע פיננער, 
וי זיי לינען אזוי אונבעווענליך און איברינ, װוי אראָבגעשליידערטע 
אויפ'ן אָנגעטראמפּעלטען, נאסען, װוי בעשפּינענעם, דיל. 

סאַשאַ איז ארויסגעפלוינען אין קאָרידאָר, האָט זיך שטאַרק 
א זעץ געטאָהן מיט דער פּלייצע אין וואנד און איז אוועק, מעכא- 
ניש רייבענדינ דעם אָבגעשלאָנענעם אָרט. 

און אין דער מינוט האָט זי דערפיהלט אזא עקעל, אזא בע- 
ליידינונג, און אזא שרעק, און אזא רחמנות אויף זיך אליין, אן 
איהר האָט זיך געװאָלט וואו ערגעץ אנטלויפען, ווערען אויס אזע?- 
בע,; וי זי אין; 

מען האָט פאר פריה פערלאָשען די פייערן, די געסט זיינען 

זיך צונאננען און עס איז אויף אמאָל געװאָרען פּוסט און שטיל. 
דאָס הויז האָט זיך װוי פערטוליעט אין בייזען, לויערנדען שווייגען. 
די מיידלאך האָבען מורא געהאט צו געהן שלאָפען און זיי האָבען 
זיךּ ארומגעשטויסען אין קיך, אייניגע אָנגעטחונענע, אנדערע צו- 
פּאטעלטע, צוקנייטשטע; די פּנימער ביי אלעמען זיינען געווען צו- 
רודערטע, אויסגעקרימטע אין א מינע פון ערווארטונג --- אָט, אָט 
דארף װאָס פּאסירען און זיי צואוויינען זיך אלע. די טהיר אין 
ליובקא'ס צימער האָט מען פערמאכט און דעם פּלאץ דערנעבען 
האָט פערנומען א נעוויקסיגער, רוהינער הויז-וועכטער, אָנגעטהאָן 
דוקא אין א פּעלץ און א היטעל. די טהיר איז געווען אזוי װי אלע 
טהירען אין הויז, ניט קיין הויכע, א ווייסע, נור דורך דעם, װאָס 
איז פאָרגעקומען הינטער איהר, האָט זי זיך אבגעשיידט פון אלע 
טהירען און אפילו פון דער נאנצער וועלט און זי איז געװאָרען עפּעס 
גאָר א בעזונדערע, א געהיימניספולע; א פּחד האָט געוועהט פון איהר. 
די מיידלאך זיינען אלע וויילע נעלאָפען א קוק טהאָן אויף איהר 
און פלענען אין איין געלאף זיך אָבטראנען צוריק. 

איין מיידעל, וועלכע האָט מעהר פון אלעמען זיךף גע'חבר'ט 
מיט ליובקאַ'ן, איז געזעסען אין קיך ביים טיש און האָט געוויינט, 
טאקע פון רחמנות און אויך פון דעם, װאָס אלע קוקען אויף איהר 
מיט נייניעריגקייט און שרעק. 

עס איז געווען אימה'דיג אונבענרייפליך, וי פאר זיי אלעמען 
װאָלט זיך געשטעלט א הארצרייסענדער רעטעניש, װאָס קען ניט 
געטראָפען ווערען. 

די , עקאָנאָמקע" איז געקומען, פערצאָרנט און גנעל װי א 
ציטראָן. זי האָט זיך מיט אימפּעט א זעץ געטהאָן צום טיש און 
זי האָט גענומען מיט טרייסעלדינע הענד ניסען און טרינקען פון 
דעם ביער, װאָס איז געווען אָנגעגרייט פאר איהר, װוי אלעמאָל. די 
ליפּען האָבען ביי איהר געציטערט און די אוינען האָבען געװואָרפען 
קרומע און בייזע בליקען אויף די מיידלאך; זי האָט א וויילע נע- 
שווינען און געקליבען נחת דערפון, װאָס אלע זיינען שטום נע- 
װאָרען און קוקען אויף איהר מיט דערשראָקענע, אונטערטהעניגע 
אוינען, דערנאָך האָט זי דורכנעזייהט דורך די צייהנער : 

--- אויף א מענש... דאָ פון וועמען צו רעדען... כא, כא !... 
א קליינינקייט ... 

און אין די ווערטער איז געווען אזוי פיעל אונענדליכע איבער- 
ראשונג און פעראכטונג, אז אפילו די מיידלאך, װאָס זיינען שוין 
געוועהנט געווען צו די ערגסטע און גרעבסטע זידלערייען, האָט א 
שטאָך געגעבען אין הארצען. זיי האָבען זיך דערפיהלט אזוי ניט 
צום מוטה, אזוי אומעטיג, אזוי פערשעהמט און בעליידינט, בעזונ- 
דערס דערפאר, וויי? יעדע פון זיי, װוי נישטינ, װי פערשמוצט זי 
איז ניט געווען, האָט דאָך, אין דער טיעפעניש פון איהר הארצען, 
אונערקלערליך פאר זיך אליין, שטאָלצירט מיט ליובקא'ס האנדלונג. 

און זיי האָבען גענומען אין דער שטיל זיך ארויסקלייבען, און 
איינע די אנדערע האָט אין די אוינען ניט געקוקט. 

-- סאשענקא, -- האָט איינע פון די מיידלאך, פֹּאֲלִיא די 
געקרייזעלטע, איהדר צונעשעפּטשעט. 

-- וואס איז ? 

--- סאשענקא, הארצעלע... איך האָב מורא אליין... נעהם מיך 
מיט,.. לַאָמיר היינט שלאָפען אין איינעם. 

זי האָט סאשא'ן אין געזיכט ארייננעקוקט מיט אזעלכע ציטע- 
ריגע, בעטענדע אוינען, װי זי װאָלט זיך קלייבען פונאנדערוויינען. 

סאשא האָט זיך דערפרעהט. 

--- און טאַקע קום. . פאָרט היימליכער... 

ווען זי זיינען געלעגען צוזאמען אין בעט, האָבען זיי זיך דער- 
פיהלט מאָדנע אונבעקוועם; זיי זיינען שוין לאנג געוואוינט געווען 
צו פיהלען נעבען זיך בלויז מענער. האָבען זיי זיך געשעהמט פאר 
זייערע קערפּערס און האבען וי דורך א שטילען אבמאך אויסגעמי- 
דען איינע די אנדערע אָנצוריהרען. 

עס איז געווען פינסטער און גרויליך. ‏ סאשא'ן, וועלכע איז 
געלענען ביים ברענ, האָט זיך אלץ נגעדוכט, אז עפּעס שווארצעס, 
קאלטעס, רוקט זיך לאננזאם, לאננזאם, אָבער מיט א מורא'דינער 
קראפט איבער'ן די?. אין איהרע אויערען האָט געקלוננען א קלאָ- 
גענד-מעלאָדישער טאָן, און איהר האָט זיך געדוכט, אז דאָרט, ווייט, 
אין פינסטערען, קאלטען, פּוסטען, װי א קבר, זאאל פאלען ערגעץ 

אריין, זי קריסטאלענע טראָפּענס, רופענדע, מאָהנענדע פּיאנאָ- 
קלאנגען. און דאָרט זיצט די טויטע, אונבעוועגליגע, קאלטע, בלויע 
און שרעקליכע ליובקא, זיצט ביי דער פּיאנאָ, און איהרע טרעהרען 
פאלען אויף די ביינדלאך, און איהרע טויטע אוינען זעהען גאָרנישט 
פאר זיך, נור איהר, סאשא'ן, זעהען זיי פון דאָרט, זעהען איהר 
אזוי שרעקליך קלאָהר און ציהען זיך צו איהר, און דאָ איבער'ן די? 
קריכט עס לאנגזאם, לאננזאם. 

--- שלאָפּסט ? -- האָט סאַשאַ ניט אויסגעהאלטען -- הא ? 
-- האָט זי איילענדיג, אָהן אטעם, א רוף געטאָהן און זי האָט דעם 
קאָפּ ניט אומגעקעהרט. זי האָט זיכער געוואוסט, אז נעבען איהר 
ליגט פּאֶלִיא און דאָך האָט זי אויך געוואוסט, אן דאָס אין ניט 
פַּאָליא. . . און איהר אייגענער קול אין דער פינסטער האָט זיך 
איהר אויסגעוויזען אזוי פרעמד און שוואך. 

פּאָליא האָט זיך א ריהר געטהאָן,. איהרע אונזיכטבארע, וויי- 
כע, געקרייזעלטע האָאָר האָבען א גלעט געטהאָן סאשא'ן איבער'ן 
באַק, אָבער אָבגערופען זיך האָט זי ניט גלייך... 

--- ניין, סאַשענקש, --- האָט זי שטי? זיך קלאָגענדיג ארויסגע- 
רעדט. 

איהר שוואכער, צארטער קו? האָט סאשא'ן מיט געוואלד א 
ציה נעטהאָן צו זיך. זי האָט זיך געשווינד אומגעדרעהט און מיט 
אמאָל, מיט'ן גאנצען קערפּער, דערפיהלט יענעם ווייכען און ווא- 
רימען קערפּערל, אָבער געזעהן האָט זי נאָרנישט, חוץ דעמזעלבינען 
אויסגעפלייצטען, שווארץ-בלויליכען חושך. און פּלוצלונג האָבען 
צוויי אונזיכטבארע, מאָנערע און הייסע הענדטלאך זיך א גליטש 
נעטהאָן איבער איהר ברוסט און פאָרזיכטיג, ציטעריג געפונען און 
ארומגענומען איהר האלז. 

-- סאשענקא, --- האָט פּאֲלִיא שטי? געשעפּטשעט -- פאר" 
װאָס זיינען מיר אזעלכע אומגליקליכע ?... 

און אין דער פינסטער האָבען זיך דערהערט אזעלכע בעטענ- 
דע, פערשולדינטע שלוכצען. איהרע האָר האָבען.געקיצעלט סאשאזץן 
אין האלז, איהרע טרעהרען האָבען גענעצט סאַשאַ'ן די העמד און 

ברוסט, און די הענד האָבען קרעמפּפענדיג נגעזוכט און זיך געקלא- 
מערט. 

--- בעפער װאָלטען מיר געשטאָרבען, װווי.... אָדער בעסער, 
ווען מיר זיינען נאָך קליינינקע געווען... נֹאֶךְ ווען איך האָב זיך 
אין דער גימנאזיע געלערענט, בין איך קראנק געווען... אויף לונ- 
גען-אנצינדונג... און זיך אזוי געפרעהט, אז איך בין געזונד גע- 
װאָרען און די הערעלאך האָבען זיך נענומען לאָקען ביי מיר... 
הלואי װאָלט איך דאמאָלט געשטאָרבען!... 

סאשא האָט אלץ געשוויגען, נור פּאָליא'ס יעדעס װאָרט האָט 
זיך אבגערופען ערגעץ אין איהר אינעוויינינ, פּונקט וי זי אליין 
װאָלט עס גערעדט און געוויינט. 

-- וואס זיינען מיר איצט ? -- האָט אין דער פינסטער אלץ 
געזיפצט און געקלאָגט דער וויינעדיגער קול --- אָט ליובקא האָט 
זיך אויפגעהאננען און זינקא'ן האָט מען אין שפּיטאָל אוועקנענו" 
מען; מען זאָגט, אז ביי איהר אין אפילו דער נאָז איינגעפאלען... 
און געווען דאָך אזא פיינינקע מיידעלע, זינקא... און פּונקט וו 
עס װאָלט געדארפט אזוי זיין. . . און אזוי וועלען מיר שוין בליי- 
בען... קיינער װועט ניט קומען און אונז אוועקפיהרען, אז מיט 
אוט זאָל ניט.; 

--- זעה, זעה ואָס איהר האָט זיך פערװאָלט!... נא!... -- 
האָט פּלוצלינג סאַשאַ ארויסגעשעפּטשעט, טרייסלענדיג זיך און קוים 
אָבכאפּענדיג דעם אָטעם פאר כעס. 

--- און אונז װעט מען אהין אװעקשלעפּען... מיר קענען קיי- 
נעם ניט און... אלע געהען וועמען עס איז אָן, אלעמען היט מען, 
מען זאָרגט דאָרט, און אלץ... און מיר װוי פּערשאָלטענע... פאר- 
װאָס ? 

--- פאר דאָס ! -- האָט פאשא דורכנעזייהט דורך די צייהנער 
און האָט זיך אָבנעקעהרט, כאָטש סיי װוי סיי האָט מען נאָרנישט 
געקענט זעהן. 

-- איך געדענק --- האָט פּאַליאַ אין דער פינסטער געטענה'ט, 
וי קלאָגענדיג זיך ניט פאר סאשא'ן, נור פאר עמיצען אנדערש -- 
וי איך בין אין גימנאזיע געווען... אזא ריינינקע... איך געה, און 

אלע פּערקוקען זיך אויף מיר און שמייכלען צו... די מאמע בענע- 
גענט : נו, מיין טאָכטערי?... און קיינער ווייס ניט פאר װאָס... -- 
האָט זי זיך פּלוצים איבערנעשלאָנען מיט אזא היצינען, אָנגעוועה- 
טאָגטען אימפּעט -- און איך בין נאָר ניט, גאָר ניט שולדינ 
דעריין !... 

--- טו ווער איז שולדינ? -- האָט סאשא א פרעג געטהאָן 
מיט א ציטערענדער ערווארטוננ, מיט א שטילען קלאָנ. 

פּאֶליא האָט זיך א ריס געטהאָן מיט איהר גאנצען גוף. 

-- ווער ?... פון וואנען זאָל איך וויסען !... איך ווייס נאָר 
נישט, איך פערשטעה נאָר נישט... נור איך וויין, אפשר, גאנצענע 
נעכט און טעג וויין איך... 

און פּאֶליא האָט זיך פאנאנדערנעוויינט מיט א דין, שטיל, 
אונענדליך הילפלאָז געוויין. עס האָט זיך נעדוכט, אז ניט א מענש 
וויינט, נור א פליג קלינגט, קלינגט. 

-- א רחמנות, סאשענקא, א רחמנות -- האָט זי ווידער 
געשעפּטשעט, שלינגענדיג די טרעהרען --- אויף מיך א רחמנות, 
אויף דיר א רחמנות און אויף ליובקאַ'ן... אויף אלעמען... 

זי איז אנטשוויגען געװאָרען. עס איז געווען אזוי טויט-שטיל, 
װוי די וועלט װאָלט טויב געװאָרען. דערנאָך האָט זיך צו זיי דער- 
טראָנען דער געוויין פון ווינד אין קוימען, אזוי : א קלאָג טהאָן, 
אויפהערען און ווידער נעהמען ציהען זיין נאָיענדען קלאננ: אודאו- 
אודאו... װי די צייהנער װאָלטען איהם וועה געטהאָן... 

-- איך האָב ליעב קינדערלאך -- האָט פֹּאֲלִיא אויף אמאָל 
אָנגעהויבען שטיל און שעהמעוודיג --- אן איינען קינדעלע, אֶה איך 
װאָלט... נאָט מיינער, וי איך װאָלט עס ליעב געהאט, סאשענקא ! 
--- האָט זי וי אויסער זיך פון ענטציקונג און פערצווייפלונג גע- 
בליפּעט. 

סאַשאַ'ן האָט זיך אויסנעדוכט, אז דער טרייסטלאָזער, דין- 
דינער, שעפּטשענדער געוויין לעכערט איהר דורך דאָס הארץ, אז 
זי װעט דאָס ניט אריבערטראנען. עס האָט זיך איהר געוואלט 
עפּעס אויסשרייען, צורייסען... 

--- וואָס זיינען מיר ?... פוילע שטיק פלייש, נישט מעהר !... 

מיר פוילען לעבעדיגערהייד... און אנדערע לעבען דאָך... פרעהען 
זיך מיט דער וועלט... אין נימנאזיע האָב איך אלץ געלייענט... איצט 
לייען איך ניט, פערגעסען... און צו װאָס !... נור דעמאָלט האָט 
זיך מיר געדוכט, אז איך װעל דאָס אלץ איבערלעבען... אז ביי מיר 
אין הארצען וואקסט עפּעס געוואלדיגעס... אז דאָס גאנצע גליק, 
װאָס איז דאָ אויף דער וועלט, װעל איך איבערלעבען, װעט מיינס 
זיין... אז דאָס גאנצע לעבען, און אלע מענשען זיינען מיינע, און 
פאר אלע מענשען.., און,.. איך קען דאָס ניט אויסדריקען... סא- 
שענקא... 

--- טו װאָס טהוט מען ? --- האָט ביי סאַשאַ ן זיך ארויסגע- 
ריסען מיט א פערשטיקט-טיעפען קול. 

פּאֲלִיא איז אזוי אונערווארטעט אנשוויגען געװאָרען, אז סא- 
שא'ן האָט זיך אויסגעוויזען, אז דאָס שעפּטשעט איצט דער חושך 
אליין. 

-- אַװעקנעהן... --- און פּאֲליא'ס קול האָט געקלונגען אַזױ 
צימעריג-פּערלאָרען. 

סאשא האָט זיך איינגעהערט אין דעם הילפלאָזען קלאנג און 
זי האָט זיך פּלוצלינג דערפיהלט אזא גרויסע און שטארקע, אין 
פערגלייך מיט דער מאָגערער, שוואכער פֹּאָלִיא, וועלכע האָט נור 
געקענט וויינען און קלאָנען. װוי זי װאָלט ממש אָנגעטאַפּט די מעב- 
טיגע פּראכט פון איהר יונגען, שטארקען קערפּער, האָט זי זיך א 
רוק געגעבען מיט די פיס און מיט די הענד און ארויסגערעדט הויך, 
וי עמיצען פטראשענריג. 

--- און מיר וועלען אוועק... װאָס דען ניט ! 

אין צימער האָט שוין גענומען ליכטיג ווערען, און ווען סאשא 
האָט אומגעקעהרט דעם קאָפּ, האָט זי דערזעהן נעבען זיך די אונ- 
קלאָהרע שטריכען פון א קליין, ווייס נום'ל, און ביי איהר סאמע 
פּנים קוים-קוים בלישצענדע אין דער פינסטער דערשראָקענע 
אויגען. 

פּאליא האָט געשווינען. 

-- נו? -- האָט סאשא אויסגעשריען בייז, אום בייצוקומען 
איהר אייגענעם שרעק און צווייפעל. 

--- וואוהין ? --- האָט פַּאֲלִיא ארויסגעשטאמעלט מיט מורא. 
עס איז איהר קוים געווען צו הערען. --- וואו װעל איך שוין איצט 
געהן ? 

דאָס ליכטינע, מונטערע, װאָס האָט וי אויף א רגע א גלאנץ 
געטהאָן פאר סאשא'ן, איז וי פערבלייכט געװאָרען און איז אֶהנ- 
מעכטינג צושוואומען אין דער מונטער פינסטערניש. און װי אָנ- 
כאפּענדיג זיך אָן עפּעס, כמעט מיט פיזישער אנשטריינגונג, האָט 
סאשא ווילד אויסגעשריען : 

-- דאָס וועלען מיר שפּעטער זעהן... ערנער װעט דאָך ניט 
זיין ! אוועק און פארטיג !... 

און זי איז אראָבגעשפּרונגען מיט ביידע הייסע פיס"אויפ'ן 
קאלטען די?. און דאָ האָט זי שרעקליך קלאָהר, מיט אייז-קאלטען 
נגרוי? דערפיהלט, אז די טויטע ליובקא שטרעקט זיך צו איהר פון 
דעם פינסטערען תהום, װואָס אונטער איהר בעט, און װעט איהר 
באלד אֶנכאפּען פאר די פיס און אװעקשלעפּען אין אימה'דיגען 
תהום אריין. קעמפּפענדיג מיט די שוואכקייט אין איהרע פיס, איז 
+ סאשא א באָרפוסע צונעלאָפען צום פענסטער, א זעץ געטהאָן און 
איהם אויפגעעפענט אין הויף אריין, אין טיעף-טיעפען ברונעם פון 
פינסטערניש, און האָט זִיך ארויסגעשטעקט ווייט ארויס, בלייבענדינ 
הענגען איבער דער קאלטער, נאסער פּוסטקייט. דער וינד האָט 
איהר א ריס געטהאָן און אויפנעבלאָזען װוי א פּענכער איהר העמד, 
גליווערנדיג מיט קעלט איהר רוקען. אָבער אויף די האר האָט 
נלייך גענומען פאלען, ערגעץ פון אויבען, ווייך און פאָרזיכטיג, דער 
אונזיכטבארער שנעע; פּוסט פון אויבען און פון אונטען, גראָה און 
טויט-שטיל; ער האָט געשמעקט מיט דעם געמישטען ריח פון נעץ און 
קעלט. סאשא'ן האָט צונויפגעדריקט די ברוסט, צונויפגעקוועטשט 
די שלייפען. מיט פּערקרעמפּטע הענד האָט זי א כאפּ געטהאָן דעם 
בלומען טאָפּ און מיט אלע כחות, מיט'ן גאנצען אימפּעט, מיט'ן 
נאנצען אונגעשטילטען כעס און האס, האָט זי איהם א װאָרף גע- 
טהאָן אין דער ליידינער פינסטערניש הינטער'ן פענסטער. עפּעס 
האָט זִיך אונטען א שליידער געטהאָן, א שװוערער, קלאנגלאָזער 
קלאפ האָט זיך דערטראָגען. 

--- און איך װע? דאָך... אוועק !... -- האָט סאשא צונויפגעביסען 
זיי צייהן, אזש די קינבאקען האָבען איהר גענומען וועה טהאָן. 

אויפ'ן בעט האָט די קליינע פּאָליא שטיל און אֶהנמעכטיג 
זיך געװאָרפען. 

-- פאשענקא... קאלט... פערמאך דאָס פענסטער.. װאָס 
טהוסטו דאָרט ?.,, איך האָב מורא... 


3 


און א נגאנצען טאָג נאָכדעם איז סאשא געווען פּערטהאָן אין 
זיך, שטיל און שוויינענדיג, און האָט ממש נעפיהלט אָט דאָס נייע, 
װאָס איז געווען אזוי אונפערשטענדליך, אָבער אזוי גוט, אן עס 
האָט פּשוט געשראָקען. עס איז געווען אקוראט, וי דו פיהלסט אין 
שלאָף, אז דו קענסט פליהען, און פליהסט נאָך ניט, און ווילסט 
דאָך, און האָסט מורא פאר דעם שעהנעם נייעם געפיהל, װאָס 
שרעקט דיך מיט זיין משונה'דיגער נייקייט, און װאָס דארף קומען 
אויף דיר מיט'ן ערשטען פּאטש פון די פליגלען. און כאָטש זי 
האָט זיך געשראָקען, האָט סאשא דאָך געוואוסט, אז עס וועט זיין, 
עס װעט קומען אונפערמיידליך. 


דאָס גאנצע הויז, מיט אלעמען, װאָס אין איהר איז געווען און 
זיך בעוועגט, האָט זִיך וי אװעקגערוקט ווייט אהינטער און איז 
געװאָרען אזוי פרעמד, אז עס האָט פון אָנפאנג איהר אָנגענומען א 
נייגיעריגקייט צו צוקוקען זיך צו דעם, פּונקט וי ביי איהר װאָלטען 
זיך געעפענט נייע, קלאָהרערע אויגען. און דאָ האָט זי צום ערשטען 
מאָל בעגריפען, מיט איהר גאנצען בעוואוסטזיין, וי העסליך, פער- 
קריפּעלט, אוננאַטירליך דאָס אלץ איז, וואס טהוט זיך דאָרט; 
געווען איז ליכטיגער, העלער טאָג, און אלע זיינען געשלאָפען; מען 
האָט איינע די אנדערע געהאסט, זיך געשלאָנען און זיך געזידעלט 
מיט די עקעלהאפטעסטע ווערטער, און דאָך געלעבט צוזאמען, גע- 
ליטען צוזאמען און געטאנצט צוזאמען; אריינגענארט מענער, 
אדויסגעצוינען פון זיי נעלד, שאפענדיג זיי דעם גרעסטען פערגני- 
גען, -- ניט פאר זיך, און ניט אפילו פאר דער בעל-הבית'טע, װי 

עס האָט אויסנעזעהן, נור גלאט אזוי, אֶהן א ציע? און אֶהן א זין, 
ווייל קיינער האָט זיך ניט געפרעגט ווענען ציעל און עס אין קיי- 
נעם'ס עסק ניט געװוען; מען האָט אוועקגענומען דאָס געזונד, פער- 
שפּרייט קראנקהייט, כאָטש קיינעם האָבען זיי נישט געוואונשען 
קיין שלעכטס ; פלענען זיך אליין אָנשטעקען און פלעגען אומקומען 
אויף דעם מיאוס'טען אופן, כאָטש געגארט האָט מען נאָך פרעהליכען, 
גליקליכען לעבען. און ווען סאשא'ן איז דאָס אלץ נעקומען אוים'ן 
זינען, האָט איהר מיט א געוואלדיגער קראפט אבגעעקעלט פון 
גאנצען הויז מיט אלע זיינע מענשען. אלץ: די נארישע שטוהלען 
אין זאאל, און די פּיאַנאָ, װאָס האָט געהאט די פאָרם פון א טרונע, 
און די פערעקעלטע פּנימער, און די העלע קליידער, אין די בלייך- 
גראָהע האלב ליכטינקייט, און די שמאָלע צימערלאך מיט די דונ- 
קעלע, אֶהן גלאנץ, דילען, --- אלץ, אלץ האָט געװועקט אין איהר א 
פיזיש-שווערען, איבעלדינען געפיהל. 

פּאָליא די געקרייזעלטע האָט זיך אלץ געדרעהט ארום איהר 
און איהר ארייננעקוקט אין געזיכט שטום און שרעקעדיג. ‏ סאשא 
האָט נגעמאכט א פינסטער פּנים און האָט זיך אָבגעקעהרט פון איהר, 
זי האָט מורא געהאט, אז פֹּאֶליא זאָל ניט פרענען, און פּאָלִיא האָט 
אזוי טרויעריג ניט געוואגט צו פרעגען. צולעצט איז סאשא אוועק 
פון אלעמען אין לעדיגען זאאל? און ווידער גענומען ארויסקוקען 
צום פענסטער. 

עס איז איצט געווען א ליכטיגער אָבענד. דער ווייכער, ריי- 
נער, פּוכקער שנעע, וואס איז אויסגעפאלען איבער נאכט, איז גע- 
לענען פון ביידע זייטען גאס, וי צוויי גלייכע, אויסגעצוינענע, וויי- 
סע האנדטיכער, און אין מיטען גאס איז דער שנעע געווען אויפ- 
געגראָבען און אױיסגעשאָטען בערגלאך-ווייז, האָט זיך געשטויבט 
אונטער די פערדישע פיס, זיך גערייטעלט און איז צונאנגען. די 
פוהרמאַנישע שליטלאך האָבען לייכט און געשווינד זיך נעגליטשט 
און פערפאָהרענדיג אָן א זייט, פלענען זיי איבערלאָזען אזעלכע 
ברייטע און גלאטע פּלעצער, װוי אָבגעוועלגערטע בלעטער, אז עס 
איז געווען א חיות צו קוקען. אזא שטילע העלקייט, דארום אויך 
אזא גוטע רוהיגקייט. אויפ'ן ווייסען שנעע האָט אלץ אויסגעזעהן 

אזוי וואונדערליך קלאָהר, ריין, שעהן, װוי א טהייער שפּיעלצייג. 
אויף דעם טראָטואר אנטקעגען איז דורכגעגאנגען א סטודענט, 
א קליינער, בלאָנדער אינגעל; ער האָט עמיצען פרעהליך אָנגעקוקט 
און פרעהליך געשמייכעלט. און כאָטש סאשא האָט ניט געזעהן, צו 
וועמען און צו װאָס ער שמייכעלט, דאָךְ איז איהר אויך געװאָרען 
דערפון פרעהליך און לייכט אויפ'ן הארצען. און אזוי קוקענדיג 
אויף איהם, איז אין איהר צולעצט אויפגעקומען א פעסט, טיעף 
און צוטרויליך געפיהל, וואס איז איהר אזוי נויטיג געווען אום ניט 
צוצולאָזען אין זיך קיין ביטערניס און קיין פערצווייפלונג. זי האָט 
זיך דערמאָהנט אָן א ,בעקאנטען" סטורענט און זי האָט מיט פרייר 
א טראכט געטהאָן, אז יענער װעט איהר אלץ איינאַרדנען. און 
תיכף האָט זיך איהר גענומען דוכטען, אז אלץ, ווייניגסטענס דרי 
הױפּט זאך, איז שוין אָבגעטהאָן, און אז זי האָט זיך שוין וי אָב- 
געטהיילט פון דעם הוין. ‏ עס האָט זיך אָבגעריסען א שװוערער, 
מיאוסער קנופּ, און דאָס , הויז" איז װוי געװאָרען פינסטערער און 
ליידיגער, און זי אליין --- לייכטער און העלער, פּונקט וי איהר 
גאנצע נשמה האָט זיך אָנגעטרונקען מיט דעם פרעהליכען, ריינעם 
ליכט, װאָס איז צונאָסען נעווען איבער'ן שנעע, איבער די גאסען, 
איבער די דעכער, איבער'ן ווייסען הימעל און איבער די מענשען. 
ווען עס איז שוין נעװאָרען רעכט אָבענד, האָט זי געדארפט 
אָנטהאָן אויף זיך א כוח, אום צו טהאָן מיט עקעל, פערדרוס אן 
שטומען פארוואורף צו עמיצען דאָס, װאָס זי האָט אלעמאָל געטהאָן, 
טאקע דערזעלביגער פטודענט, דער שעהנער יונג און גבר, 
פון וועלכען זי האָט געטראכט, איז געקומען דעם זעלבען אָבענד, 
לוסטיג און אביסעל אָנגעטרונקען. ער האָט נאָךְ פון דער ווייטענס 
דערזעהן און דערקענט פסאשא'ן, און אזוי װוי זי איז איהם פאָרינען 
מאָל זעהר געפעלען, איז ער נלייך צונענאנגען צו איהר מונטער 
און זיכער. נור דאָ האָט סאשא'ן עפּעס אָנגעכאפּט א מורא פאר 
איהם; דאָס איז געווען דערפאר, װאָס זי האָט איהם געװאָלט בעטען 
און רעדען צו איהם, וי צו א מענשען, און זי האָט אין איהם צם 
ערשטען מאָל, זייט זי איז אין דעם הויז, א מענשען דערזעהן, און 
א , מענש" האָט זיך איהר פאָרגעשטעלט אלס אזא הויך און שרעק- 

ליך וועזען, א האַרר און ריכטער איבער איהר נשמה. דעם גאנצען 
אָבענד איז זי געווען אזא שטילע און פערשעהמטע, אז ער האָט זיך 
אזש פערוואונדערט, און ער האָט איהר גענומען רופען, שפּאסענדיג 
און לאכענדיג. 

און ערשט אין איהר צימער, אין מיטען אױיסטהאָן זיך, האָט 
עמיצער איהר א שטויס געטהאָן און זי האָט איהם אויף אמאָל א 
זאָג געטהאָן, אז זי װויל אוועק פון דאנען. 

דער סטודענט איז פון אָנפאנג געווען איבערראשט, האָט זיך 
צולאכט און קענטיג איהר ניט געגלויבט, נור ווען סאשא א צו- 
מישטע האָט גענומען שטי? און אֶָהנמעכטיג וויינען פאר בעליי- 
דיגונג, האָט ער חרטה געקראָגען און זיך דערמאָהנט, אז לויט זיי- 
נע איבערצייגונגען, דארף ער, פערקעהרט, ניט איבערראשט זיין, 
נור גלויבען און פרעהען זיך, דארף ער. דאָ איז ער צומישט גע- 
װאָרען, װוי א אינגעל, און מיט א הארציגען, שוין צו הארציגען קול, 
מעהר טראכטענדיג, װוי פיהלענדיג, אז דאָס איז גוט, האָט ער א 
זאָג געטהאָן : 

--- איז דאָךְ גוט... איז דאָך אויסגעצייבענט... א יונג מיט 
ביינער, סאשקא !... מיר וועלען דאָס איינס-צוויי צורעכטמאַכען !... 

און װוידער האָט ער זיך פערוואונדערט און זיך פערלאָרען, 
וויי? כאָטש ער האָט געהאט וועגען דעם פעסטע איבערצייגונגען, 
אָבער געקומען איז ער צו סאשא'ן ניט צוליעב דעם. דערפאר האָט 
ער זיך אראָבגעשלאָנען פון וועג, פּערפּלאָנטערט און האָט דערפיהלט 
עפּעס אין זיך א פּוסטקײיט און , ניט דאָס". 

-- אזוי... אזוי --- האָט ער געמורמעלט אוֹן אין שטארק 
דויט נעװאָרען. ער האָט זיך דערפיהלט נאריש און אונבעקוועם. 
ער האָט אויסגעמידען צו קוקען אין סאשא'ס זייט, וועלכע שוין 
אן אױיסנעטאָנענע, האָט זיך געלייגט אין בעט אריין, דערנאָך האָט 
ער זיך ענטשלאָסען אויפגעהויבען און א זאָג געטהאָן מיט א הייזע- 
ריג, אָבגעהאקט קול: 

--- װועל איך שוין דאָס איינאָרדנען... --- און ער איז צו צו 
סאשא'ן. 

סאשא האָט געקוקט אויף איהם מיט נאאיווען צוטרויען און 

געבעט, און אין דאָך געלעגען אין איהר געוועהנליכער פּאָזע פון 
חוצפּה'דיגער ערווארטונג. דער סטודענט האָט זיך דערפיהלט 
שלעכט, זעהר ניט צו מוטה, נור די אָנגעצונדענע תאוה האָט איהם 
געשלאָגען אין קאָפּ אריין, און זיך רויטלענדיג און פיהלענדיג א 
קעלט, פון פעראכטונג צו זיך אליין, האָט ער זיך אױיסגעטהאָן און 
נעלעגט. 

,נו... איז װאָס... זי איז דאָך... ניט אויף אמאָל... געװאָרען 
א ניי געבאָרענע..." --- האָט ער זיך געפּרובט בערוהיגען. 

אָבער אין דער טיעפעניש פון זיין בעוואוסטזין האָט זיך אב- 
געשטעלט א שווער, אונבעפרידינט, פאראיבעלדיג געפיהל... 

פון יענעם מאָמענט אָן האָט סאשא, וועלכע האָט זיך אָבנע- 
שלאָגען פון שטעג, אויף וועלכען זי איז געגאנגען אֶהן מיה און אֶהן 
פראנען, געלעבט װי אין א כאַאָטישען נעבעל. איהר האָט זיך 
געדוכט, אז זי דרעהט זיך אִהנמעכטינ, אֶהן ציעל און אֶהן זין, װי 
א שפּענדעל אין א ווירבעל-שטראָם. 

דער סטודענט, צו וועמען זי האָט זיך געווענדעט נאָך שטיצע, 
האָט זיך ארויסגעוויזען פאר אזא גוטען מענשען, דאָס איהם אין 
ניט גענוג געווען צו טראכטען און צו רעדען גוטעס, נור איהם האָט 
זיך אויפריכטיג געװאָלט אויך טהאָן גוטעס. ער האָט געהאט א 
ברייטע בעקאנטשאפט, און איהם האָט זיך ניך איינגענעבען איינ- 
צואָרדנען סאשא'ן אין דעם אנשטאלט פאר , בעל-תשובה'ניצעס". 

סאשא האָט זיך דערוואוסט וועגען דעם טאקע פון זיין בריעף, 
װאָס א שיק-יונג אין א רויט היטעל האָט איהר געבראכט. אָבער 
דער בריעף, איידער ער איז געקומען צו איהר, איז אריינגעפאלען 
אין די הענד פון דער , מוהמען". סאמע פּריהמאָרנען האָט זי זיך 
אריינגעריסען אין סאשא'ס צימער און מיט א קוויטשינ בייזען, 
צורייצטען קו? האָט זי גענומען שרייען און שעלטען. איהר איז 
ניט פאָרגעשטאנען קיין שום שאדען, אנשטאט סאשא'ן האָט זי 
לייכט נעקענט קריגען צעהן אזעלכע שעהנע און יונגע מיידלאך, 
נור דער , מוהמען" האָט זיך געדוכט, אז מען האָט איהר אָנגעטהאָן 
א פּערזענליכע בעליידינגונג און אז סאשא איז אן אונדאנקבארע 
בריאה. 


די געפאלענע און די רעטער 87 


זי האָט א שליידער געטהאָן סאשא'ן אין פּנים דעם צוקנייטש- 
טען בריעף און האָט זיך מיט אימפּעט א וואָרף געטהאָן צו סאשא'ס 
קופערט, אקוראט, וי זי װאָלט מורא געהאט, אז סאשא זאָל ניט 
אװעקטראָגען װאָס עס איז פון איהרע זאכען. 

--- װאָס כאפּט איהר ?... שרייט ניט... -- האָט סאשא גע- 
מורמעלט, א פערפלאמטע און א פּערלאָרענע. 

אין קאָרידאָר האָבען זיך שוין געשטופּט די מיידלאך און געלאכט 
פון איהר, פּונקט וי זי װאָלט ווירקליך געהאט צו שעהמען זיך דער- 
מיט, װאָס זי האָט פערטראכט. אויף א מינוט האָט זי אפילו גע- 
װאָלט זיך אָבזאָגען פון אלץ, אָבער פּלוצלינג האָט זי זיך צונוים- 
געקאָרטשעט, אויף איהר פּנים האָט זיך בעוויזען א פינסטערע, 
פערביסענע מינע. 

--- ציטערט ניט... איך על נאָרנישט אװעקטראָגען... אייערס 
װעט בלייבען ביי אייך... --- האָט זי בלויז געמורמעלט. 

--- שוין גוט ! שוין גוט! --- האָט די , מוהמע" א צוקאָכטע 
געשריען --- מיר קענען אייך!... 

די מיידלאך האָבען געכיכעט, 

--- אַזאַ פערד ! --- האָט די דיקע, רויטע , מוהמע" זיך גע- 
היצט --- קוק נאָר זי אָן... צו די עהרליכע זיך פּערװאָלט !... האָסטו 
ווען געזעהן, װי אן עהרליכע זעהט אויס ? אך דו... 

דאָס רויטע, סאמעטענע קלייד, װאָס סאשא האָט נאָר איין 
מאָל אָנגעטהאָן און נאָך וועלכען זי האָט אזוי לאנג און ליידענ- 
שאפטליך געבענקט, איז, א צונויפגעדרעהטע און צוקנייטשטע, 
אריינגעפלוינען אין פאק צוזאמען מיט די איברינע זאכען. ביי סא- 
שא'ן האָבען זיך געשטעלט טרעהרען אין די אוינען פון פערדרוס 
און בעליידיגונג. 

--- װאָס אויף צו נ'אמת'ן ! -- האָט זי מיט ציטערנדע ליפּען 
ארויסגערעדט און זי האָט זיך אינסטינקטיוו א ריס געטהאָן פער- 
טהיידיגען איהרע קליידער. 

אָבער די , מוהמע" האָט דערויף וי געווארט. זי האָט שנעל 
פערצאהמט איהר דעם וועג און איהר א זעץ נעטהאָן איבער דער 
האנד. און ווען סאשא האָט אויסגעשריען פון װעהטאָג און שרעק, 

איז זי װי שכור געװאָרען פון צאָרן, האָט סאשא'ן א כליוסקע גע- 
טהאָן אין באק --- איינמאָל און צוויי מאָל -- און האָט איהר 
אָנגעכאפּט פאר די האָר. 

-- נאַ דיר! נאַ דיר! --- איז זי שוין נאָר ארויס פון די 
כלים און האָט זיך אזוי צושריען, אז מען האָט דערהערט אונטען 
ביי דער פּאראדנער טהיר, און דער שווייצאר, א געשטופּעלטע, 
גלייכנילטינע בעשעפעניש, איז אריינגעקומען. 

-- אָט האָסטו דיר א פאָרשטעלונג! -- האָט ער א זאָג גע- 
טהאָן. 

סאַשאַ איז געװאָרען אן אָנגעצונדענע, זי האָט געװאָלט װאָס 
עס איז זאָגען, נור פּלוצלינג האָט זי זיך הילפלאָז צואוויינט. 

--- חיות זייט איהר אלע אונדאַנקבאַרע! -- האָט די , מוהמע" 
געשריען מיט א וויינענדיג קו?. זי איז נאָר א צוגאנגענע געװאָרען, 
זיך לאָבענדיג מיט די קלעפּ און טרעהרען. דערנאָך האָט זי זיך 
דערמאָהנט אָן ליובקא'ן, צוליעב וועלכער זי האָט געהאט גרויסע 
אונאנגענעהמליכקייטען מיט דער פּאַליציי, און ווידער האָט איהר 
אָנגענומען א ווילרקייט. 

--- פּלאגסט זיך מיט אייך ארום, קליידסט, בענעהסט און 
איהר... וװועסט שוין אויסריכטען זיך ביי מיר א הינטישע 
מערכה ! --- האָט זי צונויפגעדריקט די צייהן אזוי, אן עס האָט 
איהר נענומען שווינדלען פאר די אויגען. 

--- איך... דיך... דו פערדאמ,,.. 

סאשא איז א פערשטיינערטע געװאָרען; א טוט בלייכע אין 
זי אנידערגעפאלען אויפ'ן דיל און זיך פערשטעלט מיט די הענד. 

--- מוה-מיניקע! -- האָט זי קוים בעוויזען ארויסצורעדען. 

די דיקע, פעטע קניה פון דער , מוהמינקע" האָט איהר א זעץ 
געטהאָן אין געזיכט, זי האָט זיך מיט'ן נאקען אָנגעשלאָגען אָן דעם 
פענסטער לייסט; איבער איהר קאָפּ און רוקען האָבען גענומען האָנ- 
לען קלעפּ, און אויף יעדען קלאפ האָט דאָס הארץ אָבגעענטפערט 
מיט א טיעפען, װעהטאָג'דיגען טרייסעל. סאשא האָט בלויז מיט 
די הענד זיך צוגעדעקט דאָס פּנים און געשלוכצט. 

--- אָט האָסטו... --- האָט די , מוהמע" זיך אבגעשטעלט. זי 

איז שוין געווען אֶהן אָטהעם און זיך קוים געהאלטען אויף רי פיס. 

די אויגען האָבען ביי איהר ארויפנעטארטשעט רונדע און וויל- 
דע, און עס איז געווען משונה מאָדנע צו זעהן אזא פּנים אויף א 
מענשליכען קערפּער. זי האָט נאָך לאנ;ג און מיאוס זיך געזירעלט 
און געקוקט אויף סאשא'ן אזוי, װוי עס װאָלט איהר א שאָד געווען 
אזוי גיך אוועקצוגעהן און אויפהערען שלאָגען. 

--- ווארט, וועסט קומען צוריק, על איך זיך שוין מיט דיר 
אָברעכענען ! --- האָט זי צולעצט אויסגעשריען און זי איז אוועק 
מיט הויכע קללות און פאָפּענדיג שווער און אויפגערעגט. 

סאשא, א פערטויבטע, א צושלאָגענע, האָט זיך אויפגעהויבען 
און מעכאניש גענומען פערריכטען די האָאָר און זיך ארומדרעהן 
איבער'ן צימער. דערנאָך האָט זי זיך דערשראָקען ארומגעקוקט, 
שטיל צוגעמאכט די טהיר. ערשט דאן האָט זי זיך אוועקגעזעצט 
אויפ'ן בעט און גענומען וויינען מיט די הענד אויפ'ן געזיכט. און 
געוויינט האָט זי ניט אזוי פאר װעהטאָג און פאר שאנדע, נור דער" 
פאר, וויי? פאר איהר האָט זיך פּלוצלינג געעפענט אן אֶבגרונד פון 
הוילע, הוילע גאָרנישט, און עס האָט איהר אָנגענומען אזא מורא, 
אז זי איז שיער ניט געלאָפען עמיצען בעטען, אז מען זאָל איהר 
ניט טשעפּען, אז מען זאָל איהר לאָזען דאָ אויף אלעמאָל, וי געווען. 

דערנאָך האָט זיך געצוינען א לאנגער אָבענד --- זיך געצויגען 
קאננזאם און געמאטערט און געקוועלט. 

אין זאאל, האָט וי געוועהנליך, פרעהליך און שרייענר גע- 
שפּיעלט די מוזיק, און סאשא האָט געוואוסט, אז דאָרט איז איצט 
ליכטיג און פול מיט מענשען. עס האָט איהר אויס געװאָהנהייט 
געצוינען אהין, אָבער זי האָט ניט געוואנט אריינצוגעהן, און זי 
איז געזעסען אין ליידיגען, האלב-פינסטערען צימער, זיך צוגעהערט 
צו די פערשטיקטע קלאנגען, װאָס האָבען זיך דערטראָגען צו איהר 
דורך די פּערמאכטע טהירען, צו דעם געלעכטער און געשפּרעכען 
פון די מיידלאך, װאָס זיינען געגאנגען דורך דעם קאָרידאָר מיט 
די שכור'ע געסט. 

סאשא האָט א נאנצען טאָג ניט געגעסען, און זי האָט זיך 
געפיהלט שלעכט. שפּעטער האָט זי זיך בלויז געקענט דערמאָהנען, 

אז אין צימער זיינען ארומגעגאננען פּון ברענענדען ליכטעל, גרויסע, 
שווייגעדיגע שאָטענס. און עס איז געווען קאלט און דומפּיג פּוסט. 
אין שווארצען פיער-עק פון פענסטער האָט געקלאפּט אן אונזיכטבא- 
רער רעגען, און עס האָט זיך געדוכט, אז דער אָבענד איז ניט לאנג, 
נור עפּעס אונבעווענליך, וי עס װאָלט גאָר קיין צייט ניט געווען. 

און זי איז געווען אויסגעליידינט פון אלע געפיהלען און נע- 
דאנקען, אויסער דעם געפיה? פון אונענדליכער איינזאמקייט, וואס 
האָט מורא'דיג נעדריקט איהר אויפ'ן הארצען. 

אויף מאָרגען איז איהר אויסנעקומען צו זיין אין דער פֹּאֲלו- 
ציי, און װוידער דער זעלביגער געפיה? פון שרעק און עלענדקייט. 
די גרויסע, ווייסע פענסטער האָבען געקוקט װוי טוידטע, די טישען 
זיינען געווען שווארצע און די מענשען נראָבע און נייגיערינ-בייזע 
און סאשא'ן האָט זיך געדוכט, אז אויך זיי האָבען א רעכט צו 
טהאָן מיט איהר װאָס זיי ווילען. 

מען האָט פון איהר געלאכט און חוזק געמאכט,. עמיצער האָט 
געזאָגט : 

--- א בעל תשובה'ניצע ! 

און דאָס ווארט האָט ער ארויסנערעדט בע'טעמ'ט -- מיט 
זאפט און קלאננ. ‏ סאשא האָט שוין ניט געוויינט. איהר מוח אין 
וי פערנעבעלט געװאָרען, און זי האָט שוין כמעט ניט פערשטאנען, 
װאָס מען טהוט מיט איהר. 

מען האָט פון איהר גענומען עפּעס אן אונטערשריפט, ערנעץ 
געשיקט, צוערשט אין איין פּלאץ, דערנאָך אין א צווייטען, און 
צולעצט א הונגעריגע, א מידע, אן אויסנעליידינטע פון יעדען ברע- 
קעל מענשליכען געפיהל?, איהר געבראכט אהער אין דער אנשטאלט. 


,4 


סאשא איז כמעט די גאנצע נאכט ניט געשלאָפען און אלץ נע- 
טראכט ; פאר איהר, דער קליינער פרוי, מיט'ן קליינעם, אונבע- 
האָלפענעם שכל, איז געשטאנען א נעוואלטיג שווערע פראגע. 

עס איז געווען פינסטער און שטיל. דער שיין פון די גאסען- 
לאנטערנעס איז געפאלען אויף דער סטעליע און האָט דאָרט אונ- 

זיכער ארומגעטאַנצט. דאָ פלענט ער זיך אָנכאַפּען, דאָ פלעגט ער 
פּערלאָשען ווערען. דער שנעע איז צו נאכט-צו צונאננען און דאָס 
בראזגענען פון די פוהרמאנישע קארעטען איבער'ן ברוק האָט ווען 
ניט ווען, זעהר שוואך, מעהר דורך דאָס ציטערען פון דיל, זיך דער- 
טראָגען אהערצו. עס איז נעשטאנען נאָר א לויליכער טוי-וועטער 
און מען האָט געהערט, װוי הינטער'ן פענסטער זיינען געפאלען 
גרויסע שווערע טראָפּענס אויפ'ן אייזערנעם געוימס. אלע זיינען 
געשלאָפען, און אויף אלע בעטען האָבען זיך אונבעשטימט גנע- 
שווארצט פאָרמלאָזע טונקעלע הויפענס, צונעדעקט מיט פּונקט 
אזעלכע הארטע, הילצערנע, געקאָרטשעטע דעקעס. 

סאשא האָט, פון אונטער א וינקע? פון דער דעקע, מיט 
בלישצענדע אויגען, וי א מייזעל?, ארומגעקוקט דאָס צימער און 
מיט צונעשפּיצטע אויערען זיך צוגעהערט צו יעדען קלאנג, צו דעם 
אומעטינען פאלען פון די טראָפּענס הינטער'ן פענסטער, צו דעם 
סקריפּען פון א וויימען בעט, צו דעם שווערען, לאנגען אטהעמען 
און דעם אונאויפהערליכען הייזעריגען כראָפּען, װאָס האָט זיך פון 
דער פינסטערניס ארויס געטראָנען איבער'ן נאנצען צימער. 

סאשא'ן איז אויסגעקומען מאָדנע, װאָס עס איז אזוי שטיל 
און רוהיג, װאָס מען געוואלדעוועט ניט און מען טאנצט ניט, מען 
שלאָנט זיך ניט און מען שרייט ניט, מען רויכערט ניט און מען 
מאטערט ניט. און א ווארם, לייכט און פריידיג געפיה? האָט איהר 
פּלוצלינג דורבנענומען און סאשא האָט אזש אָנגעהויכען ציטערען 
און זי האָט זיך מיט אימפּעט א װאָרף נעטהאָן און איינגענורעט 
דאָס פּנים אין שיטערן ציכעל, מיט די גראָבע קנייטשען. 

פאשא האָט ערשט איצט רעכט פערשטאנען, אז איהר פריהע- 
ריגעס לעבען האָט גענומען א סוף; אז קיינער װעט שוין קיינמאָל 
איהר ניט צווינגען צו לאסטשען שכור'ע און עקעלדיגע מענער; אז 
מען װעט איהר ניט שלאָגען, ניט שילטען; אז דאָס לעבען וי אין 
א היץ-קרענק איז אוועק און װועט זיך שוין מעהר ניט אומקעהרען. 
פאראויס האָט איהר נעלויכטען עפּעס נייעס, צוקינפטיגעס, אַזאַ 
פּריידינ-ריינער גליק, װוי א זון װאָלט איהר אויפגעגאנגען אין שטי- 
לען מונטערן שיין. און שוין פון דעם בעוואוסטזיין אליין, האָט 


42 מ. אַרצײיבאַשעװו 


זיך סאשא'ן גענומען דוכטען, אז זי איז געװאָרען לייכטער, ריינער, 
העלער. וי א זיסער ביסען װאָלט זיך איהר געשטעלט אין האלן 
און גענומען דריקען, און זודיגע שטילע טרעהרען האָבען אויף 
אמאָל אָנגעפילט איהרע אויגען און נאס געמאכט נעבען איהרע בא- 
קען דאָס ווארים-געװאָרענע קישען, װאָס האָט געשמעקט מיט 
זייף. 

,נאָט מיינער, גאָט... מאך, אז שוין מעהר ניט... אז איך זאָל 
זיין אזוי... וי אלע... מאך עס, נאָט, מאך !" -- האָט סאשא כמעט 
אויפ'ן קול געשעפּטשעט, און די ווערטער האָבען זיך געריסען פון 
איהר ברוסט מיט אזא שטארקען געפיהל פון אזא קינדערשער, ריה- 
רענדער, אזא אונפארשטענדליכער פאר איהר ענטציקונג. 


עס איז געווען עפּעס רחמנות'דיגעס, אונבעהאָלפענעס אין דעם 
געבעט, און עס איז מאָדנע געווען, אז אזוי האָט געבעטען א גע" 
זונטע שעהנע פרוי, װאָס האָט נעברענט מיט לעבענס-לוסט. 

סאשא האָט זיך געװאָלט דערמאָהנען אָן אלע עולות : אָן פֹּאַ- 
ליא'ן, דער , מוהמען", ליובקאַ'ן. נור זי האָט עס אין געראנק אוועק- 
געמאכט מיט דער האנד. 

,א סוף, אן עק !... געווען און אוועק... מיט גראָז בעוואק- 
סען !... איצט װעט אלץ, אלץ זיין גאָר אנדערש... איך, הייסט עס, 
װע? אויך זיין אזא מענש וי אלע... און קיינער װעט שוין ניט א 
געשריי טהאָן אויף מיר... װי יענער מיט די װאָנצעס אויף דער 
פּאָליציי... גאָט דער אויבערשטער... זיסער פאָטער... װי אויסגע- 
צייכענט איך האָב דאָס אלץ צוגעטראכט... װוי גאָר ניט איך בין 
עס... איצט װעל איך טאקע האָבען אמת'ע בעקאנטע... און אליין 
װעל איך צוגאסט נעהן... ארבייטען על איך... און קיינער, קיינער 
זאָל אפילו ניט א טראכט טהאָן." 

עפּעס וי אונבעמערקט פאר איהר אליין איז ארויסגעשוואומען 
די געשטאלט פון דעם סטודענט, װאָס האָט איהר דאָ איינגעאָרדענט. 

מיין טהייערינקער, פּארשוין מיינער !" -- האָט סאשא אונ- 
בעוואוסט, מיט אונענדליכער צערטליכקייט און פערגעטערונג, אויס- 
געשעפּטשעט, און ערשט נאָך דעם, וי זי האָט עס אויסגעשעפּ- 
טשעט, האָט זי זיך געכאפּט, װאָסערע ווערטער דאָס זיינען. 

זי איז געוועהנט געווען, נאָרנישט פיהלענדיג, אָנצורופען די 
מענער, װאָס זיינען ביי איהר געווען, מיט פערשיעדענע צערטליכע 
נעמען, אָבער איצט האָט זי זיך פערשעהמט, װאָס זי האָט אזוי 
א טראכט געטהאָן וועגען איהם. אָבער אזוי גוט איז איהר געװאָ- 
רען פון דעם פערשעהמען זיך, אז איהרע גלאנציגע, ברייט געעפענ- 
טע אויגען, װאָס זי האָט געהאט אָנגעשטעלט געגען דעם שוואכען 
שיין פון די פענסטער, זיינען זיך אָנגעלאפען מיט אזעלכע לייכטע, 
לייכטע טרעהרען. 


, ליעבענקער, מיין נאָלד !" --- האָט זי געשעפּטשעט, זיך דרי- 
קענדיג צום קישען. און עס האָט איהר אזוי א ציה געטהאָן ביים 
הארצען, אז זי האָט עס נאָר ניט געקענט ארויסריידען. זי האָט 
גענומען צוקלייבען אלע איהר בעקאנטע צערטליכע ווערטער. אָבער 
אלץ איז איהר געווען וועניג. זי האָט געוואלט צוטראכטען נֹאֶךְ 
עפּעס אזוינס, װאָס זאָל זיין דאָס צערטליכסטע, דאָס בעסטע און 
דאָס הארציגסטע. 

, מיין ערלייזער, וואס איהר זייט !" --- איז זי פּלוצלינג עפּעס 
אריבערגענאנגען אויף , איהר", און דאָס טאקי איז איהר פאָרגע- 
קומען אזוי נוט, צערטליך און הארציג, אז זי האָט זיך ווידער צו- 
וויינט. 

,װאָס זשע וויין איך ?" --- האָט זי זיך געפרענט. נור נרוי- 
סע, ווארימע טרעהרען האָבען לייכט גענומען רינען איבער 
איהרע באקען און זיך צושוואומען איבער'ן קישען. 

די דיקע דעקע איז אראָבגעקראָכען פון איהר צופלאמטען קער- 
פּער, און דער קישען האָט זיך איינגעלענען און זיך פערהארטעוועט 
אין א קנויל, אויף וועלכען עס איז געווען אונבעקוועם צו ליגען. 

,װאָספערע שלעכטע בעטגעוואנט דאָ איז" --- האָט זי מעכאניש 
א טראכט געטהאָן, אָבער זי האָט נאָך אלץ געשמייכעלט דורך 
טרעהרען צו איהרע יענע געדאנקען. 

און דאָ ערשט האָט סאשא צום ערשטען מאָל פאַלשטענדיג 
קלאָהר זיך פאָרגעשטעלט און פּערשטאַנען, פארוואס אייגענטליך זי 
איז אוועק פון שאַנד-הויז. זי האָט זיך דערמאָהנט, וי איהר איז גע- 


44 מ, אַרצײיבאַשעוו 


ווען שווער און אומעטיג נאָך פאר ליובקאַ'ס טויט, וי אַלץ איז איהר 
געווען ווידערדיג און לאנגווייליג. 

,דאָס, װאָס די אָרימע ליובקא, א ליכטינען נן עדן איהר, 
האָט זיך אויפנעהאננען, האָט מיך, הייסט עס, נור א שטויס גע- 
טהאָן צו דעם געדאנק. און פֹּאֲלִיא די געקרייזעלטע אויך... פֹּאַ- 
ליעטשקא, די נעקרייזעלטע עופה'לע מיינס!"' -- האָט סאשא 
רחמנות'דיג איהר נענומען לאסטשען : ,מען דארף איהר אויך פון 
דאָרט ארויסשלעפּען, זי, די נארעלע, וועט זיך אליין ניט דער- 
טראכטען... און ווען יא, װעט זי זיך דערשרעקען.. זי איז א 
שוואכינקע... 

אין צימער איז פּלוצלינג געװאָרען נאָר פינסטער. זי האָט 
אויפנעהויבען די אוינען. עס איז נאָרנישט געווען צו זעהן, אויסער 
דעם שווארץ-בלויליכען חושך... פון די פענסטער האָט שוין ניט 
אָבנעשלאָנען קיין שיין אויף דער סטעליע, די שויבען האָבען קוים, 
קוים זיך געזעהן אין דער פינסטערניש. 

,מען לעשט די לאנטערנעס... שפּעט? -- האָט סאשא א 
טראכט געטהאָן. 

און זי האָט פערמאכט די אוינען און ווידער זיך גענומען 
דערמאָהנען, וי אזוי , דאָס" איז געקומען, און ווען דאָס האָט זיך 
אָננעפאנגען, און װאָס געראד האָט זי דעם סטודענט דערצעהלט 
וועגען דעם, נלייך פון אָנפאנג איז איהר געווען אזוי עקעלדיג און 
אומעטיג, און שווער געווען צו צוגעוועהנען זיך צו דעם אלעס; זי 
האָט זיך ארייננעלאָזען אין דעם ניט פון וואוילטאָנ, נור פון הא- 
רעוואניע און הוננער, פון א לעבען אֶהן פרייד און אֶהן טרייסט. 
זי האָט זיך אלע מאָל נעהאלטען, און זי איז ווירקליך געווען זעהר 
א שעהנע, און מעהר פון אלץ האָט זיך איהר געװאָלט, אז אין איהר 
זאָל זיך פערליעבען אן אויסעדגעוועהנליכער פּארשוין און אז זי 
זאָל האָבען די פּרעבטיגסטע קאָסטיומען. 

,איינע האָט אפּנים א חלשות, און טהוט זי זיך אָן, פער- 
בלענדט זי אלעמען די אויגען... און דו נעה זיך מיט א שלומפּער... 
דאָס קליידע? פּערדריפּעט, דאָט יאקעל? וי א זאק און די אָבצאַקען 
אויסגעקרימט,.. א פּארשויף!... האָט עס מיר פערדראָסען.. איז 

יעמאָלט נעבען רעסטאָראן... אן אָפיציער האָט א דאמע ארויסגע- 
זעצט, האָב איך זיך פערקוקט און איהר אוננערן א שטויס געטהאָן, 
וי ער גיט דאָס מיר א שטופ אב ! איך קוק איהר אָן: א חורבה, 
װאָס אָט צופאלט זי זיך... און עס אין מיר אזוי ביטער געװאָרען 
אויפ'ן הארצען... און דאָ האָט די , מוהמע" גענומען פּאַדען.... און 
איך, נאַרישע, דערצעהל איהר וועגען אִפיצִיר און װי עס האָט מיך 
ביים הארצען אָנגענומען, און זי דורעט מיר, דורעט מיר אין קאָפּ, 
אז עס וועלען אי אָפיציערען זיין, און אלץ... אז איך בין אן אויס- 
נאהם א פּארשוין, אז פאר מיר ארבייטען, בויגען דעם רוקען און 
גלענדען די אוינען איז הוילע נארישקייט... אויף װאָס זעהענדיג ? 
און איך טראכט מיר טאקע : און באמת א נארישקייט... אויף װאָס 
ועהענדיג ?" 

דערנאֶך האָט זי זיך דערמאָהנט, אז דער ערשטער טאָג, װאָס 
זי האָט פערבראכט אין הויז, האָט זיך איהר, נאָכדעם וי זי האָט 
זיך אויסגעניכטערט, א צייט לאנג זיך פאָרנעשטעלט וי א שוידער- 
ליך שמוציגער פלעק, װאָס מען זעהט אין א ויסטען חלום: 
גרויליגע, דיקע פינסטערניש, װאָס לאָזט גאָרנישט דורכקוקען. 

,אוּן איך האָב דאָך אויך דאמאָלס זיך אויפהענגען געװאָלט !* 
האָט זי א טראכט געטהאָן מיט קאלטען שרעק. און זי האָט אויף 
אמאָל אויפגעריסען די אוינען, וי עמיצער װאָלט איהר א שטויס 
געטהאָן. איהר האָט זיך אויסגעוויזען, אז דאָ, נעבען בעט, שטעהט 
די טויטע, אונבעוועגליכע, הויכע ליובקא. ו 

און אלץ איז געווארען שטיל. עס האָט זיך נור געהערט דאָס 
רוהינע אטהעמען פון די שלאָפענדע און עס איז װוי ליכטינער נע- 
װאָרען. די טונקעלע בערגלאך אויף די בעטען זיינען דייטליכער 
ארויסגעטרעטען און ביסלעכווייז איז געװאָרען גראָהער, בלייכער 
און װי עפּעס דורכזיכטינער,. װוי פריהער האָט דערקוטשעט עמי- 
צענס דערעסיגע, נודנע כראָפּען און הינטער'ן פענסטער האָבען 
געטריפט איינזאמע, שווערע טראָפּענס. 

יא, טאקע געװאָלט... כ'געדענק, נישקשה'דיג זיך אָנגעטרונ- 
קען... געמיינט, א שכור'ע װועט לייכטער זיין, ניט אזוי שרעקליך... 
און שײַן דעם האקען געהאט אריינגעקלאפּט... אָבער מען האָט מיר, 

וי עס שיינט, נאָכגעשפּירט... די ערשטע צייט שפּירט מען נאָך 
אלעמען... די , מוהמע" האָט מיך אזוי אָנגע'הרג'עט, שיער רעם 
טויט ניט געמאכט... און דערנאָך וי נאָרנישט... נור לאננווייליג 
אביסעל". 

דערנאָך האָט זי זיך דערמאָהנט, ניט פערשטעהנדיג װאָס דאָס 
איז געווען, אז אויף איהר איז געקומען אזא שווערע טעמפּע גלייב- 
גילטיגקייט, און ווען דאָס איז אריבער, האָט עס אװעקגעטראָגען 
מיט זיך איהר גאנצע אינערע קראפט און שאנדע: זי האָט שוין 
קיין כוח און קיין פערלאנג ניט געהאט צו ראנגלען זיך. דערנאָך 
איז געווען שכרות, הוליאנקעס, טומעל און רויך, א לעבען מיט 
פערטשאדעטע קעפּ, און זי האָט זיך צונעוועהנט צו דעם. אָבער 
דאן געדענקט זי זעהר גוט, אן נאָר פרעהליך און רוהיג איז זי 
קיינמאָל ניט געווען, אז די גאנצע צייט, װאָס זי זאָל ניט טהאָן, 
האָט ערגעץ אין דער טיעפעניש פון איהר נשמה, אלץ געזויגט און 
גענאגט, און דאָס האָט איהר געטריבען צו שכור'ן, רויכערג, צו 
טשעפּען זיך מיט אלעמען און צו שמוצען זיך װאָס מעהר. 

,און פאר װאָס גראדע איהם... גראדע איהם האָב איך געזאָגט ? 
יא, דערפאר, װאָס ער האָט דאָס מיר די וואונדען אויפגעריהרט... 
ווערטער אזעלכע געזאָגט, מיין ליעב, שעהן אינגעלע !* 

און ווידער האָט סאשא גענומען צוקלערען צערטליכע ווערטער, 
זיך דערמאָהנט יענעם גאנצען אָבענד, ווען ער איז געווען ביי זיי 
צום ערשטען מאָל א שכור'ער, א פרעהליכער, וי ער איז איהר 
זעהר געפעלען, געלאכט, געזונגען, און צו איהר, סאשא'ן, א זאָג 
נעטהאָן : 

-- פאשא, דו ביזט מיט נאָלד צונלייך !... א פּארשוין, זאָג 
איך דיר ! ווען דו ביזט ניט קיין מויד, װאָלט איך מיט דיר חתונה 
געהאט ! זאָל איך אזוי לעבען, חתונה געהאט, וויי? דו ביזט בעסער 
פון אלע פרויען, װאָס איך קען... און פאר װאָס ביזטו, סאשקא, א 
,מויד" געװאָרען ? 

סאשקא האָט געלאכט און אױיסגענאָסען אויף איהם א האלבע 
גלאָז ביער, אָבער ער האָט זיך ניט צובייזערט, נור, פערקעהרט, 
טרויעריג געווארען, מיט א שכור'ען, וויינענדיגען טרויער. 

-- און שוין זשע פערשטעהסט ניט, וואס דו האָסט געטהאָן 
מיט זיך, אה ? סאשקא !--און ער האָט מיט ביטערן בעדויערן, מיט 
פארוואורף געשאָקעלט זיין רייצענדען, צושויבערטען, מיט ביער 
בעגאָסענעם קאָפּ. 

און אָט מיט די ,רחמנות'דיגע" ווערטער האָט ער איהר דער- 
מאָהנט אלץ װאָס זי איז אויסגעשטאנען. און וי אלץ װאָלט זיך 
אין איהר אויפגעהויבען, א דריק געטהאָן ביים הארצען מיט עפּעס 
שארפעס. זי האָט אױסגעבראָכען אין א געוויין, זי האָט זיך איינ- 
שטילען ניט געקענט, און געשטופּט פון זיך דעם סטודענט און זיך 
געקלאפּט דעם קאָפּ. דאָס אין אפשר געווען דערפאר, װאָס זי 
איז שכור געווען, אָבער אויך דערפאר װאָס זי האָט פערשטאנען, 
אז זי האָט געטהאָן מיט זיך עפּעס שרעקליכעס, װאָס מען קען שוין 
ניט צוריק כאפּען, וי עס האָט זיך יעמאָלט איהר אויסגעדוכט. 

,א גאנצע נאכט האָב איך דעמאָלט אָבגעװויינט" -- האָט סא- 
שא שטיל נעטראכט אין זיך, און איהרע אויגען האָבען ניט אֶב- 
געלאָזען די שוין גראָה געװאָרענע פענסטער, װאָס האָבען בע- 
טריעבטע, אונבעוועגליכע, אריינגעקוקט אין גרויסען, לאננווייליגען 
צימער. 

,פון דעמאָלט האָט זיך אָנגעהויבען... דאָס אָ... זיך געגרעמט... 
גענרעמט... צום שטאַרבען !* 

דער נעקסטער טאָג איז געווען אן עמפּפאנגס טאָג אין אלע 
שפּיטאָלען, און דאַרום האָט מען איהם אויך געמאַכט פאַר אַן עממּ- 
פאנגס טאָג אין היים. 

דער הימע? האָט זיך אויסנעלייטערט, און די זון האָט אריינ- 
נעשיינט אַזױ הע? דורך די פענסטער, אַז עס האָט זיך געקענט 
דוכטען, אז דרויסען איז ניט דער פוילער הערבסט, נור דער מונ- 
טערער פריהליננ. עס איז געווען אזוי ליכטיג, אז אפילו אויף די 
פינסטערע, גרינליך-גרויע טישען און בענק איז נעווען אנגענעהם צו 
קוקען. טהעע האָט מען געטרונקען צוזאמען אין גרויסען צימער, 
מען האָט געטרונקען שווייגענדיג און מיט שטאט, וויי? מען האָט 

מורא געהאט פאר דער אויפזעהערין, וועלכע האָט געהאט אין זיך א 
סך איבערגעברענטע גאַל. 

אָבער סאשא'ן האָט זיך געדוכט, אז מען טרינקט אזוי געלאסען 
און שטאַטיג ניט דערפאר, נור וויי? דאָ, אין דעם פאָלשטענדיג בע- 
נייטען לעבען, װאָס מען פיהרט דאָ, דארף אזוי זיין : ליכטיג, גע- 
קאסען און שטאטיג. און דאָס איז סאשא'ן מאָדנע געפעלען, זי אין 
אזש פול געװאָרען מיט קינדערשער ענטציקונג. די אויגען זיינען 
איהר אלע וויילע אָנגעלאָפען מיט טרעהרען און געבלישצעט מיט 
שטילער פרייד. 

;גאט מיינשר. וי נוט 2" 

און ווען סאשא האָט זיך דערמאָהנט די פרעהליכע און ליבטיגע 
געדאנקען, װאָס זי האָט דורכגעטראכט אין אָט דער , גרויסער" נאכט 
(אזוי האָט זי אָנגערופען די ערשטע נאכט אין , היים", וי זי אין 
געוועהנט געווען פון קינדווייז אָן צו רופען די נאכט אויף , סוועט- 
לאָיע װאָסקרעסעניע"=), איז איהר געװאָרען אזוי גוט אויפ'ן האר- 
צען, אז זי האָט ברייט און גליקליך זיך צושמייכעלט אנטקענען דעם 
זוןדשטראַהל, וואס האָט זי װוי א זילבערנער פּאס, בעשאָטען מיט 
גאָלד-שטױב, איבערגעשניטען פאר קווער דאָס צימער. 

אָבער אין דער מינוט האָט סאשא נגעכאפּט אויף זיך דעם שפּי- 
צינ-שטעכינען בליק פון דער אויפזעהערין, וועלכע האָט מיט א רעט- 
זעלהאפטער מינע געהאלטען אָנגעשטעלט אויף איהר א צונקוועטשט 
אויגעל. אַ געדיכטע רויטקייט איז זיך פונאַנדערנעלאָפען איבער 
איהר יוננען, נאָךְ גאָר פרישען פּנים. 

,װאָס איז מיט דיר די שמחה ?" -- האָט סאשא זיך גענומען 
פאָרווארפען מיט א פּלוצליננען טרויער, װאָס האָט אונבעמערקט 
פאר איהר אליין, זיך פון ערנעץ ארויסגע'גנב'עט. זי האָט אויסגע- 
מידען צו קוקען אָן א זייט. --- , שוין זיך פערגעסען... קוק איהר נור 
אָן !... עס געהט איהר איין לאכען... זיץ און שווייג, ווען גאָט האָט 
דיך געשטראָפט". 


*) דער ערשטער זונטאג פון קריסטליכען פּסח, , איסטער סאָנדעי". 

און אין עס-צימער איז וי פינסטערער געװאָרען, לאננווייליג 
און דומפּיג, און דער גאָלדענער זיי? איז ערגעץ פערשוואונדען. 

,בעסערן זיך !" -- האָט די אויפזעהערין איראָניש געטראכט, 
מישענדיג מיט'ן לעפעלע אין קאלטען, בלייכען טהעע. פון סאשא'ן 
האָט זי ניט אַראָפּנעלאָזען איהר בייזען, פערעכטליכען בליק. , אָט 
זייערע געדאנקען, ווען מען שטעלט זיי פאָר אין קאָמיטעט !... אוה, 
בהמות ! --- האָט זי אויסגעזידעלט דרי דאַמען פון קאָמיטעט. -- 
,אָט די ארומשלעפּערקעם קאָרמע מיט ברויט... קענען זיי דען, ווען 
ניט אָבשעצען, טו כאָטש פערשטעהן דעם זין פון די זאָרג, װאָס 
די נעזעלשאפט ליינט אויף זיי ?"---האָט זי פּלוצלונג מיט פערבי- 
סענע ליפּען איבערגע'חזר'ט אין די געדאנקען א פראזע, װאָס זי 
האָט ערגעץ געהערט און ניט נאָר פערשטאנען און וועלכע איז איהר 
אָבער זעהר געפעלען. 

דערנאָך האָט זיך איהר מאָדנע שטארק פּערװאָלט א נעהם 
טהאָן סאשא'ן פאר'ן צאָפּ און א שליידער טהאָן אויפ'ן דיל אזוי, 
אז צווישען איהרע פינגער זאָלען בלייבען בינטלאך האָר. 

נאָך'ן טהעע האָבען אלע מיט א מאָל זיך גענומען איילען. קוים 
װאָס זיי האָבען זיך אָבגעהאַלטען פון לויפען. מען איז זיך צוגאַנ- 
גען איבער די צימערן, ווער זיך סוד'ען און ווער זיך פערנעהמען מיט 
עפּעס. 

פאשא האָט זיך געזעצט נעבען איהר בעט. זי האָט נאָך אלץ 
זיך ניט געקענט צונגעוועהנען צו די שארשיג-ברוינע קאָלירען פון 
די בעטען און צו די נעראדע טויטע קנייטשען פון די קאָלדרעס. 
פערוואונדערט און נייניעריג האָט זי געקוקט, װוי איהרע חבר'טעס 
נעהמען זיך צו רעכט מאַכען. זיי זיינען געווען אין די זעלביגע, 
משונה'דינע אומגעלומפּערטע קליידער, נור אַלֶע האָבען זיך װוי אונ- 
טערגעפּוצט: די טאַליעס דינער געמאכט און זאָרגפעלטיגער זיך 
פּערשפּילעט. די בלאָנדע מיט דעם שעהן קול'כעל האָט זיך אַראָב- 
געלאָזען א לאָק איבער'ן שטערן און עס איז געווען א חיות צו קו- 
קען אויף איהר. און די פרוי סיט'ן קיילעכדיגען בויך האָט 
ארייננעפלאָכטען אין איהרע קאָלירלאָזע, שיטערע האָאָר א בלוי בענ- 
דע?, און דאָס בענדע? האָט אַזױ נאַאיוו און ציטעריג און אזוי ניט 

אין טאַקט צו דער פינור און בעוועגונגען פון דער פרוי, אַרומנע- 
טאַנצט אויף איהר קאָפּ, 

,עס הויבט אפילו ניט אָן צו טויגען !" -- איז סאשא'ן דורב- 
געפלוינען איבער'ן קאָפּ, 

די בלאָנדע האָט א שמייכעל נעטהאָן, כאפּענדיג דעם בליק, 
װאָס סאשא האָט געװאָרפען אויף דאָס בלוי בענרעל. 

סאשא האָט אָבגעענטפערט מיט א לוסטיגען שמייכעל. 

-- אך, זייט איהר א שעהנינקע! -- האָט סאשא מיט אויפ- 
ריכטיגער ענטציקונג צו איהר א זאָג נעטהאָן. 

-- אמת ? -- האָט די בלאָנדע זיך אָבגערופען מיט אַ קורץ 
הייזעריג געלעכטערל. 

---אויף נאמנות ! -- האָט סאשא זיך צושמייכעלט -- איהר 
דארפט נור אן אנדער קלייד האָבען אויף זיך... װאָלט איהר שוין 
גאָר אַ פּופּע געווען... איך האָב איינס אַזאַ רויט קלייר, אָט ראָ... 

סאשא האָט אויפגעהויבען די האנד אום איהר צו ווייזען, אָבער 
זי האָט זיך פּלוצלינג פערכאפּט און אין אנטשווינען געװאָרען. 
איהרע אוינען האָבען געפּינטעלט פּערלאָרען און צומישט. 

,טאָר מען ווענען דעם דערמאָהנען ?" --- האָט זי זיך פאָר- 
געװאָרפען,. עס איז איהר אָנגעקומען שווער צו אונטערדריקען אין 
זיך דאָס רחמנות צו דעם רויט קלייד און דעם וואונש צו דער- 
צעהלען וועגען איהם. 

די בלאנדע האָט סאשא'ן ניט פערשטאנען און האָט געװאָלט 
איבערפרעגען, אָבער אין דער מינוט האָט זיך געעפענט די טהיר, 
די אויפזעהערין האָט אויף א רגע דורכגעשטעקט איהר געלען קאָפּ 
און שארף און אָבגעהאקט, װי די טהיר װאָלט א סקריפּע געטהאָן, 
האָט זי אויסגעשריען : 

--- פּאלינאָווא... צו אייך. 

פּאלינאָווא איז דאָס געווען די פרוי מיט'ן גרויסען בויך. קענ- 
טיג געווען, אַז כאָטש זי האָט זיך אָנגעטשעפּעט אַ בענדעל, דאָך 
האָט זי ניט ערווארט מען זאָל צו איהר קומען. זי האָט קרענקליך 
אויפגעשוידערט און אַ צוטומעלטע זיך גענומען װאַרפען אַהין און 
אהער, געכאַפּט מיט די הענד אוֹן געצופּט דאָ דאָס 

קלייד און האָ דאָס בענדעל. איהר אויסדרוקלאָז געזיכט איז בלייך 
געװאָרען און איהרע מאטע, בלויע אויגעלאך האָבען אָבגעשפּיגעלט 
אַ תם'עװואַטען, נעביכדינען שרעק. 
{ -- נו? -- האָט די אויפזעהערין אויסגעשריען און איהר קאָפּ 
האָט זיך ארויסגעגליטשט. 
פּאלינאָווא איז ארויס נאָך איהר, איילענדיג און פּלאָנטערנדיג 
זיך, מיט דעמזעלביגען צוטראָגענעם געזיכט, און סאשא'ן האָט זיך 
אויסגעוויזען, אז געהענדיג האָט זי קורץ און שנע? זיך איבערגע- 
צלמ'ט. 
--דאָך געקומען -- האָט די בלאָנדע אַ זאָג געטהאָן, און 
איהר קול האָט אויסגעדריקט אי מיטגעפיהל, אי שפּאָט. 
די געשטופּעלטע האָט זיך אבגערופען מיט איהר גלייכגילטינען 
באסאָווען קול; 
--- סיי וי סיי אין דר'ערד... ער װעט ניט חתונה האָבען... 
א נויט איז איהם !... און זי איז א נאר ! 
דאָ ערשט האָט סאַשאַ בעמערקט, אַז די געשטופּעלטע איז די 
איינציגע געווען, וועמען עס איז אפילו ניט איינגעפאלען צו צופּוצען 
זיךּ. זי איז זיך נעזעסען אונבעווענליך אויף איהר בעט, עס אַרונ- 
טערדריקענדיג מיט איהר משונה-שווערען קערפּער. 
און ווידער האָט די טהיר זיך געעפענט, און װוידער האָט א סקרי- 
פַּע געטהאָן דער טרוקענער קול : 
--- איוואנאָואַ. 
די בלאנדע האָט זיך אויפנעהויבען און זיך צולאכט. 
--- װאָס איז דער געלעכטער מיט אייך? -- האָט די אויפזע- 
הערין טרוקען און פערדעכטיג געפרעגט. 
איהר האָט אלעמאָל געערגערט און אפילו בעליידיגט, ווען אָט 
די פרויען, וועלכע זי האָט געהאלטען אֶהן א שיער נידרינער פון 
זיך און אונווירדיג צו אטהעמען אויף דער וועלט, ווען אָט די פרויען 
האָבען זיך ערלויבט צו לאכען אָדער צו מאכען אפילו א מונטערע 
מינע. 
אָבער די בלאָנדע האָט אויף איהר ניט געקוקט און אלץ נע- 

לאַכט. זי האָט זיך צורעכט געמאַכט די האָאָר און איז אַרױס פון 
צימער. 

דערנאָך האָט מען ארויסגערופען סורטיקאָווא, דיזעלביגע, דיקע, 
מיאוסע פרוי, װאָס האָט ביי נאכט אזוי אונערטרענליך געכראָפּעט; 
נאָך שפּעטער : קאָך, א בלייכע, מאָגערע מיידעל, מיט א בראדעווקע 
אויפ'ן לאנגען האלז. זיי זיינען אוועק, און אין צימער איז געואָ- 
רען נאָך פּוסטער און שטילער. די לופט איז געווען ריין ביז גאר, 
און יעדעס פּיצעלע קלאנג האָט מאָדנע שארף אָבגעהילכט פון ווינ- 
קעל צו װוינקעל און דאָס האָט נאָך פערשטארקט די שטילקייט און 
פּוסטקײט. 


די געשטופּעלטע איז געזעסען אונבעווענליך מיט'ן רוקען צוּ 
סאַשאַ ן, און נאָך איהר ברייט-ביינערדיגען, שטראַם-בעצויגענעם די- 
קען רוקען איז שווער געווען צו זאגען צו זי דרעמעלט, צו זי קוקט 
ארויס צום פענסטער. 


סאשא האָט זיך אויך װוי געהיט צו געבען זיך א ריהר און זי 
איז אויך געזעסען שטיל. און עס איז געווען עפּעס מאָדנע רחמנות- 
דיגעס אין אָט דער אונבעוועגליכקייט און שטילקייט פון צוויי לע- 
בעדיגע מענשען, אין אָט דעם ליכטיגען, ריינעם צימער. און סאַ- 
שא'ן האָט גענומען דריקען אן אונבעשטימט שווער נעפיהל. 


זי האָט זיך גענומען דערמאָהנען, װאָס זי האָט געטראכט היינט 
ביינאכט, אָבער עס איז ארויסגעקומען אזוי אָהנמעכטיג בלייך. זי 
האָט זיך געװאָלט צווינגען מיט געוואלט איבערצולעבען יענעם הע- 
לען פרייד-געפיהל, װאָס האָט אזוי מעכטיג און לייכט דורכגענומען 
איהר נשמה, ווען זי, אין דער פינסטערניש פון דער נאכט, האָט זיך 
פערשטעקט געהאט אונטער דער הארטער, דונקעלער קאָלדרע. נור 
ארום איהר איז איצט ליכטיג געווען מיט א בלאסען ליכט און פּוסט 
געווען מיט א שויינעדיגער פּוסטקײט, און אויך איהר נשמה איו 
איצט געווען בלאס און פּוסט. סאשא האָט זיך צורעכט געמאכט 
אויפ'ן בעט, צונויפגעלענט די הענד אויף די קניה, גענומען דרעהען 
א האָר, דערנאָך שטיל און פארזיכטינ זיך צוגענעצט, און איהר 
איז געװאָרען אַלץ שווערער און לאַנגווייליגער. 

די געשטופּעלטע האָט זיך אַ ריהר געטהאָן און, ניט אומקעה- 
רענריג דעם קאָפּ, האָט זי געפרעגט : 

-- און צו דיר װעט מען קומען ? 

איהר קול האָט אָבגעהילכט הייזעריג און דומפּיג. 

סאשא האָט אויפגעציטערט און אייליג אָבגעענטפערט : 

-- איך ווייס ניט... --- און זיך אליין פערוואונדערט. 

,ווער װעט צו מיר קומען ?" -- האָט זי מיט שטילען אומעט, 
וי זיך קלאָגענדיג, אַ טראַכט נעטהאָן, און אַזױ הע? און דייטליך 
זאָבען זיך פאר איהר פארבייגעטראגען פּאָליא, די געשטופּעלטע, 
און די רויטע פּאַשאַ און אַנדערע בעקאַנטע פּנימ'ער. זי האָט אֶב- 
געזיפצט. 

די געשטופּעלטע האָט עפּעס אַ זאָנ געטהאָן. 

--- װאָס ? -- האָט סאשא פאָרזיכטיג איבערגעפרעגט. 

--- צו מיר װועט שוין קיינער ניט קומען... איך ווייס שוין, -- 
האָט די געשטופּעלטע איבערגע'חזר'ט מיט אַ מאָדנעם אויסדרוק -- 
צי פון פערביטערטקייט, צי פון חוזק... 

סאשא האָט ברייט געעפענט די אוינען, הילפלאָז נעקוקט אויף 
איהר ברייטען רוקען און ניט געוואוסט, װאָס צו זאָגען. 

--- הייסט עס... איהר האָט קיין קרובים ניט? -- האָט זי 
אונזיכער, וי פאַר זיך, אַ זאָג געטהאָן. 

די געשטופּעלטע האָט געשוויגען. 

--- װאָס הייסט ניט ?... וויפיעל דו װוילסט... קויפלייט, רייכע, 
לייבליכע ברידער, שוועסטער. 

--- טו פאר װאָס זשע ? 

-- אָט פאר דאָס.. 

זי האָט מיט הארץ אָבגעריסען און אנטשוויגען געװאָרען. 

און דאָ האָט די טהיר ווידער א סקריפּע געטהאָן, און ווען סאשא 
האָט שנע? זיך אומגעקעהרט, האָט די געלע קאָפּ געקוקט נלייך אויף 
איהר. עפּעס א ווייטע, נאָך נאָר אונבעשטימטע, אָבער שוין א 
פריידיג זיך רויטלענדע האָפנונג איז אויפגעגאנגען אין סאשא'ס 
ברוסט. 


+יס מ. אַרצײיבאַשעװו 


--- קאָזאָדאָיעווא... צו אייך... --- האָט די אויפזעהערין א! ווס- 
גערעדט. 

סאשא איז אזש אונטערגעשפּרונגען, און דאָס הארץ האָט נע- 
נומען קלאפּען, און גלייך איז איהר געקומען אויפ'ן געדאנק, אז דאָס 
מוז זַיין א טעות. 

-- צו מיר ? -- האָט זי מיט אן אָבגעריפענעם קו? איבערגע- 
פרעגט און מאָרנע געשמייבעלט. 

עס האָבען זיך פארבייגעטראָנען פאר איהר אלע בעקאנטע 
פּנימ'ער פון , הויז". 

-- יא, שוין צו אייך, -- האָט די אויפזעהערין אונבעשטימט 
נעענטפערט און איז ניט אוועקגעגאנגען, וי פריהער, נור געווארט 
אין טהיר, ביז סאשא איז איהר פארבייגעגאנגען. 

זי האָט געמאכט אזא פּנים, וי זי װאָלט סאשא'ן געזעהן 
צום ערשטען מאָל. זי האָט זיך אלץ עפּעס געוואונדערט און ניט 
געװאָלט גלויבען. און סאשא'ן, די גאנצע צייט, וואס זי איז געגאנ- 
נען איבער'ן קאָרידאָר, האָט זיך אלץ געדוכט, אז אָט אָט וװעט זי 
צו איהר א געשריי טהאָן : ,וואוהין ?... און דו האָסט אויף אן אמת 
געמיינט, אז מען װועט קומען צו דיר ? מארש צוריק !* 

אָבער די אויפזעהערין איזן געגאננען הינטער איהר און גע" 
שוויגען. די קנאַפעל פון איהרע טופלעס האָבען הילכיג אָבגעקלאפּט 
איהרע טריט. 

שוין נאָר א פערציטערטע, אן אונענטשלאָסענע איז זי אריין 
אין די אָפּענע טהיר פון עמפּפאנגס-צימער, און אין דער ערשטער 
רנע האָט זי נאָרנישט געקענט גענוי אונטערשיידען, זי האָט נור בע- 
מערקט : דריי פענסטער, שווארצע שטוהלען, א נלאנציגען פּארקעט 
און א מאסע מענשען אין צימער. 

אָבער באלד האָט זיך איהר געװואָרפען אין די אויגען א סטו" 
דענטישער מונדיר און א בעקאנט געזיכט. וי עפּעס װאָלט איהר 
א הויב געטהאָן, און אלץ האָט זיך גענומען מישען, שווינדלען פאר 
איהרע אויגען, און עס האָט א ציטער געטהאָן און אין א רגע זיך 
צולאָפען,. אויף דער גאַנצער וועלט איז איבערגעבליבען איין, עט- 

װאָס רויטליכעס, רייצענר שעהנעס, אונענדליך-ליעבעס, שמייב" 
לענדעס געזיכט איבער א הארטען, בלויען קראגען. 

דער סטודענט האָט אוננאטירליך געשמייכעלט און געמאכט 
עטליכע טריט איהר אנטקעגען. 

--- נו, גוט מאָרגען... דיר... אייך... --- האָט ער אַרױסגערעדט 
אונענטשלאָסען. 

סאשא האָט געװאָלט ענטפערען, אָבער דער אטעם האָט זיך 
איהר אבגעהאקט, נור זי האָט פערשטאנען, און דאָס וי דורך א 
נעבעל, אז ער שטרעקט צו איהר די האנד. אומגעלומפּערט און 
צוטראגען האָט זי אנטקעגען געטראגען איהרע, און איהר האָט זיך 
אָבגעדוכט, אז זי האָט איהר האנד אבגעלעגען, אזוי אונבעקוועם 
און שווער איז איהר אָנגעקומען. 

-- נו, צו וואס שטעהן... מיר'ן זיך זעצען... --- האָט דער סטו- 
דענט ווייטער געזאָנט, און ער איז דער ערשטער אבגעגאנגען אין 
א ווינקעל און זיך צוגעזעצט. 

זי האָט איהם נאָכגעאיילט און זיך געזעצט נעבען איהם, נור 
עפּעס אזוי װִי מיט איין זייט. און עס איז איהר ווידער געװען 
אונבעקוועם, אזש ביז װעהטאָג, נור זי האָט עס ניט געמערקט. 

אלע האָבען געקוקט אויף איהר און אויף דעם סטודענט ניי- 
גיעריג און פער'חידוש'ט, וויי? אהער אין אנשטאַלט, צו די געווע- 
זענע פּראָסטיטוטקעס, זיינען קיינמאָל ניט געקומען אזעלכע מענ- 
שען. בלויז איין איוואנאָווא, די בלאנרע, האָט געשמייכעלט און, 
פּינטלענדיג מיט די אויגען, האָט זי ניט אראָבגענומען איהר בליק 
פון דעם שעהנעם סטורענט. 

דער סטודענט איז געווען אין פערלעגענהייט; ער האָט מיט 
אלע כוחות געזוכט עס צו בעהאלטען, ניט געקוקט אויף סאשא', 
ניט געוואוסט, װאָס צו טהאָן, און ער האָט בשעת מעשה אפילו א 
טראכט געטהאָן : 

,צו װאָס איינענטליך בין איך געקומען ?" 

אָבער באלד האָט ער זיך דערמאָהנט, אז ער בעגעהט א גוטע, 
וואוילע, איידעלע טהאַט, און ער איז געקומען צו זיך. אפילו דער 

געוועהנטער אויסדרוק פון זיכערהייט און זעלבסט-צופריעדענהייט 
האָט זיך בעוויזען אויף זיין געזיכט. 

-- נו, אָט זייט איהר שוין אויף אייער נייעם וועג ! -- האָט 
ער אָנגעהויבען מיט א צו שעהנער פראזע. אונבעוואוסט פאר זיך 
האָט ער מיט אַלְץ --- מיט'ן קול, מיט דעם מאַנער, װי ער האָט 
גערעדט, און מיט דעם האלב שפּאָטישען און גנעדינען געזיכט, אונ- 
טערגעשטראָכען פאר אלעמען, אז ער אייגענטליך האָט נישט מיט 
דער פרוי און קען ניט האָבען גאָרנישט געמיינזאמעס, און אז אויב 
ער איז געקומען אהער, איז עס נור זיינער א קאפּריז, א פאנטאזיע 
פון זיין ,, איך", וועלכער איז אונענדליך פריי פון פאראורטיילע. 
און איהם האָט זיך אלץ געדוכט, אז דאָס איז ניט גענוג קלאָהר 
פאר אלעמען, און ער האָט געװאָלט, אז אלע זאָלען עס זעהן. 

אין איהר אומנעלומפּערטען, משונה'דינען קלייד, ניט פער- 
פלאָכטען און ניט געפארבט, איז סאשא איהם פאָרגעקומען, וי 
גאָר אַ פרעמדע, פיע? ערגער סיי אין געזיכט, סיי אין פיגור. 

-- יא, -- האָט סאשא אָבגעענטפערט מיט אזא קול, פּונקט 
וי אין מויל ביי איהר וואלט געלענען א קלעפּינדשװערע מאסע. 

--- איז דאָס טאקע זעהר פיין... פון אייך --- האָט דער סטן- 
דענט נאֶךְ העכער און גנעדיגער ארויטגערעדט. קוקענדיג אויף 
סאשא'ן, האָט ער דערפיהלט, וי עס װאָלט איהם פּערדראָסען, 
װאָס סאשא איז אזוי פערגרעבט און פערערגערט געװאָרען. 

,אנב, איז זי איצט אויך נאָר ניט שלעכט", -- האָט ער צו 
זיין טרויסט א טראכט נעטהאָן. און כאפּענדיג זיך ביי דעם נע- 
דאַנק, האָט ער װעהטאָנדינ זיך אויסנעמוסרט: ,אַי ביזטו קיין 
עין הרע א טויגעניכטס !" 

דאָס איז ניט געווען קיין אויפריכטינער געדאנק, ווארום מעהר 
פון אלץ אין דער וועלט איז ער געווען איבערציינט, אז ער איז 
שוין נאָר קיין טויגעניכטס ניט. אָבער דאָך איז דער געדאנק גענוג 
געווען, ער זאָל ווערען פּראָסטער און הארצינער. 

--- ווען איהר װועט װאָס דארפען, טו זאָגט -- האָט ער איי- 
לענדיג גענומען ריידען --- ד. ה. שרייבט מיר אָן... ווייל איך על 

אפשר... ניט אזוי ניך... אָדער װוי דאָרטען... איך װעל אייך געבען 
מיין אדרעס... מאלע װאָס עס מאכט זיך... אֶט... 

ער האָט ארויסגעכאפּט זיין פּאָרטמאָנע, װאָס איז סאשא'ן 
שוין גוט בעקאנט געווען, און ארויסגעקראָגען זיין וויזיט-קארטע. 

סאשא האָט איהר אונזיכער אין האנד גענומען, איהר גע- 
האלטען, ניט געוואוסט װאָס צו טהאָן דערמיט און װאָס צו זאָגען. 

-- א דאנק... -- האָט זי קוים ארויסגעבראכט. 

,דמיטרי ניקאָלאיעוויטש ראָסלאוולעוו" האָט זי מעכאניש 
דורכגעלעזען מיט די אויגען. 

און פּלוצלינג, וי איינער װאָלט איהר א זעץ געטהאָן איבער'ן 
קאָפּ, האָט סאשא מיט שרעק א טראכט געטהאָן. 

,װאָס זשע טהו איך... ער װועט דאָך באלד אוועקגעהן !" 

און איילענדיג און פּלאָנטערנדיג האָט זי גענומען רעדען : 

-- איך בין אייך זעהר, זעהר דאנקבאר,.. ווארום וי איהר 
האָט מיך... פון אזא לעבען... 

-- נו יא, נו יא... -- האָט דער סטודענט זיך א כאפּ נע- 
טהאָן, אן אָנגעצונדענער, אָבער דאָס מאָל שוין פון א גוטען, אָנ- 
גענעהמען און שטאָלצען געפיה?... -- איהר מעגט מיר גלויבען... 
אז איך האָב אייך אלעמאָל געוואונשען גוטעס... און ווינש אייך 
אויך איצט, און בין תמיד גרייט... 

װואָס אייגענטליך גרייט ?" -- האָט ער זיך א פרעג געטהאָן 
און נענען זיין ווילען איז איהם פּלוצלינג געקומען אויפ'ן געראנק 
אַזאַ ענטפער -- אַ צינישער, אונפערשעהמטער, -- אַז ער האָט 
זיך פערשעהמט און דערפיהלט אן עקעל. 

,ניין, איך בין טאקע א שרעקליכער טויגעניכטס !" -- האָט 
ער מיט אמת'ער פערצווייפלונג, אָבער דאָך קוים איינהאלטענדינ 
זיך פון א ניט ווילענדיגען שמייכעל, א טראכט געטהאָן. און דאָס 
איז געווען אזא פּיינליכער געפיה?, אז ער האָט ניט בעמערקט, 
װי ער האָט זיך אויפגעהויבען. 

סאשא האָט זיך שנעל נֹאֶךְּ איהם אויפגעהויבען און איהר 
געזיכט איז נעווען נעביכדינדדערשלאָנען. 

,ער װעט אוועקגעהן, אוועקגעהן... נאר, װאָס דו ביזט... אֶה, 


98 מ. אַרצײיבאשעוו 


גאָט מיינער !..." האָט עס איהר א צופּ געטהאָן ביים הארצען. 

זי האָט מיט'ן נאנצען אינערן געפיהלט, אזן מען מוז עפּעס 
זאָגען, עפּעס אויסערגעיועהנליכעס, און זי האָט לחלוטין ניט נע- 
וואוסט װאָס. 

און אין דער מינוט האָט זיך איהר אויסנעוויזען, אז אויב 
זי װעט עס ניט זאָגען און ער װועט אוועק, װועט אלץ ערגעץ פער- 
שווינדען, און עס װעט בלייבען א פּוסטע, טויטע קאלטקייט.. 

--- איז ווען נור עפּעס... האָט איהר אן אויספיהרליכען אדרעס 
-- האָט דער סטודענט געמורמעלט און האָט אויסגעשטרעקט די 
האנד, שוין אביסעל צו הויך, אז סאשא זאָל זי אָננעהמען. 

סאשא האָט זיך אָנגעריהרט צו זיין האנד מיט איהרע קאל- 
טע פינגער און האָט קוים בייגעקומען א פערלאנג א כאפּ צו טהאָן 
איהר מיט איהרע ביידע הענד און מיט אלע כוחות זיך צודריקען 
צו איהר. 

--- צום ווידערזעהן, --- האָט דער פטודענט ארויסגערעדט. 

-- אדיע -- האָט סאשא געענטפערט און זיך באלד א כאפּ 
געטהאָן צוריק : צום ווידערזעהן... 

און זי איז בלייך געװאָרען. 

דער סטודענט איז אונענטשלאָסען, מיט א בליק אויף איהר, 
ארויס פון צימער. 

זי איז איהם נאָכנענאננען; זיי זיינען ארויס אין קאָרידאָר 
און אויפ'ן טרעפּ, 

--- איז אויב... --- האָט דער סטודענט אָנגעהויבען און אנט- 
שוויגען געװאָרען. ער האָט בעמערקט, אז ער קלייבט זיך איבער- 
זאגען דאָס זעלבינע, װאָס פריהער. 

פּלוצלונג האָט פאשא איהם א כאפּ נעטהאָן ביי דער האנד, 
און איידער ער האָט נאָך בעוויזען זיך צו בעטראכטען, װאָס דאָס 
איז, האָט זי איהר צוגעדריקט צו איהרע ליפּען, און אָבגעלאָזען און 
ווידער זיך צודריקענדיג מיט איהרע ווייכע, זאפטינע ליפּען, האָט 
זי איהר א קוש געטהאָן. 

--- װאָס טהוט איהר ! -- איז דער סטודענט רויט געװאָרעז. 

דאָס איז געווען א ניי אָנגענעהם געפיה?, װאָס האָט אָבער 
געהאט אין זיך עפּעס זינדיגעס. 

--- קאָזאָדאָיעווא! וואוהי? -- האָט די אויפזעהערין פון 
אויבען אראָבגעשריען -- דאָס טאָר מען נישט! 

פון אויפרענונג איז ביי איהר ארייסנעקומען: , ניסט !" 

-- איך על נאָך קומען... בעשטימט קומען, -- האָט דער 
סטודענט איילענדיג געמורמעלט. דאָס בלוט איז איהם נעשטאנען 
אין פּנים און ער איז געווען װי צומישט, ער האָט עפֶּעס מאָרנע 
מורא געהאט פאר דער אויפזעהערין. ער האָט פעסט א דריק נע- 
טהאָן סאשא'ס האנד. 

סאשא האָט געשווינען און געקוקט אויף איהם מיט אונזיניגע, 
פאר גרויס נליק, נאסע אוינען. 

--- שוין צוריק זאָלט איהר נגעהן! -- האָט די אויפזעהערין 
געשריען. 

ווען דער סטודענט איז געגאנגען איבער דער גאס, איז ביי 
איהם געווען א מאָדנער נעפיה?: וי ער װאָלט האָבען געטהאָן 
ניט דאָס, װאָס ער האָט געדארפט טהאָן; אין הארצען האָט ער 
נעשפּירט א מין צורודערטע פּוסטקייט, מיט עפּעס א לייכטען צו- 
מיש פון פערדרוס; מיט דעם זעלבינען געפיהל האָט סאשא אי- 
בערגעלאָזען די וויינענדינע ליובקא ביי דער פּיאנאָ. ביי איהם 
איז דאָס געפיה? געווען פּיינליכער און בעוואוסטזיניגער. 

,אָבער איך האָב דֹאֶךְ איהר בעהאנדעלט פיין... און אין אל- 
געמיין... קיינער, --- האָט ער מיט פערגנינען א טראכט געטהון, --- 
קיינער... פון מיינע... בעקאנטע װאָלט אזוינס ניט געטהאָן !* 

ער איז געווען אויפריכטיג זיכער אין דעם, און דער געדאנק 
האָט איהם דערפרעהט און בערוהיגט. 


6 


פּונקט וי ביי דער ווייט גרעסטער מעהרהייט מענער הויבט 
זיך די ליעבע אֶן פון פּשוט'ען פיזישען פערלאנג, אזוי הויבט זי 
זיד ביי פרויען אָן פון אידעאליזירען די מעלות פון די מענער, און 
װואָס מעהר די פרוי איז מאָראליש ערנידריגט און בעליידיגט, אלץ 

גענייגטער איז זי צו אידעאליזירען און צו ליעבען. דאָס, װאָס 
אויסגעלאסענע פרויען ליעבען זעלטען אויפריכטיג, נעהמט עס זיך 
דערפון, װאָס די מענער טרעטען צו צו זיי אזוי, אז עס בלייבט 
קוים פּלאַץ פאַר אַנדערע געפיהלען, אויסער די סאַמע גרעבסטע. 
און דוקא ביי די יעניגע פון זיי, וועמען עס איז ניט אויסגעקומען 
צו ליעבען, איידער זיי זיינען געזונקען, דריקט זיך אויס נאָכדעם 
די דאָזיגע פעהינקייט צו אידעאליזירען און ליעבען אין א פיעל 
ריינערער און שטאַרקערער פאָרם, װוי ביי די אזוי גערופענע אָרענט- 
ליכע פרויען, וועלכע ערווארטען זייערע מענער רענעלמעסיג און 
מוזען רעגעלמעסיג צופּען זיך די נשמה אום ארויסצוקרינען ליעבע. 

וי נור דער פטודענט האָט ארויסגעוויזען זיין אויפריכטיג- 
מענשליכען אינטערעס צו סאשא'ן -- אזא אינטערעס צו זיך 
האָט זי קיינמאָל אין לעבען ניט בעגעגענט -- האָט תיקף די אונ- 
טערדריקטע ליעבעס-בעדערפניס זיך אָבנעלעבט, איהר פערכאפּט 
און איבערוועלטינט און זיך אױיסגענאָסען אין אן אונענדליך אונ- 
טערטהענינע פערגעטערונג פון דעם מענשען, וועלכער איז איהר 
פאָרגעקומען אלס דער בעסטער מענש אין דער וועלט. אלץ אין 
איהם --- פון קול, האָר און מונדיר ביז דעם זינן פון זיינע רייר 
און האנדלונגען --- האָט זיך איהר אויסנעוויזען אזוי איבערמענש- 
ליך שעהן און איידעל, אז די נשמה איז איהר שיער ניט ארויס- 
געשפּרונגען פאר זיסער, קינדערשער התפּעלות... 

זי איז אריינגעקומען צוריק אין עמפּפאנגס-צימער, זיך וואק- 
לענדיג וי א שכור'ע, מיט דעם זעלביגען גליקליך-אונזיניגען שמיי- 
כע? אויפ'ן נעזיכט. די שטראָף-רייד פון די אויפזעהערין האָט 
זי כמעט װי ניט געהערט. 

-- דאָס איז װואָס אונערהערטעס! איהר האָט, דאכט זיך, 
זיך איינגעבילדעט, אז מען האָט אייך גענומען אהער אויסשליסליך 
פאר אייער פערגנינען? פאר אייערע ליעבעס האָט איהר געקענט 
גאנץ גוט בלייבען... אין אייער ערהאבענעם אינסטיטוט ! -- האָט 
די אויפזעהערין געשריען מיט כעס און שפּאַט. 

אין עמפּפאננס צימער זיינען װוי פריהער געווען א סך מענ- 
שען און זיי האָבען זיך פאדבייגעטראגען פאר סאשא'ן, וי עפּעס 

גארניט אריינדרינגענדיג אין איהר בעוואוסטזיין. אָבער ווען זי איז 
שוין געווען אין טהיר, האָט זי דערהערט אזא געשריי, אז זי אין 
שטעהן געבליבען א פערשטיינערטע. 

עס איז געװאָרען א מהומה. 

--- דו געמיינער שופט דו, שופט -- האָט די קליינע, מאָנערע 
פּאלינאָווא, מיט'ן אראָבהענגענדען בויך, היסטעריש געשריען. 

איהרע שיטערע, קאָלירלאָזע הערעלאך האָבען זיך צופּאטעלט, 
דאָס בלוי בענדעל איז איהר אראָבנעפאלען אויפ'ן שטערן, און דאָס 
פּנים האָט זיך בעדעקט מיט רויטע פלעקען. אויסער זיך פאר 
צאָרן האָט זי מיט'ן גאנצען קערפּער זיך געװואָרפען אויף א קליין- 
געוויקסיגען מאנפפּארשוין אין א שווארצען רעקעל און אלץ זיך 
געצויגען מיט איהרע לאנגע, צוקרימטע פינגער צו זיין טונקעלען 
פּנים מיט די פלינקע לויפענדע אויגעלאך. דער מאן אין שוואר- 
צען רעקעל האָט איהר לייכט צוריקגעהאלטען מיט'ן עלענבויגען, 
האָט זיך קנאפּ װאָס גענומען צום הארצען, כאָטש ער האָט געפּרובט 
מאכען א מינע פון פערלעגענהייט. אדרבא, ער איז וי גאָר צו- 
פריעדען געווען פון סקאנדאל. 

-- געלאסענער, געלאסענער... שטילער אביסעל, אװדאָטיאַ 
סטעפּאנאָוונאַ, בעדענקט זיך... אין אזא פּלאץ! -- האָט ער מיט 
א שפּאָטיש קול'כעל גערעדט און איז אָבנעטרעטען צו דער טהיר. 

-- רוצה ! 

--- וואס ? וואס אזוינס ? אזא מיאוס'ע חוצפּה !... פּאלינאָווא! 
וי וואג... שווייגען זאָלט איהר !... --- איז די אויפזעהערין אויף 
זיי ארויפגעפאלען. 

--- איך קען ניט שווייגען ! -- האָט פּאלינאָווא פערצווייפעלט 
געיאָמערט --- ער... האָט מיך אומגעבואכט, דער מערדער! צו 
מיר אלץ נגעטענה'ט : ווארף דאָס דאָזינע לעבען, איך על דיך 
מאכען געזעצליך... און געלד גענומען! 

-- װאָסערע געלד! -- האָט די אויפזעהערין זיך א כאפּ 
נעטהאָן. | 

עס איז געװאָרען ארום א נעדרעננ, מאנכע האָבען זיך אפילו 
אויף די שטוהלען געשטעלט, אום בעסער צו זעהן. 

דאָ האָט זיך דער בעל הבית'? אין רעקעל זיך שוין פּערלאָרען, 
דער שפּיץ נאָז איז איהם רויט געװאָרען און די אויגעלאך האָבען 
זיך גענומען בעוועגען אראָב צו. 

--- זאָגען קען מען אלץ -- האָט ער געמורמעלט, דרעהענדינ 
מיט די אויגען פון אונטער די ברעמען. 

--- װאָסערע געלד ? מיין געלד !... בלוטינע דריי הונדערט רו" 
בעל! ביז א גראָשען... --- האָט פּאלינאָווא געכליפּעט און געיאָ- 
מערט און מיט די פינגער האָט זי נאָך אלץ אזוי נאריש געפיהרט 
פאר זיין פּנים, װוי זי װאָלט זיך געקליבען זיי אריינלאָזען אין 
זיין שלעכט געשוירען בערדעל. 

-- ער האָט ביי אייך פערנומען דריי הונדערט רובל ? ווען? 

פון געדרענג ארויס האָבען זיך דערהערט אי לאַכענדע, אי ענ- 
טריסטעטע שטימען. 

--- ער טאַקע... אַ מיתה משונה אויף איהם... חתונה האָבען 
צוגעזאָנט... דערויף אויך דאָס נעלד גענימען !... דו געה, זאָגט ער, 
אין אויסבעסערוננס היים, די שאנדע... די שאנדע אבצואוואשען, 
און איך על דערוויי? א קלייטעל עפענען... און דערנאָך,.. אויס- 
גענארט ! -- האָט זי פּלוצלינג אויסגענגרילצט און אויסגעפּאטשט 
מיט די הענד און אויף א מאָל, װי א זאק, זיך אראָבנעלאָזט צו די 
פיס פון די מענשען, װאָס האָבען איהר ארומגערינגעלט. 

-- אי, טאטעלאך מיינע! 

-- אָט האָסטו דיר א געשיכטע! 

--- עי, יונגערמאן, װאָס איז דאָס! -- האָט דעם בעל- 
בית'על אָנגעכאפּט ביים קאָלנער מיט א פרעהליך-בייזער מינע א 
פולער, גוטגעקליידעטער מאן, מיט א בלאנד בערדעל, דערזעל- 
ביגער, װאָס איז געקומען צו דער איוואנאָווא. 

דער בעל-בית'על האָט בייז זיך ארומגעקוקט און זיך ארויס- 
נעדרעהט מיט א גליטשיגער בעוועגונג פון זיינע דינע אקסלען. 

--- און איהר כאַפּט זיך ניט! -- האָט ער מיט רונזא נע- 
מורמעלט --- איך דארף ניט אויסשטעהן איהרע בלבולים... חתונה 
האָכען האָב איך טאקע אפשר געװאָלט... װאָס איז דאָ צו ריירען... 
וויי? איך האָב אזא געפיהל געהאט... אָבער... אלע לאכען פון מיר : 

מיט אזא און אזא װועסטו חתונה האָבען !... האָבען מיר אויך א 
שטיקעלע זעלבסטאַכטונג... ווער האָט עס חשק אויסצושמירען זיך ! 

פּאלינאָווא, וועלכע איז געזעסען אויפ'ן דיל מיט א טעמפּען, 
צוטומעלטען בליק, האָט מיט א מאָל זיך א ריס געטהאָן און מיט 
אלע קרעפטען זיך איינגעקלאמערט אין דער פּאָלע פון זיין רעקעל, 
אָבער יענער איז קונציג אָבגעשפּרונגען, און פּאלינאָווא האָט מיט 
א הילכיגען קלאפּ זיך אויסגעצוינען מיט ביידע הענד איבער דעם 
נגלאטען, געפארבטען דיל. 

--- מערד... -- האָט זי געכריפּעט ליגענדיג אויף אלע פיער. 

-- אָבער געלד האָסטו גענומען ? -- האָט דער בלאנד-בער- 
דיגער הערר ניט אִבגעלאָזען. 

דער בעל-בית'על האָט זיך פּלוצלונג פער'ברונז'ט אָנגעבלאָזען. 

--- און װאָס איז אייער עסק ? -- האָט ער מיט א העזה'דיג 
נעלעכטערל זיך אָבנערופען --- האָט איהר געזעהן? און אז ניט 
נעזעהן, טו שטעקט זיך ניט!... און ווען אפילו יא, אז זי האָט 
עמיצען אָבנעגעבען איהר קאפּיטאל, איזן אויף דעם געווען איהר 
גנוטער ווילען... איך, זי ליעבענדיג, האָב אפשר איבערגעטראָגען צו 
איהר מעהר װוי דריי הונדערט קערבלאך... 

--- לייגסט, לייגסט, דו שופט -- האָט פּאלינאָווא געכריפּעט 
שוין וי אֶהן א קול... --- אליין אלץ געצויגען פון מיר... מערדער !... 

פּלוצלינג איז זי אנטשוויגען געװאָרען, צונויפגעדריקט די 
צייהן און האָט אָנגעשטעלט אויף אלעמען אזא סמשנה'דיגען, 
תמ'עוואטע-פער'חידוש'טען בליק, אז אלע האָבען זיך פון איהר א 
רוק געטהאָן. אפילו דער בעל הבית'על איז פאר פּחד אנטשוויגען 
געװאָרען. 

-- װאָס איז מיט דיר ? --- האָט איוואנאָווא זיך צוגעבויגען 
צו איהר. 

די צייהן האָבען ביי איהר געקלאפּט, די הענד האָבען קרעמפּ- 
פענדיג זיך געשטרעקט איבער'ן דיל; פּלוצלינג האָט זי זיך א 
כאפּ געטהאָן פאר'ן בויך און גענומען שרייען מיט א שניירענד, 
קוויטשינען קול. 

-- אָבער זי געהט דאָך צו קינד! -- האָט איינער אויסנע- 
שריען און ווילד נאריש זיך צולאכט... 

אַלע מיט אַמאָל האָבען גענומען ריידען און זיך רודערן. יע- 
דער איז אַרויסגעקומען סיט זיין עצה אָדער בעדויערן. עסמיצער 
איז מיר-נישט-דירינישט געלאָפען נאֶךְ ואַסער. דער הערר 
מיט דער באָרד האָט נאָך אַמאָל געװאָלט אַ נעהם טהאָן דעם 
בעל-הבית'על פאַר'ן קאָלנער, אָבער יענער האָט אויסגעשפּינען, 
אָנגעטהאָן דאָס היטעל דאָ נופא אין צימער און איז אַרױס מיט 
אַ בעליידיגט פּנים. 

-- קיין בושה און קיין חרפּה! -- האָט ער געמורמעלט מיט 
ענטריסטונג. 

אויפ'ן טרעפּ איז איהם אַנטקעגענגעקומען דער הויז-וועכעטר, 
האָט זיך אָבגעשטעלט און טעמפּ איהם נאָכגעקוקט. 

צום אבענד, ווען עס איז געװאָרען רוהיג און שטיל, ליכט 
איז אָנגעצונדען געװאָרען און אַלע זיינען זיך צוגאַנגען אין זייערע 
צימערן, איז סאַשאַ געזעסען אויף איהר בעט, מיט איװאַנאָװאַ, 
דאָס שעהן פּנימ'ע?. סורטוקאָװאַ. האָט ווידער, כאָטש שלאָפען 
האָט מען ניט נעטאָרט פאַר דער פאָרגעשריבענער צייט, שטיל אונ- 
טערגעכראפּעט, מיט'ן קאָפּ געשטיצט אויפ'ן טישעל. די געשטר- 
פּעלטע איז געזעסען אין אַן אונבעווענליכער פּאָזע מיט'ן רוקען צו 
סאשא'ן, נור סאשא און איװאַנאָװאַ האָבען געפיהלט, אז זי האָרכט 
זיך צו. קאָךְ איז געזעסען אין אַ ווייטען ווינקעל און האָט גענעהט 
עפּעס ביי אַ ליכטעל. עס איז געווען שטיל. 

-- אין אונזער קאַמער -- האָט איװאַנאָװנאַ גערעדט, לאַ- 
כענדיג מיט די אוינען -- זיינען אַלץ ,נייאינקע", פאַר וועלכע 
מען האָט נאָךְ ניט אויסנעפונען קיין אַרבײט, אָבער ביי זיי אין 
דאָס גיך... אומזיסט ניבען זיי ניט קיין עסען... 

--- און װוי זייט איהר, האַרצעלע, אַהער אַריינגעפאַלען 4 -- 
האָט סאַשאַ פאָרזיכטיג געפרעגט און זיך אַלֵיין פערוואונדערט, 
װאָס פאַר אַ שטילע און גוטינקע זי איז דאָ געװאָרען. 

-- אַזױ אָט -- האָט איװאַנאָוונא זיך צולאַכט און אַ טרייסעל 
געטהאָן מיט איהר קאָפּ האָר -- דערעסען זיך אַרומצוטרײיבען 
איבער די גאַסען.. מיד געװאָרען. אָבזיין דאָ א שטיקעל צייט, 
זיך אויסרוהען... און װוי מען וועט מיך שטעלען צו דער אַרבײט, על 
איך אַװעק. 

--- וואוהין ? -- האָט סאַשאַ נאָך פאָרזיכטיגער געפרעגט. 

--- װאָס וואוהין ? אָט דאָרט, פון װאַנען איך בין געקומען !--- 
האָט אװואַנאָוונא אויף אַ קול און גאָר ניט געשעהמט זיך געענט- 
פערט. 

סאַשאַ האָט געקוקט אויף איהר מיט אַ קינדערשען ניט- 
פערשטעהן. 

--- װאָס זשע וואונדערט איהר זיך? מיינט איהר טאַקע 
אויף צונ'אמת'ן אַז איך בין געקומען אַהער זיך ,, אויסבעסערען" ?--- 
האָט איװאַנאָוונאַ זיך פערגלאָצט אויף איהר מיט 86 קאָמישע מינע. 

-- צו װאָס זשע זייט איהר גאָר געקומען, ווען ניט דערפאַר ? 

-- געוויס ניט תשובה צו טהאָן !... זאָל זיי נאָט העלפען, 
פאַר װאָס עפּעס אַװעקנעהמען פון זיי זייער הייליגקייט... זי װועט 
זיי אויך צוניץ קומען... ווער האָט אייך אויפגענומען ? 

-- אַ דאַמע... אַ שעהנע אַזאַ... אַ ברונעטע... ך'ווייס ניט וו... 

-- פאָן קרויזע -- האָט די געשטופּעלטע זיך אָבגערופען, 
מיט אַ דומפּינען קול, און איז נעבליבען זיצען מיט'ן רוקען צו זיי. 

-- אָט האָסטו --- האָט איוואנאָװאַ זיך צולאכט, און וי סאַ- 
שאַ'ן האָט זיך אויסגעוויזען, האָט זי אַזש זיך דערפרעהט -- אָט 
די. קרויזע האָט שוין פּערלאָרען דעם חשבון פון איהרע געליעבטע... 
און זי אויך... אונז אויסבעסערען... צום טייוועל מיט זיי !.. זי 
זיינען איינע פאַר דער אַנדערער זינדיגער, אויב עס אין טאַקע 
דאָ זינד אויף דער וועלט !.. 

-- נו"ו, -- האָט סאשא מיט אונצוטרויען אויסגעצויגען איהה 
געזיכט, נור ס'איז איהר געווען אנגענעהם עס צו הערען און זי האָט 
אַזױ נערן גענלויבט אין דעם. 

--- װאָס עפּעס נו-ו!... מיט זייערע מענער הוליענען מיר, 
בעת זיי ראַטעװען דאָרט ! ביי דער לידקע קרויזע וואס א טאַ- 

לעט, א טויזענדער, און אויך ,ראַטעוען"...! פאר די מאַנזבילכלאַך 
טהוען זיי זיך אָן און טהוען זיך אויס, און אוב זיי נעהמען דער- 
פאר קיין געלד ניט, איז עס דערפאר, וואס זיי האָבען אליין גענוג ! 
ראַטעװען ! װאָלט כאָטש געווען פון װאָס ! 

--- װאָס הייסט ? -- האָט סאשא פערלעגען געדריקט מיט די 
פּלייצעס. 

--- װאָס ,,װאָס הייסט"? ....װאָלטען זיי בעסער פון הונגער און 
עלענד נעראַטעװעט, ווען איך האָב אין מאַנאַזין גענעהט און גאַנ- 
צענע טענ דעם רוקען ניט פונאַנדערגעבויגען... און פאר פיער רו- 
בעל א חורש! -- האָט איוואנאָווא גערערט מיט א פערביטערט- 
קייט, וואס האָט אזוי מאָדנע ניט געפּאָרט זיך מיט איהר ווייך, 
שעהן פּנים'על. 

--- איך בין אויך פריהער אין א מאנאזין געווען -- האָט 
סאשא זיך אבנערופען מיט א שווערען זיפץ. 

איוואנאָװאַ האָט אַ וויילע געשוויגען. 

-- בעסער ווערען... װאָלט כאָטש געווען אויף וואס זעהעג- 
דיג --- האָט זי ווידער גענומען ריידען און זי האָט אָבנעקעהרט דעם 
קאָפּ --- נו, איך װעל שוין ווערען א בעסערע... נו... וואס ווייטער ? 

--- וועט איהר דאן זיין אן עהרליכע --- האָט סאשא ארויס- 
נגערעדט מיט איבערצייגונג. 

איוואנאָווא האָט מיט אַזאַ בייזער פרעהליכקייט אויסגע- 
פּאַטשט מיט די הענד. 

--- א נדולה אויף מיר! אט בין איך דאָך אויך געװוען אן 
עהרליכע, ווען איך האָב געהונגערט... פון דער עהרליכקייט בין איך 
דאָך אויף דער גאס אַװעק! וידער, ווילט זיך דאָךְ יעדען מענשען 
לעבען, און ניט... דעם אמת גערעדט, לעקט מען אויך אויף דער נאס 
קיין האָניג ניט... און ביי מיר איז נאָר קיין שמחה ניט געווען, ווען 
איך בין אויף דער גאס ארויס... אבער -אֶךְ... אָט זאָגט מען מיר, 
אז איך בין א שעהנינקע !--האָט איוואנאָוונא א שמייכעל געטהאָן. 

--- שוין איינמאָל א שעהנינקע, -- האָט סאשא ארויסגערעדט 
מיט התפּעלות. 

--- זייט איהר א מאָדנע !... נו, און שעהנקייט איז דאָך נאָט'ס 

מתנה, זאָגט מען דאָך... א ברכה... האָב איך מיט אָט דער ברכה 
אייביג דאָס געדארפט זיצען און טראַכטען: איך װוע? פארטיג 
ווערען דערמיט, על איך איבערניצעווען דאָס קלייד פאר דער 
אָפיצערשע, דערנאָך פערענדינען דאס יאקעל, און דערנאָך נאָך... 
װאָס מען װעט אריינבריינגען, און זיך עלטערן און װעל אלץ יאק- 
לעך ניצעווען... און אזוי ביז אין קבר אריין... און אין קבר, מסתמא, 
װועל איך נאָך מיט די פינגער אזוי מאַכען... און אויפ'ן צלם זאָל 
זיין אזוי אָנגעשריבען: אן עהרליכע נגעװען, אן עהרליכע גע- 
שטאָרבען --- איך לאָז זיך שעהן בעדאנלען. דערפון װעט קיינעם 
ניט קאלט און ניט ווארם ווערן !... כא, כא !.. 

סאשא האָט געשווינען. ‏ עס איז איהר געווארען אומעטיג 
אויפ'ן הארצען, וי עפּעס וואלט פערלאָשען געווארען, אבער צו 
דערזעלבער צייט איז איהר אויך מאָדנע לייכטער געווארען. 

איװאַנאָװאַ איז א וויילע שטיל געבליבען און ווען זי האָט ווי- 
דער אָנגעהויבען, איז איהר קול געווען א מילדער, א טרוימערישער, 

-- איך פערשטעה נאָך, ווען עס איז דאָ פאר וועמען דאָס 
אלץ אויסצושטעהן... ווען מען האָט אן אויפגאבע אין לעבען.... ביי 
אונז אבער איז די איינציגע פרייר, וואס מיר האָבען, -- איז אָנ 
צוקושען זיך וואס שטאַרקער ! 

-- אַזױ גאָר? --- האָט די געשטופּעלטע זיך ארייננעמישט 
אזוי אונערווארטעט, אז סאשא האָט אויפגעציטערט. 

--יא, אפשר האָט עמיצער נאָך אַנדערע פרייד, נו... טו זאל 
ער דאנקען נאָט... זיין גליק !... לעב א טאָנ! אָבער וואס פאר א 
פרייד האָב איך געהאט, אָדער זי --- און זי האָט אָנגעוויזען אויף 
סאשא'ן, -- אדער די קאָך ? 

קאָך האָט זיך אָבנעריסען פון איהר ארבייט און האָט א קוק 
נעטהאָן אויף זיי מיט א טעמפּען, לאננוויילינען בליק. 

-- האַ ? 

די געשטופּעלטע האָט געשווינען. 

--- און ווער קען דאָס פון מיר פאָדערען, אז איך, עלענרע 
נאַר, זאָל מיין איינצינע פרייד, וואס איך האָב --- מיין שעהנ- 
קייט, מיין יוגענד --- אזוי איינטריקענען, אז... איך זאל געראטעוועט 

ווערען ? דו זאָג מיר, פאַר װאָס און פאַר וועןן? דו גיב מיר עפּעס 
אזוינס, אז איך זאָל פון מיין ראַטעוען אין זיך אזא פרייד דערפיה- 
לען, אז מיר, דער געראטעוועטער, זאָל זיך לייכטער לעבען! אִט! 
אזעלכע, וועלכע זאלען פאר גאָט'ס וועגען זיך פּייניגען, זיינען 
אפשר אויף דער גאנצער וועלט א צויי-דריי, און דאָס אויך ניט 
דאָ, נור ערגיץ אוים'ן הייליגען אפאָן... און די אלע איברינע... 

דאָ האָט דאָס גלעקעל א קרעכץ געטהאָן און זיך צושאָטען מיט 
אַ צובראָכענעם קלינגלען אין קאָרידאָר... 

די קאָך האָט זיך תיכף אויפגעהויבען, האָט זאָרגפעלטיג צו- 
נויפגעלעגט איהר גענעה און גענומען אויסבעטען איהר בעט. אויך 
די סורטוקאָווא האָט זיך אויפגעכאפּט און די געשטופּעלטע האָט זיך 
גענומען פויל ציהען.... ׂ 

-- און איצט שלאָפינקע געהן ! -- האָט איוואנאָווא זיך צו- 
לאַכט --- טייװאָלים אזעלכע, זשאַלעװען די עלעקטרי ! 

--- און איך האָב נאָך קיין חשק ניט צו געהן שלאָפען -- 
האָט סאשא ניט פּערשטאַנען --- זיצט נאָך א וויילינקע, האַרצעלע. 

איוואנאָווא האָט שפּאָטיש איהר אָנגעקוקט. 

--- אזוי, קיין חשק ניט! אבער מאַלע װאָס קיין חשק ניט. 
און דאָ איז אזא אָרדנונג. נעפעלט ניט? ליינט זיך, ליינט זיך, 
אַ ניט װעט קאָרדעליא זיך בעוייזען!.- 

-- וואס ? -- האָט סאשא ניט געכאפּט. 

-- קארדעליא... קאָרדעליא פּלאטאנאווא... אונזער אויפזעהערין 
--- האָט איוואנאָווא איהר געגעבען צו פערשטעהן. 

--- צייט צו שלאָפּען -- האָט די דאַמע אין טהיר א סקריפּע 
נעטהאָן. 

-- באלד --- האָט איוואנאָווא ניט גערן זיך אָבגערופען. 

אין א מינוט ארום זיינען שוין אלע געלענען אונטער די 
שטייפע, ניט בוינעדינע קאָלדרעס. קאֶךְ האָט נלייך זיך צוכראָ- 
פּעט. 

-- גיב נור אַ קוק, די צנועה --- האָט איװאַנאָװאַ בייז וועגען 
איהר בעמערקט -- אֶה, וויפיעל צניעות זי האָט דאָס אין זיך! 

די עלעקטרי אין אויף א מאָל פערלאַשען געווארען. דאָס 

אָפּגעברענטע קויה?'כע? האָט נאָך א שטיקע? צייט זיך גערויטעלט 
אין דער פינסטערניש, און האָט ארויסגעגעבען פון זיך א שוװאַ- 
! כען, פערשטיקטען הוזשען. 

און ווען דאָס הוזשען האָט אויפגעהערט און עס איז געווארען 
טויט שטיל, האָט אַ ציטעריגער קול, וואס סאשא אליין האָט ניט 
דערקענט, ארויסגערעדט : 

--- און אויב איך האָב יא א ציעל... צו וואס...? 

-- א שוטה -- האָט מיט ענטשלאָסענער פעראכטונג זיך אֶב- 
גערופען א הייזעריגער, דומפּפער באַס. 

פאשא איז אנשוויגען געווארען. וי נעכטען זיינען דורכ'ן 
פענסטער געפאלען פּאַסען בעוועגליכער שיין, און ארום איז געווען 
פינסטער און שטיל. 

סאשא האָט זיך איינגעקוקט אין די פינסטערניש אונטער דער 
דערבייאיגער בעט און מחנות ווייז האָבען זיך געדריידעלט און גע- 
שוואומען פאר איהר פּנימ'ער, געשטאַלטען, געדאנקען פון ביי טאג. 
און אין מיטעלפּונקט איז אַזױ קלאָר און פערשטענדליך פאַר איהר 
געשוואומען די געשטאַלט פון סטודענט דמיטרי ניקאָלאַיעװיטש. 

,אזא ליעבינקער נאָמען, -- האָט סאשא אין זיך גערעדט -- 
מיטיא... מיטינקא... און טאַקי אמת, אלע זיינען מיר נלייך... און 
יענע, וואס האָט אויף פראנצויזיש געלאכט, און פּאלינאווא... אלץ 
איינס. יעדער מיט זיין זינד, און יעדער קען ביי גאָט פערגעבונג 
אויסבעטען און פאר לייטען ריין ווערען... נו, בין איך געווען אַזאַ... 
וואס אי,.. װעל איך איצט זיין אן עהרליכע, וי אלע... ניט זינ- 
דיגער ! און ווען ער האָט מיך אויף צו אמת'ן ליעב'.... 

,ליעב ?" --- האָט זי פּלוצלונג מיט שרעק זיך א פרעג גע- 
טהאָן און איז בלייך געווארען. 

אאז ער וואלט ניט ליעב געהאט, וואלט ער אזוי זיך ניט איינ- 
געלעגט !" און אפשר פון רחמנות ? ניין, ניין, ער האָט אליין גע- 
זאָגט, אז איך בין ניט אָבצושאצען, אז איך בין -- א פּארשוין... 
און דאָס, וואס איך בין ,אזא" געווען, װעל איך עס מיט טרעהרען 

אָבוואשען... און וי װעל איך איהם ליעב האָבען... ליעבינקער, גאֶל- 
דעלע מיינס, מיין פּאַרשױין !" 

און עס איז ארויסגעשוואומען אַזאַ העל-ליכטינעס, פרעהליכעס. 
די פינסטערניש איז אָנגעפּיקעװעט געווארען מיט גאָלדענע פונקען 
און רעדעלאך, זיי זיינען זיך צוזאמעננעלאָפען און פאנאַנדערגע- 
לאָפען, װי א גאָלדענער ים וואלט זיך א נאָס געטהאָן. די אוינען 
האָבען זיך אָנגעלאָפּען מיט טרעהרען, און סאשא האָט זיי אראפּנע- 
פּינטעלט און ווייטער געטראכט וי א פער'שכור'טע מיט איהרע 
געדאנקען. איהר נאנץ וועזען איז פו? געווארען מיט אזא ברע- 
נענדיג געפיה? פון ליעבע אֶהן א ברעג און פון א מעכטינען פערלאנג 
נאָך גליק. און זי האָט די גאנצע געציטערט מיט אַ דין, פיין צִי- 
טערן פון אונבעוואוסטער קראפט, פון שעהנקייט און יונגשאפט. 

עס איז געווען שטיל און פינסטער, און אויף דער גאנצער גרוי- 
סער וועלט זיינען געווען נור צוויי ;: זי און דער מאַן, וועמען זי האָט 
ליעב געהאט, און עס איז ניט געווען ניט קיין חרטה, און ניט קיין 
שרעק פאר מענשען, וועלכע האָבען עפּעס געװאָלט טהאָן מיט איהר ; 
עס איז קיין פערגאנגענהייט ניט געווען, בלויז א פערלאנג נאָך גליק. 

אויפ'ן אנדערן טאָג האָט מען סאשא'ן איבערנעפיהרט אין 
א פּריוואטען פרויען-שפּיטאָל, וואו מען האָט צונויפגענומען ווער- 
טערינס פון אומעטום, ווייל די ארבייט איז געווען א שווערע און 
אַ נגעפעהרליכע און האָט ניט געגעבען ניט קיין נחת און ניט קיין 
געלד. 

און אין צוויי טענ ארום איז אין שפּיטאָל געקומען צו פאָה- 
רען מיט א פוהרמאן דסיטרי ניקאָלאיעוויטש ראסלאוולעוו. ‏ עס 
איז איהם געווען קאלט און עפּעס פערדראסינ. ער האָט פון 
שטענדיג בעזוכט קאַפע-שאַנטאַנען, און טראַקטירען, און ביליאַרד- 
האַלעס און עפענטליכע הייזער, און קיינער האָט קיינמאָל זיך ניט 
אינטערעסירט סיט זיין פּריוואט-לעבען, אבער די געשיבכטע מיט 
סאשא''ן איז פּלוצלונג אלעמען בעקאנט געווארען און אלעמען פער- 
אינטערעסירט. דער זעלבער הערר, א בעיאָהרענטער בעאמטער, 

ביי וועמען ער האָט זיך משתדל געווען פאר סאשא'ן, האָט מיט 
פערגניגען ביי דער ערשטער געלעגענהייט פאר אלעמען דערצעהלט 
וועגען דעם. אויך זיין פאַמיליע האָט זיך דערוואוסט. זיי זיינען 
נעווען וואויל ערצויגענע מענשען און זיי האָבען איהם גאָר נישט 
נעזאָגט, און ער האָט געוואוסט, אז זיי וועלען קיין װאָרט נישט 
ריידען. נור נאֶךְ דעם ליידענדען פּנים פון זיין מוטער, נאֶךְ די 
אונרוהיג-ניינעריגע בליקען פון זיין שוועסטער און נאָך יענעם אונ- 
אַנגענעהם איינגעהאַלטענעם שווייגען, וואס פלעגט זיך איינשטעלען 
ביי. זיין אריינקומען, האָט דמיטרי ניקאַלאיעוויטש געזעהן, אן 
אלץ איז זיי בעוואוסט און אז זיי זיינען ניט צופרידען פון איהם. 
און אונאַנגענעהמער פון אלץ אין געווען, וואס אויך די חברים 
זיינע האָבען גענומען אונטערלאַכען פון איהם, און קעגען זיינע 
איבערציינונגען, האָט ער געפיהלט, אז אין דעם אין עפּעס פאַר- 
האַן, פון וואס עס לאָזט זיך לאַכען. נאַטירליך, אַז מען װאָלט 
זיך נענומען מיט איהם שפּאַרען, וואלט ער מיט דעם פולען בע- 
וואוסטזיין, אַז די גערעכטיגקייט איז אויף זיין זייט, געענטפערט, 
אז דאָ. איז ניט נור ניטאָ וואס צו לאַכען, נאָר פערקעהרט, אז ער 
טהוט זעהר גוט, אז ער העלפט א מענשען זיך ארויסראטעווען פון 
א מיאוס לעבען, און אז אזוי דארף מען האַנדלען. אָבער נלייב- 
צייטיג האָט ער זיך געפיהלט אזוי, וי צו איהם װאָלט זיך צוגע- 
קלעפּט עפּעס אבגעשמאַקטעס, געמיינעס, שמוציגעס. 

,מען דאַרף ניט אַנדערש אַ סוף מאַכען צו דער נאַרישקייט" 
--- האָט דמיטרי ניקאָלאַיעװיטש געטראכט, און אַלֶע וויילע זיך אַ 
כאַפּ געטהאָן פאר זיין זיץ, ווען דער שליטען פלענט זיך פערקו- 
רעווען. עס איז געווען א שעהן, הע? װועטער, א געזונטער, מונ- 
טערער פרעסטעל האָט אונטערגעפראָרען, און אלע זיינען נעווען 
פרעהליך און אויפגעלענט, און אזוי אויןך ראסלאוולעוו. דאָך, האָט 
זיך איהם געדוכט, אז אויף איהם איז עפּעס מיאוס'עס פארהאן 
און אַלֶע זעהען עס. ‏ / 

,און װי זי האָט עס מיר דעמאָלט... די האנד!' -- האָט 
דמיטרי ניקאָלאיעוויטש געטראכט מיט אן אונבעשטימט געפיה? 
פון מיטלייר און מיט בעוואוסטזיין, אז ער איז דאָס ווערטה. 


79 מ. אַרצײינאַשעוו 


דער שפּיטאָ? אין געווען נאָר אן אלטע, מרה-שחורה'דינע, 
אָבגעקראָכענע געביידע. דער אלטער פּאָרטער, פון וועלכען עס 
האָט געטראָגען עפּעס א ריח פון טריוואקס, האָט פאר ראסלאוו- 
לעוו'ן געעפענט די טהיר און צוגענומען פון איהם זיין סטודענטי- 
שען מונדיר. 

--- וועמען דארפט איהר ? היינט אין קיין עמפאנג --- האָט 
דער אלטיטשקער געבעבעט. 

--- כ'ווייס, כ'ווייס, --- האָט דמיטרי ניקאָלאַיעװיטש כאַ- 
פּענדיג גערעדט --- איך בין וועגען אן ענין; איך דארף דאָ זעהן 
די וועכטערין קאָזאָדאָיעווא. 

-- אַזעלכע איז דאָ ניטאָ -- האָט דער אלטעטשקער געענט- 
פערט און האָט זיך א ציה געטהאָן צום העננער אראבצונעהמען צו" 
ריק זיין מונדיר. 

דמיטרי ניקאָלאַיעװויטש האָט דערשראָקען איהם אָנגעכאפּט 
פאר'ן ארבעל. 

--- זי איז דאָ ניט לאנג, אפשר ווייסט איהר ניט. 

--- דאָס איז אויך מעגליך --- האָט דער פּאָרטער גלייכנילטיג 
אָבנעענטפערט --- געהט אַרױיף אויבען, דאָרט װעט מען אייך זאָ- 
נען. 

דמיטרי ניקאָלאַיעװיטש האָט זיך איילענדיג אויפנעהויבען 
מיט דעם ברייטען, נור טונקעלען אַרױפּנאַנג. 

דער פּאָרטער האָט עפּעס א מורמעל נעטהאָן אונטער דער- 
נאָז. 

-- װאָס ? --- האָט דמיטרי ניקאָלאַיעװיטש שנעל איבערגע- 
פרעגט. ער האָט זיך אָבנעשטעלט מיט איין פוס אַן אויפגעהוי- 
בענעם איבער אַ טרעפּעל. 

--- איך זאָג, מיר האָבען דאָ אַ סך פון זייערע, עס גערענקט 
זיך ניט אלעמען --- האָט דער פּאָרטער איבערגע'חזר'ט נאָךְ מיט 
א נלייכנילטיגערען טאָן װי פריהער. 

-- נו, יא... זיכער --- האָט דמיטרי ניקאָלאַיעװויטש זיך צו- 
געאיילט איינצושטימען מיט איהם און האָט פונאַנדערגעשצירעט 
די צייהן מיט אַ שמייבעל. 

און דער שמייכע? איז ביי איהם ארויסגעקומען אַ שולדיגער, 
א חניפה'דיגער. 

--- צום טייוועל מיט מיר אויך! -- האָט ער פּיינליך אַ 
טראַכט געטהאָן זיך הויבענדיג אויף די שטיעגען -- דאַכט זיך, 
אז איך הויב אָן מורא צו האָבען פאר אַלעמען... אַקוראַט װי איך 
װאָלט געטהאָן עפּעס אַזױנס, פאר וואס איך דארף ביי אַלעמען 
מחילה בעטען. און איך האָב דאָך זעהר גוט געטהאָן -- בעסער 
פון אלעמען !'... 

ער האָט זיך שוין דריי מאָל פערקערעוועט מיט רי שטיעגען 
און ביים פערטען מאָל האָט ער זיך צונויפגעשטויסען מיט סא- 
שאץן. 

זי האָט דערזעהן דורכ'ן פענסטער, וי ער אין אָנגעפאָהרען, 
און מיט אַ פערגאַנגען האַרץ, פון פרייד און שרעק, אין זי איהם 
ארויסגעלאָפען אנטקעגען. 

און ביידע האָבען זיי זיך אָנגעצונדען מיט אַ יונענדליכער 
רויטקייט. 

--- ניט געריכט זיך ? נו, נוט מאָרגען אייך -- האָט דמיטרי 
ניקאָלאַיעװיטש שטי? אַ זאָג געטהאָן, וי א פערשווערער. 

ער האָט עפּעס ערווארט, אז סֹאֹשָא, װי דאָס ערשטע מאָל, 
וועט איהם בעגעגנען א פּערצאָגטע, נור סאשא האָט איהם גלייך אין 
פּנים אריינגעקוקט, לייכט און פרעהליך, און געענטפערט. 

-- ניט געריכט זיך? וואס רעדט איהר... גוט פאָרגען, 
גוט יֹאֶהר! 

אויפ'ן טרעפּ אין קיינער ניט נעווען; אונטען האָט זיך גע- 
פּאָרעט דער פּאָרטער. אויבען האָט רוהיג און געלאסען נעטי- 
קעט דער זיינער, שאַקלענדיג זיין גרויסען געלען פּערפּענדיקעל. 

און פּלוצלונג איז עפּעס מאָדנעס דורכגעלאָפען צווישען איהם 
און סאשא'ס ראָזעװע, האַלב-אָפענע ליפּען און האָט איהם אַ ציה 
געטהאָן ביים האַרצען, און איידער דמיטרי ניקאָלאַיעװיטש האָט 
פּערשטאַנען, וואס ער טהוט, האָט ער שוין דערפיהלט, אַז ער קען 
עס שוין ניט ניט טהאָן און, װוי פער'חלש'ט פון אן אונאויסשפּרעכ- 
ליך-זיסען, ברויזענדען, ציטעריג-גליקליכען נעפיה?, האָט ער זיך 

איינגעבויגען, און זיינע ליפּען האָבען וי אַליין אויפגעזוכט סאשא'ס 
ווייכע, קעלטליכע ליפּעלאך און זיי צוגעדריקט אַזױ, אַז זיי האַ- 
בען אָבגעדעקט איהרע פעסטע, גלייכע צייהן, און א זוריגער שטראָם 
האָט איהם אֶבגעגאָסען. 

טרעהרען האָבען פערצויגען סאשא'ס אויגען, דאָך האָבען זיי 
געבלישצעט װוי צוויי שװואַרצע פלוימען. 

-- אַהער... לאָמיר געהן, -- האָט זי שטי? א זאָג נעטהאָן 
און אראבגעלאָזט די אוינען. 

און ניט ער, נור זי האָט איהם שוין געפיהרט צום עק קאַָ- 
רידאָר און איהם אַװעקגעזעצט אויף דער קאַלטער, האַרטער קאַ- 
נאַפּע. 

-- קען מען דען ? -- האָט דמיטרי ניקאָלאַיעװיטש מאָרנע 
שטיל ארויסנעשעפּטשעט. 

-- מען קען -- האָט סאשא געענטפערט פּונקט מיט אַזאַ 
ציטערנדיג קול. 

אויך אין קאָרידאָר איז געווען אזוי ליידיג און שטי?, וי אויף 
דער טרעפּ. בלוין אין דער קאמער דערביי איז עמיצער שווער 
געטראָטען הין און צוריק, דאָ זיך דערנעהנטערט און דאָ זיך דער" 
ווייטערט, שאַרענדיג מיט די פּאַנטאָפעל, און יעדעס מאָל, צוקו" 
מענדיג צו דער טהיר, האָט ער הילכיג ערניץ א שפּיי געטהאָן. 

און ווידער, וי געהאָרכענדיג עפּעס אזא ליבען, מעכטינען 
און פייערליכען צייכען, האָט דמיטרי ניקאָלאַיעװיטש מיט ביידע 
הענד ארומגענומען סאשא'ן, און ציטערנדיג און פערגעהענדיג, האָט 
ער איהר גענומען קושען אין די ליפּען, וועלכע זיינען איצט געווא- 
רען אזעלכע הייסע, אז זיי האָבען אזש געבריהט. סאמע ביי זיין 
פּנים זיינען געווען איהרע שווארצע אוינען, מיט אַ שפּיעלעװ- 
דיג-גנב'ישען צי געהיימניספולען נלאַנץ, און פון איהר ראָזיפער" 
רויטעלטען פּנים, וואס איז אזוי ניט עהנליך געווען צו דעם טרו- 
קענעם, געפארבטען, װאָס ער האָט פריהער געקענט, האָט געשמעקט 
מיט אַזאַ פרישקייט, מיט אַזא לאָבענדען ריח, אַז ער האָט נאָר קיין 
נאָמען ניט געוואוסט פאר דעם. 

--- דאָס... טאָר,.. מען... שוין... דאָ... ניט!... -- האָט פאשא 

נעשעפּטשעט, מיט אַזאַ גליקליכער, נאַאיווער כיטרעקייט, צו איין 
װאָרט נאָך יעדען קוש, און האָט זיך אלץ געצויגען צו איהם און 
זיך געדריקט מיט איהר שטייפער ברוסט און קליין הענדטעל. 

--- מען... טאָר... מען... טאָר -- האָט ער איהר נאָכגעזאָנט 
אין זעלבען נאַאיוו-צוויידייטיגען טאָן. 

עמיצער איז געגאנגען אויף רי שטיעגען. פון אויבען האָט 
זיך אראבגעלאָזען א מאָגערע און בלייכע קראנקען-פלעגערין, מיט א 
פריינדליך-טרויערינען פּנים. 

זי איז געווען פּונקט אַזױ אָנגעטהאָן, וי סאַשאַ. זי איז פער- 
בײיגעגאַנגען און זיך געמאכט ניט זעהענדיג און זי האָט זיך נע- 
נומען גראָבען אין אַ שאַפע אויף יענעם עק פון לאַנגען קאָרידאָר. 
דמיטרי ניקאָלאַיעװיטש האָט ערשט איצט בעמערקט סאשא'ס אָנ- 
טהאָן. 

זי איז געווען אין א ווייסען קיטעל, ביז'ן האַלז,. פון דעם 
ווייסען, זויבערן שטאָף האָט איהר וואונדערליך פריש און שעהן 
פּנים'? ארויסגעקוקט אַזױ ניי, װי ער װאָלט איהר צום ערשטען 
מאָל געזעהן. און זי האָט געפיהלט איהר נייע שעהנקייט און 
מיט פרייד איהם אַנטקעגען געשמייכעלט. 

--- נו, וי פיהלט איהר זיך דאָ ? --- האָט ער מיט א שמייכעל 
נעענטפערט אויף איהר שמייכעל און געווארפען א זייטינען בליק 
אויף דער פלעגערין. 

-- ניט שלעכט -- האָט סאשא לוסטיג געענטפערט -- די 
ארבייט אפילו, א שוערע, אָבער -- נישקשה, עס מאנט 
ניט... איך על דאָ לאַנג פערבלייבען,.. גוט אַזו.... 

--- װאָס עפּעס אַזױ ? -- האָט ער אַ פרעג נעטהאָן, זיך שפּיגי 
לענדיג מיט איהר און אריינקוקענדיג איהר אין די אויגען. 

,ווייל איך ווי? זיך אויסלייטערן מיט דער קאטאָרגע, מיט דער 
שווערער און לאַננװיילינער ארבייט, וועלכע דו האָסט קיינמאָל ניט 
געטהאָן, אום אויסנעלייזט צו ווערען פון דעם מיאוס'ן לעבען, אין 
וועלכען איך האָב פריהער געלעבט, אום איך זאָל דיך ווערטה 
זיין !1" האָט גערעדט איהר צורויטעלט געזיכט, אָבער סאשא האָט 

אַזױ ניט געקענט ריידען. און זי האָט נור א שמייכעל געטהאָן 
און שטיל געענפטערט : 

-- אַזױ ! 

-- הייסט עס, אז איהר זייט צופרידען, וואס איהר זייט 
אוועק? -- האָט דמיטרי ניקאָלאַיעװיטש געפרענט, ניט פער- 
שטעהענדיג דעם אויסדריק פון איהר געזיכט. דערפאר אבער האָט 
ער גלייך זיך געכאפּט, אז פרעגען האָט ער עס ניט געדארפט. 

זי האָט זיך פערלארען און איהר פּנים איז געווארען אזוי 
רחמנות'דיג, קינדעריש און שולריג. 

,דו װוועסט אלעמאָל זיך דערמאָהנען אָן דעם ?" האָט דאָס 
פּנים גערעדט און ווידער האָט ער עס ניט בענריפען. 

--- געוויס.... װאָס הייסט, -- האָט זי מיט דעם פריהעריג, 
ציטעריג אונענטשלאָסענעם קול געענטפערט און אראבגעלאָזען רי 
אויגען. 

דמיטרי ניקאָלאַיעװיטש'ן איז איצט אַ שאָד געװען, וואס 
דאָס פּנים האָט זיך ביי איהר פערטונקעלט; ער האָט געװאָלט 
זעהן אויף איהם דעמזעלבען ליעבען, נאַאיוודענטציקטען אויסדרוק, 
מיט וועלכען זי האָט איהם געקושט. 

--- איז דאָך אודאי גוט... -- האָט ער גענומען פערריידען, -- 
איצט, הייסט עס, וועט זיך אָנהויבען א ניי לעבען. איהר װועט 
דאָ, נאַטירליך, פערבלייבען נור א שטיקע? צייט, און דערנאָך 
װועל איך אייך ערניץ וואו בעזאָרגען א פּלאַץ. 

און סאשא'ס געזיכט איז אויף אמאָל ליכטיג געווארען, איה- 
רע ראָזעװע ליפּען האָבען זיך געעפענט און איהרע אויגען האָבען 
זיך צוטרויליך אויפנעהויבען צו איהם, 

--- דמיטרי ניקאָלאַיעװיטש --- האָט זי פּלוצלונג א זאָג גע- 
טהאָן מיט אַזאַ טיעף-איניגסטען אויסדרוק --- וי איהר גלויבט 
אין גאָט, איך בין ניט ,אַזאַ"... איך בין געווען ,8זא", און ניט 
מעהר... און איך בין קיינמאָל ,אַזאַ" ניט געווען. 

דמיטרי ניקאָלאַיעװיטש האָט איבערראַשט אויף איהר אַ קוק 
געטהאָן : 

-- יאָ, נאַטירליך... --- האָט ער געמורמעלט -- דאָס הייסט, 


די געפאלענע און די רעטער זֶף 


ניט דאָס האָב איך נעמיינט, איך פערשטעה און.. איף גלױב 
אייך... 

ער האָט זיך צומישט און פערפּלאָנטערט, וויי? ער האָט גוט, 
ביז צו זייער טיעפסטען זין, פּערשטאַנען סאשא'ס ווערטער, און 
ער האָט זיינע אויערען ניט געגלויבט. 

-- קאזאדאִיעווא ! --- איז די פלענערין װוידער ארויסגעקומען 
אין קאָרידאָר --- אייער באראנעסע וויינט אזש... קומט אריין... 

און ניט קוקענדיג אין זייער זייט איז זי אַוועק. 

סאשא האָט זיך אויפגעהויבען. זי האָט ניט פערשטאנען, 
במעט ניט געהערט זיינע ווערטער, אזוי איז זי פערשלוננען געווען 
פון דעם גרויסען געפיהל, וואס האָט איהר דורכגענומען. 

-- מען דארף נעהן --- האָט זי טרויעריג געזאָגט. 

--- וואס איז דאָס פאר א באַראָנעסע ?---האָט דימיטרי ניקאָלא- 
יעוויטש געפרענט. איהם האָט אי געפרעהט אי פערדראסען, וואס 
מען האָט זיי איבערגעשלאָנען. ער האָט זיך אויך אויפנעהויבען און 
פון זיין ריעזינען וואוקס אראב האָט ער געקוקט אויף איהר פֿער- 
טונקעלטען געזיבט. 

-- דאָס איז מיין קראַנקע -- האָט סאשא געענטפערט -- 
א טשונע'נע, קאפּריזיװועט זיך, א שרעק ! איך האָב זיך שוין אויס- 
געשלאָנען פון די כחות מיט איהר. אבער מיינט ניט, טייערינ- 
קער, אז... --- האָט זי זיך פּלוצלונג דערשראָקען --- איך בעקלאָנ 
זיך ניט... איך ניב גוט אכטונג אויף איהר... און זאל זי זיך 
נאָ מעהר קאפּריזיווען, זאל זי.... ! 

,איך װעל אלץ פערטראנען", האָבען איהרע אויגען שולדינ 
גערעדט. 

זיי זיינען געשטאַנען איינס גענען אַנדערען, וי זיי װאָלטען 
ניט נעקענט פּועל'ן ביי זיך עפּעס ארויסצוזאגען. אין קאָרידאר 
איז געווען האלב טונקעל, זיי האָבען ניט קלאָר געזעהן איינער 
דעם אַנדערענ'ס בליק, נור עפּעס איז געוואקסען און זיך געשטאַרקט 
צווישען זיי. עס איז געווען אזא רגע, וועלכע סאשא האָט דערנאָך 
איהר גאנץ לעבען געדענקט. עפּעס אין דאָ ניט דעררעדט געווא- 

וען, עס האָט װאָס געפעהלט. דמיטרי ניקאָלאַיעװיטש האָט אראב- 
געלאָזען די אוינען און געזאָגט : 

-- אַ שאָד... נו, איך װעל דערנאָך קומען... קען מען צו אייך, 
הייסט עס, אַלע מאָל ? 

סאשא האָט רעזיגנירט און טרויעריג אָבגעזיפצט. 

--- אלעמאָל... פרעגט גלייך אויף סיר. 

--- אַזױ האָב איך אויך היינט געפרעגט, און דער פּאָרטער 
זאָגט מיר, אַז אַזעלכע אין ביי זיי ניטאָ. 

סאשא האָט אַ פּאַטש געטהאָן מיט די הענד. 

-- אך, אַזאַ שלעכטער אלטעטשקער ! איך האָב איהם דאָך 
היינט אליין אָנגעזאגט... ו 

סאשא האָט זיך נלייך פערשעהמט און אליין זיך צולאַכט 
אויף איהר שעהמעוודיגקייט. 

-- נו, מען דארף געהן -- האָט זי ארויסגערעדט, אָבער זי 
איז ניט נעגאַנגען. 

--- און... --- האָט דמיטרי ניקאָלאַיעװיטש אָנגעהויבען. 

ווידער, װוי פריהער האָט איהם עפּעס א ציה געטהאָן, און 
זיינע ליפּען האָבען זיך בעגעגענט מיט סאשא'ס, און אויך דאָס 
מאָל האָט ער דערפיהלט אן אויסערגעוועהנליכע נעשמאַקייט אין 
זיי, 

סאשא האָט איהם נאָכגעקוקט פון אויבען, ווען ער האָט זיך 
לאַנגזאַם אראָבגעלאָזען פון די שטיענען. פון סאמע לעצטען טרע- 
פּעל האָט ער זיך אומנעקעהרט, דערזעהן איהר ווייס, קליין פי 
נור'ל, וי צונעשמידט צו די לאַננע, נלייכע פּאַרענצעס, און ער 
האָט פּלוצלונג דערפיהלט א מאָדנע פערליעבטע צערטליכקייט, און 
ער האָט צו איהר א שמייכעל געטהאָן. 


610 
ראָסלאַװלעװ איז אָנגעקומען אהיים, נאָך אלץ איבערפילט 


פון דעם טונקעלען, אַנגענעהמען געפיהל און א ביסעל א פער- 
חידוש'טער איבער זיך אַליין. ער איז אַרין צוֹ זיך אין צימער 

און באלד האָט די שוועסטער צו איהם אָנגעקלאפּט אין טהיר און 
איהם אַ רוף געטרהאָן. 

-- מיטיא, מען קען צו דיר אריין ? 

ראקלאוולעוו האָט זעהר ליעב געהאט די הויזיגע זיינע, און 
זיין שוועסטער מעהר פון אלעמען. איצט, ווען איהם איז געווען 
אַזױ גום און פרעהליך אויפ'ן הארצען, איז פאר איהם געווען אן 
אמת'ער פערגניגען צוֹ זעהן די שוועסטער. 

-- מען קען, מען קען! -- האָט ער אויסנעשריען לוסטיג 
און צערטליך -- קום אריין, ניוניא! 

ניוניא האָט געעפענט די טהיר און איז אריין. ווי אלעמאָל 
און װאָס פלעגט אלעמאָל איהם בעזונדערס ריהרען, איז זי נעווען 
אַזא ציכטיגע, פרישינקע, אז דאָס גאַנצע צימער איז וי אָננע- 
נאָסען געװאָרען מיט ליכט און מיט דעם פרישען, אנגענעהמען ריח 
פון ריינקייט און יונגשאפט. 

איהר פּנים אבער איז נעווען אונענטשלאָסען און צוטראָנען. 

--- װאָס גוטס וועסטו זאנען ? --- האָט ראָסלאַװלעוו נעפרעגט 
און פּערשפּיעלעט זיין קורטקע. כאָטש אַלע האָבען זיי נעלעבט 
אינטים-פריינדליך צווישען זיך, נור ערצויגען זיינען זיי נעוען 
ציערליך-מאַנירליך, שטאַטיג און ער האָט זיך קיינמאָל ניט ערלויבט 
די קלענסטע אננפּינקטליכקייט אין אַנצונ, ווען די מוטער אדער 
די שוועסטער איז געווען דערביי. 

ניוניא האָט זיך צונעזעצט אויף דער סאפא, האָט אָנגעשטעלט 
אויפ'ן ברודער איהרע שעהנע, דאָס מאָל פערשעהמטע אויגען, און 
גענומען רעדען מיט אַזאַ טאָן, אַז עס איז קענטיג געווען, אַז זי האָט 
לאנג געטראכט און זיך צוגעגרייט צו דעם. 

-- מיטיא, דו ווער ניט אין כעס אויף מיר, איך האָב דיר 
נור געוואלט זאגען, כאָטש דאָס איז, נאַטירליך, גיט מיין עסק, אז 
דער פּאַפּאַ איז זעהר אונצופרידען פון דיר, איך האָב אַזש מורא 
פאד אייערע בעציהונגען -- האָט זי ארויסגערעדט דעליקאַט און 
ווייך, אָבשװואַכענדיג דעם זין פון איהרע ווערטער. 

ראסלאוולעוו האָט תיכף זיך געכאפּט, וועגען וואס דאָ געהט, 
און א קעלט איז איהם אריבערגעלאָפען, אקוראט וי מען װאָלט 


80 מ. אַרצײבאַשעוװו 


איהם געפּאקט ביי א מיאוס'ער, איננגעלשער שטיפעריי. ער אין 
געשטאַנען פאר ניוניא'ן מיט אראָבנעלאָזטע אוינען, ניט געוואגט 
זיי א קעהר צו טהאָן, און די פינגער פון דער לינקער האַנד האָבען 
זיך קראמפהאפט בעווענגט. און ניוניא האָט געקוקט אויף איהם 
און איהרע אוינען האָבען אויסגעדריקט צוגלייך א פערשעהמטע 
אַהנונג און א טונקעלע, אאגרוהינע נייגיערינקייט. זי האָט גע- 
וואוסט, אז עס זיינען פאַרהאַן שאַנדהייזער, און אז אַלֶע יונגע 
לייט בעזוכען זיי, נור זי האָט זיך בשום אופן ניט נעקענט פאר- 
שטעלען, אז איהר ברודער זאל אויך אהין אריינקומען. זי אין 
געווען א מיידעל מיט ריינע געדאנקען און זי האָט אפילו מורא גע- 
האַט צו טראכטען וועגען יענער טונקעלער זייט פון לעבען, אבער 
דער אינסטינקט האָט איהר ניט צו רוה נעלאָזט, אלץ אונטערגע- 
זאָגט איהר וואס דער ברודער טהוט און אן אינטריגירענדער, אויפ- 
רעגענדער פערראכט האָט ניט געוואלט פערשווינדען. 


--- נו וואס, מיטיא? -- האָט זי מיט אן אויפציטערנדער 
שטים איהם א פרעג געטהאָן. 


און ווידער האָט דמיטרי ניקאָלאַיעװיטש ערשטוינט געטראכט: 
,װאָס איז דאָס אויף צונ'אמת'ן? שוין זשע איז דאָס ווירקליך 
אזוי עקעלהאפט, אדער די מענשען האָבען זיך אזוי אויסגעוועבט, 
זיינען אזוי אָבגעשמאקט געווארען, אז זיי קענען נור זעהן עקעל- 
האַפטעס... אפילו אין דער בעסטער טהאַט." 

-- אָט װאָס, ניוניא, --- האָט ער אָנגעפאנגען מיט אַזאַ קוֹל, 
פּונקט װוי ער װאָלט זיך פּערשטאַמעלט ביי יעדען קלאַנג --- דאָס 
איז זעהר צו בעדויערען.... וואס איך און דער פאָטער פערשטעהען 
אונז ניט... און בבלל... 

--- און דו פּרוב זיך צו פערשטענדינען מיט איהם --- האָט 
ניוניא פארזיכטיג פארגעשלאָנען און פּלוצלונג מורא געקראגען, אז ‏ 
ער װעט טאַקע נעהמען רעדען וועגען דעם, וואס איהר האָט זיף + 
אזוי געװאָלט, אז ער זאָל רעדען. 
=--- איך גלויב קוים צי ער װועט מיך פערשטעהן -- האָט 
דמיטרי ניקאָלאַיעװיטש מיט ביטערניש ארויסגערעדט, און דער 

פּערביטערטער טאָן איז איהם געפעלען און האָט איהם אויפנעמונ- 
טערט -- שוין צו פערשיעדען זיינען אונזערע אנזיכטען. 

--- מיטיא, אונזער פּאַפּאַ אין פון אלעמאָל אן אינטעליגענ- 
טער מענש, --- האָט ניוניא זיך אבגערופען, אביסעל בעליידיגט 
פאר'ן פאָטער --- זיינע אנזיכטען זיינען תמיר די בעסטע, די עהר- 
ליכסטע... און ווען דאָס... דאָס אלץ איז גוט, וועט ער עס בענעהמען. 

א צערטליך נעפיה? צום פאָטער האָט איהם דורכגענומען; 
דמיטרי ניקאָלאיעװויטש האָט דערפיהלט טרעהרען אין זיינע אוי- 
נען און עס איז אין איהם געבאָרען געװאָרען אן ענטשלאָסענהייט 
אָפּען און אונפערשטעלט צו דערצעהלען וועגען אלץ. ער איז צו- 
גענאנגען צו נוניא'ן, און אָננעהמענדיג איהר פאר די אקסלען, האָט 
ער מיט אן איינפאכען הארציגען קול ארויסגערעדט : 

-- דו ביזט גערעכט, ניוניא... אָבער דו, דו אליין האלסט 
דאָך מיך ניט פאר א פערדאָרבענעם ? 

,אָט אִ!" -- האָט ניוניא פערגעהענדיג פון שרעק און ניי- 
ניערינקייט, א טראכט געטהאָן. זי האָט אויפגעהויבען די אוינען 
און זיך בעמיהענדינ ניט רויט צו ווערען, האָט זי געענטפערט : 

--- איך ווייס אז דו ביזט ניט פעהיג אויף קיין... מיאוס'ע 
זאך... 

-- א דאנק -- האָט דסיטרי ניקאָלאַיעװיטש געענטפערט 
א געריהרטער. ער האָט אויפריכטיג געפיהלט אין דער מינוט, אז 
ער איז ניט פעהיג אויף קיין מיאוס'ע זאך. ער האָט נאָך אלץ 
געהאלטען די הענד אויף איהרע אקסלען און גערעדט: -- עס אין 
פּיינליך צו זעהן, אז געראדע דאָס, װאָס דו האלסט פאר הייליג, 
ווערט אָנגענומען פון די סאמע נאָהענטע מענשען פאר... א פער- 
ברעכען, -- האָט ער פערענדיגט, זיך דערשרעקענדיג פאר דאָס 
װאָרט , הולטייסטװאָ", װאָס איז איהם געקומען אין קאָכ אריין. 

--- מיטיאַ, געה צום פּאפּא! --- האָט ניוניאַ פּלוצלינג אויס- 
געשריען מיט טרעהרען אין די אויגען און מיט אַ גינציג איניגסטען 
טאָן אין איהר קול. 

דימיטרי ניקאָלאַיעװיטש איז א צוטומעלטער געװאָרען און 
וי דאָס לשון װאָלט ביי איהם אִבגענומען, אָבער ניוניא'ס אויגען 

האָבען מיט אזא צוטרוי און אזא ליעבע נעקוקט אויף איהם, דאָס 
גענען זיין ווילען, זיך פּלאָנטערנדיג, האָט ער ארויסגערערט : 

--- איז ער אין דער היים ? 

-- אין דער היים... אין קאבינעט איינער אליין... נעה, מו- 
טיא, --- האָט זי ארויסגערעדט מיט א בעטענדיג קול? און צוצויגען, 
און זי האָט איהם אָנגענומען פאר די הענד. 

--- גוט... איך געה... --- האָט דמיטרי ניקאָלאַיעװיטש אונזיכער 
א זאָג נעטהאָן, און ער האָט לאננזאם זיך גענומען רוקען צו דעה 
טהיר. 

--- דו וועסט אזוי דערפרעהען דער מאמען און מיך -- איז 
זי איהם נאָכגענאנגען און געפּרובט איהם אויפמונטערן. 

דמיטרי ניקאָלאַיעװיטש האָט זיך אָנגענומען מיט מוט און 
נענומען נעהן מיט ענטשלאָסענע טריט, אָבער פאר דער טהיר 
האָט ער זיך אָבגעשטעלט. עס האָט איהם פּלוצלינג א ציה געטהאָן 
ביים הארצען אזא מין װועה. קוקענדיג ניוניא'ן נלייך אין רי 
אוינען, האָט ער איהר א פרעג געטהאָן. 

--- און דו אויף מיין פּלאץ װאָלסטו געהאנדעלט אזוי? 

-- זיכער! --- האָט ניוניא פעסט געענטפערט, ווארום זי 
איז אין דעם איבערצייגט געווען. 

-- ווען דו װאָלסט נור געזעהן דאָס מיידע?, -- האָט ער 
זיך פאָרגעשטעלט סאַשאַ'ן און דאָס האַרץ אין איהם פול נע- 
װאָרען מיט אזא מילדער צורודערונג --- זי איז אזא אומגליקליכע. 
און ניט זי איז שולדינ גענען דער געזעלשאפט, נור די געזעלשאפט 
איז נענען איהר שולריג. 

-- יא, יא -- האָט ניוניאַ דערשראָקען צונעשטימט. איהר 
האָט זיך אויסגעוויזען, אז ער וויל איהר פאָרשלאָנען, זי זאָל זיך 
נעהן זעהן מיט דער מיירעל. 

דמיטרי ניקאָלאַיעװיטש האָט נאָךְ עפּעס געװאָלט זאָגען און 
האָט קיין ווערטער ניט געפונען, און ניוניא האָט איהם איילענדינ 
איבערנעשלאָגען, כדי ניט צו לאָזען איהם ענדיגען. 

--- פון וואנען האָסטו זיך דערוואוסט ? 

-- אֶט... די חברים האָבען דערצעהלט -- דאָס בלוט איז 

איהם אריין אין פּנים און ער איז רויט געװאָרען וי צונטער. מיט 
א געפאַלענעם קו? האָט ער זיך פערכאפּט. --- נו, װעל איך געהן... 

-- יא, געה, געה, --- האָט ניוניאַ אויך מיט א געפאלען קו? 
און אויך איילענדיג זיך אָבגערופען. זי האָט שוין כמעט וי פער" 
שטאנען און מורא געהאט צו פערשטעהן. 

זי איז געבליבען אין צימער, און דמיטרי ניקאָלאַיעװויטש איז 
אריין אין פאָטער'ס קאבינעט. ביי זיי ביידען האָט זיך אָבגע- 
שטעלט א נעפיהל, וי זיי ביידע װאָלטען נור װאָס געואָגט א 
פאלשע, אַ שלעכטע זאך. 

ניקאָלאי איוואנאָװוויטש, דמיטרי ניקאָלאיעוויטשעס פאָטער, 
איז נעזעסען ביי זיין ארבייט אין זיין נוט אויסגעשטאטעטען, 
היימליכען קאבינעט. ער איז געװוען א נאָוועליסט און איצט גראד 
האָט ער געהאלטען אין פערענדיגען איינע פון זיינע ערצעהלונגען. 
דערזעהן דעם זוהן, האָט ער אבגעלייגט זיין פעדער, און אויסמיי- 
דענדינג צו קוקען אויף איהם, װאָס די לעצטע טעג איז געװאָרען 
זיין געװאָהנהײט, זייט צווישען זיי האָט זיך געשטעלט אָט דאָס 
ניט ארויסגערעדטע, אונאנגענעהמע, האָט ער איהם בעגעגענט מיט 
א געמאכטען, זאָרגלאָזען אויסגעשריי : 

-- אֶה, דאָס ביזטו... און איך האָב געמיינט, אז דו ביזט נאָך 
ניט געקומען. 

--- שוין לאנג אין דער היים, -- האָט דמיטרי ניקאָלאַיע- 
וויטש נעענטפערט אין דעמזעלבען געמאכטזאָרגלאָזען טאָן. 

ער האָט זיך געזעצט געגען פאָטער, גענומען פון טיש א 
סיגארעט און פעררויכערט. דער פאָטער האָט געקוקט אויף איהם 
פון אַ זייט מיט אַ פּיינליכען, פּערדראָסיגען אויסדרוק. ‏ ערשט 
היינט האָט ער גערעדט מיט דער פרוי וועגען זוהן און ביי זיי 
איז געווען בעשלאָסען צו פערפיהרען מיט איהם א דעליקאטען 
שמועס. אָבער איהם האָט זיך געװאָלט, אז דער זוהן זאָל אליין 
נעהמען ריידען וועגען דעם אוּן דערמיט בעווייזען, אז ער שעצט 
איהם און טרויט איהם. 

,דאכט זיך, אז איך מעג רעכענען דערויף" --- האָט ניקאָלאי 
איוואנאָוויטש גערעדט צו זיך. דערמיט האָט ער געמיינט ניט 

זיינע פאָטערליכע רעכטע, נור זיין ליטערארישע טהעטיגקייט, װאָס 
אין איהר עהרליכקייט און פאָרטגעשריטענקייט האָט ער קיינמאָל 
ניט געצווייפעלט. איהם האָט זיך אויסגעוויזען, אז אָנשרייבען 
דריי בענדער אזעלכע ערצעהלונגען, וי ער האָט אָנגעשריעבען, 
איז א גוטע און א גרויסע זאך און קיינער קען נאָר ניט צווייפלען 
אין זיין רעכט אויף אלעמענס צוטרוי און אכטונג. 

און איהם איז זעהר אָנגענעהם געווען, װאָס דער זוהן האָט 
אליין אָנגעהויבען. 

--- הער, פּאַפּאַ, --- האָט דמיטרי ניקאָלאַיעװיטש אָנגעטהאָן 
זיך אַ כח, נור געמאַכט האָט ער זיך, אַן ער קוקט נאכלעסיג נאָך 
די רינגעלאך רויך --- איך האָב בעמערקט, אז דו ביזט מיט מיר 
אונצופריעדען, און איך ווייס פאר װאָס, נור... אָבער... 

ניקאָלאי איוואנאָוויטש האָט א צורודערטער זיך אויפגעהוי" 
בען און גענומען געהן איבער'ן צימער. 

--- נו, יא... איך ווייס..., איך ווייס... -- האָט ער איהם 
איבערגעשלאָגען מיט א פּיינליך געפיה? און איז רויט געװאָרען. 

--- אייגענטליך, אין גרונד גענומען, איז אין דעם גאָר נישטאָ 
אזוינס... און ווען איך מיט דער מוטער... איז עס בלויז געווען 
צוליעב דיר,:. 

דמיטרי ניקאָלאיעוויטש איז געװוען זעהר צופריעדען, װאָס 
דער פאָטער רעדט אליין. ער האָט געשוויגען און זיין בליק האָט 
ער אָנגעשטעלט אויף אַ פיגור אין טעפּיך. 

,אויב אין דעם איז גאָר נישטאָ שענדליכעס, טו פאר װאָס 
הי נגאנצע אויפרעגונג ?" -- האָט ער ניט ווילענדיג א טראכט גע- 
טהאָן. 

-- זעהסט -- האָט דער פאָטער זיך ענטשלאָסען דירעקט 
איבערצוגעהן צו דער פראנע -- איך בין אויך יונג געוען, נא- 
טירליך, --- ער האָט אונזיכער א שמייכעל געטהאָן --- און אויך 
ניט געווען כשר אין דער בעציהונג... און קיינער איז ניט כשר... 
אַלֶע מענשען, אַלֶע בשר ודם'ס -- ער האָט ווידער א שמייכעל 
געטהאָן און גענומען שנעל רעדען -- דאָס איז א פיז יאָלאָניש 
בעדערפניש, דערמיט וועסטו גאָרנישט מאכען, אָבער צו װאָס עס 

אונטערשטרייכען ! ווען דו פיהלסט זיך שולדיג געגען די קרבנות 
פון געזעלשאפטליכען טעמפּעראמענט, קענסטו מעחר אָדער ווע- 
נינער זיך בעטהיילינען אין די נעזעלשאפטען, פילאנטראָפּישע 
פעראיינען, אָבער אזוי... ווירקליך, מיטיא, עס קומט אויס ניט 
שעהן !... דו ענטשולדיג... 

דמיטרי ניקאַלאיעוויטש איז רויט נעװאָרען און נאָך פליי- 
סיגער גענומען שטודירען די פינור אין טעפּיך. ער האָט גאנץ גוט 
זיך דערמאָנט, אז ער אליין האָט די נאנצע צייט געפיהלט עפּעס 
שמוציגעס אין דער נעשיכטע און ניט געקאָנט בעגרייפען, װאָס 
דאָס איז אזוינס. 

--- ווייסט דאָך -- האָט דער פאָטער וידער אָנגעהויבען 
נאָך א קליינעם שוויינען, װי ער װאָלט געווארט און ניט דער- 
ווארט זיך אויף אן ענטפער --- ווייסט דאָך, אז איך אליין האָב 
ניט וועניג געארבייט איבער דער פראגע; מיט א יאָהר צעהן צוריק 
האָט מען מיך אפילו אין שפּאַס אָנגערופען דער שוץ ענגעל פון 
דיעזע דאמען, און מיינע בעסטע זאכען אפשר זיינען אָנגעשריע- 
בען מיט דער כונה צו געבען צו פערשטעהן דער געזעלשאפט איהר 
חוב צו אָט די אומנליקליכע !... 

דמיטרי ניקאָלאַיעװיטש האָט ערנסט און צושטימענדיג א 
שאָקע? געטהאָן מיט'ן קאָפּ. כאָטש דער שוועסטער האָט ער גע- 
זאָגט, אז ער גלויבט קוים צו דער פאָטער װועט איהם פערשטעהן, 
נור אין דער טיעפעניש פון זיין הארצען איז ער זעהר שטאָלץ 
געווען אויף זיין פאָטער, דעם שרייבער. 

-- אָט זעהסטו -- האָט דער פּאָטער זיך דערפרעהט -- איך 
קען ניט ניט שטאָלצירען דערמיט, װאָס דו האָפט עס געטהאָן לויט 
דער אידעע... אָבער דאָס האָט מען געדארפט אנדערש טהאָן.. 
און, ווייסט, איינמאָל האָסטו זיך שוין פּערפּלאָנטערט, בין איך 
דיר נרייט צו נעבען געלד... קענסט איהר איינאָרדנען ערגעץ... 
אין א מאגאזין... אָבער דו אליין זאָלסט זיך שטעלען אין א צו 
נאָהענטע שייכות צו דעם, איז ניט גוט... ניט ווילענדיג גיט יעדער 
איינער זיך א טראכט, וואו דו האָסט זיך מיט איהר בעקענט און 
װאָס זיינען אייערע בעציהונגען איצט. כאָטש איך בין, זעלבסט- 

פערשטענדליך, זיכער, איזן איצט גאָר נישטאָ... דאָס װאָלט שוין 
גאָר ניט גוט געווען ! -- האָט ניקאָלאי איוואנאָוויטש אויפריכטיג 
אויסגעשריען. 

פּונקט װוי דער זוהן, האָט ער זיך ניט אָבגעגעבען קיין חשבון 
און זיך אויך ניט נעקענט אָבגעבען קיין חשבון, פאר װאָס דאָס 
איז ניט נוט, אָבער ער איז געווען פעסט איבערצייגט אין דעם. 
און דמיטרי ניקאָלאַיעװיטש'ן האָט זיך אָבגעדוכט, וי ער װאָלט 
מיט אָט די ווערטער איהם א שמיץ נעטהאָן. ער האָט זיך אונ- 
רוהיג גענומען בעווענען, א װאָרף געטהאָן דעם סינגארעט, נור אין 
דער נעקסטער מינוט, װי אלעמאָל, בעת ער פלעגט ענטדעקען אין 
זיך עפּעס מיאוס'עס, האָט דמיטרי ניקאָלאַיעװיטש אויסגעזוכט 
פאר זיך א פערענטפערונג. 

אָבער איצט איז דאָךְ נאָר אנדערש... יעמאָלט איז נעווען 
שוויינעריי, הולטייסטואָ, איצט אָבער... איז עס פאָלשטענדיג 
ריין.. איך.;- 

אָבער די פערענטפערונג האָט איהם נאָךְ מעהר דערשראָקען, 
וי דעם פאָטער'ס ווערטער. 

ניקאָלאי איוואנאָוויטש האָט בעמערקט די אונרוהינקייט אויף 
זיין זוהן'ס נעזיכט, אָבער אויסטייטשענריג עס אין אן אנדער זין, 
האָט ער זיך געאיילט צו ענדיגען: 

--- איך פערשטעה, אז דיר איז שווער, און מיר אליין אין 
אונאנגענעהם... אָבער דו פערשטעהפט דאָך, אז איך האָב זיך צו 
דעם ענטשלאָסען נור צוליעב דיין טובה... איך זאָג נאָך אמאָל, 
די געשיכטע, װאָס אין איהר נרונד ליגט אן עדעל געפיהל, בע- 
קומט א דאנק די בעגלייטענדע אומשטענדען, אזוי צו זאָגען, א 
מיאוס'ען קאָלִיר... דערצו, ווייסט דאָךְ אונזערע זיטען, ווייסט וי 
מען װעט אויף דעם קוקען --- עס וועלען נעהמען ארומגעהן קלאנ- 
נען, אָנצוהערענישען, און וי איך האָב בעמערקט, נעהן זיי שוין 
ארום... דערפאר האָט שוין געזאָרגט גװאַזרילאָו, נאַטירליך... 
דו האָסט געטהאָן א פעהלער, װאָס דו האָסט זיך צו איהם געווענ- 
דעט... בעסער װאָלסטו שוין, א שטיינער, געבעטען איסטאמאנאָוו'ן. 

און וועלענדיג אויפמונטערען זיין זוהן און אָבווישען דעם 

שלעכטען איינױרוק פון דער אונטעררערונג, האָט ניקאָלאי איווא- 
נאָוויטש לייכט איהם ארומגענומען און נאָר פריינדליך צו איהם 
א זאָג געטהאָן : 

-- איך און די מוטער שעצען דיך און ליעבען דיך אזוי, אז 
עס װאָכט אונז ועה געטהאָן, ווען דיין נאָמען װאָלט אפילו מיט 
א האָרעלע זיך נאָכגעשלעפּט אין שמוץ... ווייסט דאָך, אז פאר 
שלעכטע מענשען איז א האָרעלע אויך גענוג. 

פון דערבייאיגען צימער האָט זיך דערהערט דער קו? פון זיין 
פרוי, און אויך פון דער טאָכטער. ניקאָלאי איװואנאָוויטש האָט 
איילענדיג געענדיגט : 

--- ניט אמת, אז די פראגע איז ערלעדינגט ? אויסער דעם, 
האָסטו שוין איבער גענוג געטהאָן ! װאָפ נאָךְ... ניב איהר איבער 
דאָס געלד און אלץ וועט זיך ענדיגען... שעהן און פיין !... 

ער האָט שנע? ארויסגערוקט דעם שופּלאָד, ארויסגענומען פון 
דאָרט א פּעקעל פּאפּיער-געלד, קענטיג פון פריהער צוגעגרייט, און 
אונגעשיקט, מיט א זייטינער בעוועגונג, איבערגעגעבען עס צום 
זוהן. 

-- דו ביזט ווירקליך גוט ! -- האָט דמיטרי ניקאָלאיעװויטש 
נעמורמעלט צומישט. 

זיי האָבען איינער דעם אנדערען די הענד געדריקט, וי צוויי 
פריינד. אזעלכע בעציהונגען פלענען זיי ביידען געפעלען. 

און בעת ער האָט בעגלייט דעם זוהן צו דער טהיר, האָט ני" 
קאָלאי איוואנאָװויטש מיט מילדער פרייד געקוקט אויף זיין זוהן'ס 
שעהן, צארט, דאָך שוין מענליך פּנים און עס האָט זיך איהם גע" 
װאָלט זאָגען : 

און דער עיקר האָב איך מורא, דו זאָלסט ניט פּערקאָכט ווע- 
רען אין איהר... אזעלכע ליעבע, איידעלע יונגע לייט, וי דו, ווערען 
לייכט אָנגעצונדען פון דער אידעע צו ראטעווען אָט די בריאות. 
איך אליין האָב שיער ניט געהייראטה א פּראָסטיטוטקע... אך, דאָס 
װאָלט געווען שרעקליך !" 

אָבער ער האָט דאָס ניט געזאָגט און האָט זיך אומגעקעהרט 
צו זיין ארבייט, געריהרט און שטאָלץ אויף זיין זוהן און אויף דער 

עראינערונג פון יענער צייט, ווען ער האָט אזוי אויפריכטיג גע- 
טרוימט צו ראַטעװען אַ פּראָסטיטוטקע און איהר מאַכען פאַר אַ 
נייגעבאָרענע. 

,זי איז פון מיר דעמאָלט אוועק... ווען ניט... און גאָט צו 
דאנק !... אין צייט נאָךְ איינגעזעהן, אז װוער עס וויל די רעטונג, 
איז דער ראטעווער, ניט די געראטעוועטע." 

ניקאָלאי איוואנאָוויטש האָט זיך פערצויגען מיט א סיגארעט, 
און ערנסט און פערטראכט זיך געזעצט שרייבען. 


.1 


נאָך אין זעלבען טאָג אין אָבענד איז דמיטרי ניקאָלאיעוויטש 
אוועק צו פוס אויף וואסיליעווער אינזע?ל צו איינעם פון זיינע 
חברים, וועלכען ער האָט זעהר ליעב געהאט. געגאנגען איז ער מיט 
דעם, צו דערצעהלען איהם ווענען אלץ און פרעגען אן עצה, וי ער 
זאָל דאָ אמבעסטען לויז ווערען פון סאשא'ן. ער האָט אליין ניט 
געוואוסט, וי אזוי ער אין געקומען צו דעם בעשלוס, אָבער בע- 
שלאָסען איז דאָס געווען פעסט, איינמאָל פאר אלעמאָל, כאָטש יי 
הארצען האָט ער זיך שטארק געגעסען דערפאר. 

אויפ'ן װעג איז איהם די גאַנצע צייט ניט אַרױס פון זינען, 
אין וואס פאר א געהויבענער, לעבענסלוסטיגער, אזש נליקליכער 
שטימונג ער איז היינט בייטאָג אַרױס פון שפּיטאָל. אַלץ אין גע- 
ווען אזוי נוט, ליעב און שעהן --- אי דעם פוהרמאנ'ס שליטען, אי 
די שװואַרצע קראָהען אויפ'ן שנעע, אי די פּאָליציסטען מיט די 
לאַנגע װאָנצעס, אי זיין אייגען קערפּער, װאָס איז פול נעווען מיפֿ 
אזא מונטערען, רופענדען געפיהל. איהם אין שווער געווען זיך 
אָבצושיידען פון איהר, און עס איז געװען א מאָמענט, ווען ער 
האָט שיער פאָרגעשלאָגען איהר ערגיץ זיך טקעפען. ערשט אַרױיס- 
געהענדיג האָט ער זיך דערמאָהנט וועגען דעם און זיך פערשעהמט, 
כאָטש עס איז איהם אַזױ אַנגענעהם געווען אויפ'ן הארצען. און 
דעם גאַנצען וועג האָט ער אַלְץ געהאַלטען אין קלערען וועגען איהרע 
לאַנגזאַמע, בריהענדיגע קושען און דער קאָפּ האָט איהם געשווינ- 
דעלט און דער קערפּער האָט זיך אָנגעגאָסען מיט פערלאנג. 

איצט איז ער גענאַנגען אַ פעראומערטער, אַ בעטריעבטער. 

,דער פּאָטער זאָגט, אז דאָס װאָלט שוין געווען צו עקעלהאפט. 
און איך דענק אויך אַזױ. --- האָט ער מיט פערגניגען בעמערקט, 
אַז ער דענקט פּונקט אַזױ, וי זיין קלוגער פאָטער, דער שריי" 
בער --- און ווען איצט טאָר מען עס ניט, טו װאָס פאַר אַ רעכט 
האָב איך געהאַט זיך צו קושען מיט איהר ? דאָך, עפּעס א רעכט 
האָב איך יאָ געהאט ! וװאָרים עס אין געווען אַנגענעהם און איך 
האָב זיך אַ ברעקעל ניט געשעהמט... און איצט שעהם איך זיך ! 
שוין זשע בין איך דעמאָלט פערליעבט געווען אין איהר ? נאַ- 
רישקייטען... װאָרים װאָס איהר זאָלט ניט זאָגען, זי איז --- אַן 
עפענטליכע מיידע? ! און... וי קען איך איהר ליעב האָבען !" 

דאָך, איז אַזא חיות געווען צו דערמאָהנען זיך סאשא'ס יערעס 
װאָרט, יעדע בעוועגונג. עס האָט איהם אַלץ געשווינדעלט פאַר די 
אוינען איהר ווייס קליירעל, אַזױ ריין און שמעקעריג מיט דעם ריח 
פון פרישען שטאֶָף און װאָס האָט איהר אַזױ געקליירט. 

,פּשוט'ע תאוה !" האָט ער גראָב אַ טראַכט געטהאָן, בכיון 
אום זיך צו בערוהיגען,. כאָטש ער האָט אַלעמאָל געהאַלטען תאוה 
פאַר אַ מיאוס געפיהל, דאָךְ האָט עס איהם ניט בערוהיגט, אזוי 
שרעקליך איז פאַר איהם געווען דער געדאנק, אַז ער האָט זיך געקענט 
פערליעבען אין אַן עפענטליכע פרוי, װאָס זי זאָל איצט ניט זיין. 

,און מען דאַרף עס ענדיגען אויף אַמאָל... דער פּאפֹּא אין 
פאָלקאָם גערעכט! און װאָס פאַר אַ נאַר איך בין: בי אַן 
אַנדערן װאָלט עס אַרוױסגעקומען איינפאַך, לייכט און שעהן, און 
ביי מיר אזוי נעמיין, שענדליך... און װי מיאוס איך בין אריינ- 
געפאלען ! אזא שלים-מזל? איך בין ! פא,- וואס ניט זיך מיר קיין זאך 
ניט איין ? איך האָב דאָך נעװאָלט דאָס בעסטע, און ארויס איז 
דעדפון שמוץ... און ווארום שמוץ ? דאָך ניט דערפאר, װאָס איך 
האָב איהר ארױיסגעשלעפּט, און ניט דערפאר, װאָס איך האָב איהר 
אין שפּיטאָל געקושט... טו ווארום זשע ? --- האָט רמיטרי ניקאַי 
לאיעוויטש פערצווייפעלט געטראכט. --- דאָס איז דערפאר, וואס 
איך האָב פאר איין מאָמענט צוגעלאָזען דעם נעראנק, אז עס קעו 
זיין עפּעס נאָהענטעס צווישען מיר און איהר, איך האָב צוגעלאָזען 

די מעגליכקייט, אז איך קען ליעב האָבען א פרוי, װאָס האָט זיך 
צו אלעמען אוועקגעגעבען... איך האָב זיך מיט איהר אויסגעגלייכט 
און אנשטאט א רעטער בין איך איהר געװואָרען א נאָהענטער מענש ! 
אָט דאָס איז שמוץ !... אָבער זי איז דאָך אין מיר פערליעבט ! -- 
האָט ער זיך אַ כאַפּ געטהאָן מיט שרעק ! --אָה, וי טרויעריג ראָס 
אַלְץ איז! גיכער ענדיגען, ענדיגען!... נאַטירליך, איך װע? איהר 
געבען אויף א מאשינקע, אויף צו לעבען די ערשטע חדשים... און 
מעהר קען קיינער פון מיר ניט פערלאנגען !" -- האָט דמיטרי ני- 
קאָלאיעוויטש שיער, שיער ניט אויסגעשריען אויף א קול, מיט א 
פערהארטעוועט צאָרן געגען עפּעס, װאָס האָט טונקעל-שווער, מיט 
איינגעשפּארטער וועהמוט, איהם געדריקט אויפ'ן הארצען. ער אין 
שוין געווען נעבען הויז, וואו דער סטודענט וואסילי פּעדאָראָװיטש 
סעמיאָנאָוו האָט געוואוינט. 

סעמיאָנאָוו איז געווען קראנק אויף שווינדזוכט, און איז דער- 
פאר שטענדיג געזעסען אין דער היים, און ער האָט איצט בעגעגענט 
דעם חבר, מיט א פערגעלטען, פינסטערן געזיכט צוליעב'ן הוסט, 
װאָס האט זיך פערשטארקט געגען אָבענד און מחמת דעם נאסען 
וועטער. 

-- אָ, דאָס ביזטו -- האָט ער א זאָג געטהאָן, עפענענדיג 
די טהיר. כאָטש די פּאָרטאָטשקע איז געווען אָפען, איז אין צימער 
געווען שטאַרק אָנגערויכערט. סעמיאָנאָוו, מיט זיין קראַנקער 
ברוסט, האָט זיך פון טאַבאַק דאָך ניט געקענט אבגעוואוינען. 

-- רויכערסט שוין ווידער --- האָט ראָסלאװלעװו מיט פריינר- 
ליכען פארוואורף און מיטלייד א זאָג געטהאָן, אראָבווארפענדיג פון 
זיך דעם מונדיר און דאָס היטעל, 

-- אלץ איינס -- האָט סעמיאָנאָוו אונבעשטימט א מאך 
געטהאָן מיט דער האנד. אין זיין קול, אויסער טעמפּער גלייכניל- 
טיגקייט, האָט זיך נאָר ניט געהערט. 

-- נוֹ... --- האָט ראָסלאװולעוו אָנגעהויבען, זיך געועצט, פער- 
רויכענט א סינארעט און נלייך גענומען רעדען וועגען דעם, װאָס 
האָט איהם אזוי געדריקט. --- איך בין צו דיר מיט אן ענין... הא ! 

-- נו? -- האָט סעמיאָנאָוו וי גלייכגילטיג געפרעגט. דאָס 

װאָרט איז ביי איהם ארויס מאָדנע צוצוינען, זיין געזיכט האָט זיך 
געקאָרטשעט פון א פּיינליכען אָנפא? פון הוסט, און ער האָט אָנ 
געשטריינגט אלע כוחות זיך איינצוהאלטען דערפון. איהם האָט 
זיך אלץ געדוכט, אז זיין קראנקהייט און זיין הוסט, און דער ליי- 
כעץ, װאָס ער גיט ארויס, און זיין שטענדיג פערבלוטיגטער, בע- 
שפּיגענער שנופּטיכעל, וועקען אין די אַרומיגע ניט מיטלייד, וי 
זיי זוכען עס צו ווייזען, נור עקעל. ווען ער פלעגט הוסטען, אָדער 
ער פלענט ארויסנעהן אין פאָדערצימער זיך אויסכראקען, האָט ער 
נעפיהלט, אז מען מיידעט אויס צו קוקען אויף איהם, אז מען קעהרט 
זיך אֶב, און ער פלעגט זיך אליין פאָרקומען װי א שמוציג-עקעל- 
האפטער נאסער פלעק, װאָס עס נעהמט אָן אן איבעל צו שטעהן 
נעבען איהם. און כאָטש אלע מאָל אין אזעלכע פעלע אין ער נע- 
ווען בעוואוסט ביי זיך, אז ער האָט א רעכט צו קרענקען, שפּיען, 
הוסטען, אז קיינער טאָר זיך ניט דערווענען צו פעראכטען איהם 
דערפאר, דאָך האָט ער געליטען און געפיהלט א שרעקליכען האַס 
צו אלעמען. 

פאר דריי טריט פון ראָסלאװולעװ'ן האָט זיך געפיהלט דער 
פרישער, אנגענעהמער ריח פון קאלטען לופט, אריינגעבראכט פון 
דרויסען, און פון יונגען, געזונדען מענשען. און דער מונטערער, 
שטארקער ריח איז אריינגעדרונגען אין סעמיאָנאָוו'ס לונגען און 
זיי פערשאפט א תענונ. אָבער פאר סעמיאָנאָוו'ס בעוואוסטזיין, 
דעם פערניפטעטען פון קראנקהייט און טויט-שרעק, אין דער ריח 
געווען אונערטרעגליך שווער, פערהאסט. 

-- נו? -- האָט ער איבערגע'חזר'ט און ניט אויסגעהאלטען. 
ער האָט זיך פערהוסט און א שפּריץ געטהאָן מיט דרי דינע, פער- 
ברענטע ליפּען. -- אה, טייווע?! -- האָט ער מיט אונענדליכען 
האס צו זיך און צום הוסט און צו ראסלאוולעוו'ן א כריפּע געטהאָן. 

און טאקע מיט דעם געפיהל, װאָס סעמיאָנאָוו האָט חושר גע- 
ווען, זיך עקלענדיג און מיט דעם מיטלייד פון א שטארקען און 
שעהנעם צו א קראנקען און מיאוס'ען, האָט ראסלאוולעוו געקוקט 
אָן א זייט, אָבער ער האָט ניט געטראכט וועגען איהם, נור וועגען 
דעם, וי אָנצוהויבען. 

און ווען סעמיאַנאָוו האָט אויפגעהערט צו הוסטען, איז אִב- 
געגאנגען פון שפּיייקעסטעל, זיך געזעצט אויפ'ן בעט און זיך גע- 
נומען רייבען די מיעדע ברוסט, האָט ראָסלאװלעוו אָנגעהויבען : 

--- געדענקסט, איך האָב דיר דערצעהלט וועגען דער פּראָס- 
טיטוטקע, וועלבע... יע 

-- איך געדענק -- האָט סעמיאָנאָוו געענטפערט. אין דער 
אמת'ן האָט ער אינגאנצען פערגעסען, נור איהם האָט זיך געװאָלט 
וואס גיכער איבערשלאָגען ראסלאוולעוו'ס געזונדען, שעהנעם קול, 
-- אזוי, באלעוועסט זיך מיט זיי --- האָט ער מיר נישט דיר נישט 
צונעלעגט. 

ראסלאוולעוו האָט א גלאץ געטהאָן אויף איהם מיט זיינע 
פערוואונדערטע אויגען און אֶהן שום פערלעגענהייט לוסטיג זיך 
אָבגערופען. 

--- וי זשע אַנדערש,.. אַלע זיינען מיר בשר ודם'ס... --- ערשט 
ווען ער האָט דאָס שוין געהאט ארויסגערעדט, האָט ער זיך דער- 
מאָהנט אן סעמיאָנאָו'ס קראנקהייט און צומישט אנטשווינען גע- 
װאָרען. 

אויך סעמיאָנאָוו האָט געשווינען. מעכאניש האָט ער געצופּט 
און געדרעהט זיין שיטער בערדעל. 

-- נו, איז װאָס ? --- האָט ער ווידער א פרעג געטהאָן. 

-- יא, -- איז ראסלאוולעוו לעבעדיג געװאָרען --- האָב איך 
איהר פון דאָרט צוגענומען און איהר אריינגעגעבען אין א היים... 
נעהמט זי... בעדענק נור... און פערליעבט זיך אין מיר ! 

און ביי די ווערטער האָט ראסלאוולעוו זיך פאָרגעשטעלט סא- 
שא'ן, אזא ריינינקע, פרישע, בעת ער האָט איהר געהאלזט און נע- 
קושט אין שפּיטאָל, און איהם איז פאָרגעקומען מאָדנע, װאָס ביי 
איהם רעדט זיך ארויס אזוי לוסטיג און לייכט , פּראָסטיטוטקע". 

--- וואס איז דער וואונדער ? -- האָט סעמיאָנאָוו זיך אֶב- 
גערופען. ער האָט געכאפּט זיין פעראכטענדען טאָן און זיך בע- 
ליידיגט פאר דער פּראָסטיטוטקע, װוי פאר זיך אליין --- דו האָסט 
דאָך איהר גערעטעט! רעטער מיינער... הא ! 

ראסלאוולעוו, כאָטש ער איז זיכער געווען, אז ער האָט נע- 

האנדעלט שעהן, און אז ער איז טאקע א רעטער, האָט דאָך זיך 
דערפיהלט קאָמיש און אונבעקוועם. 

--- ניין, אויף מיין עהרען װאָרט --- האָט ער לאכענדיג וויי- 
טער גערעדט--זיך פערליעבט..---און איידער ער האָט בעוויזען צו 
בעקלערען, װאָס ער רעדט, האָט ער צוגעגעבען --- און ווייסט, זי 
איז שוין נאָר, גאָר א שעהנינקע, א מחיה !... 

-- און דו אין איהר האָסט זיך אויך פערליעבט ? -- האָט 
סעמיאָנאָוו א שמייכעל געטהאָן, און זיין שמייכעל איז דאָס מאָל 
געווען א גוטמוטהיגער. 

ראסלאוולעוו האָט געװאָלט ענטפערען מיט א שמייכעל, נאָר 
ער האָט זיך באלד פערכאפּט: 

-- נאַרישקײיטען, װאָס קען דאָ זיין פאר א ליעבע! עס 
האָט מיך פּשוט אָנגענומען א רחמנות, ווען זי האָט מיר אין האנר 
א קוש געטהאָן,.. און בכל? א שעהן פּנימ'על, און איך האָב דאָך 
איהר פון פריהער געקענט. 

--- הייסט עס, אז אויך נאָךְּ דער רעטונג ,עסק'פטו" זיך מיט 
איהר? -- האָט סעמיאָנאָוו געפרעגט מיט ביטערען שפּאָט. 

--- ניין, װאָס רעדסטו! -- און ראָסלאװולעוו איז רויט גנע- 
װאָרען. ער האָט אזוינס מיט'ן נאנצען הארצען געהאלטען פאר א 
שאנדע. 

--- נור װאָס זשע דען ? 

ראסלאוולעוו האָט זיך א וויילע געשלאָגען מיט דער דעה און 
מיט שרעק האָט ער זיך דערמאָהנט אן אלץ, וואס איז פארגעקומען 
צווישען איהם און סאשא'ן אין שפּיטאָל. 

--- פערפאלען... איך ווייס, אז דאָס איז ניט גוט! -- האָט 
ער צוטרויליך א זאָג געטהאָן און האָט גענומען דערצעהלען אלץ, 
װאָס עס איז געווען. 

סעמיאָנאָוו האָט געהערט און געשוויגען, און אלץ געדרעהט 
די דינע הערעלאך פון זיין קאלירלאָז בערדעל? און זיך איינגעהאלטען 
פון הוסטען. און דאָ אין צימער, מיט דעם פוילען ריח פון רפואות, 
כיים שיין פון א קליין, שלעכט לעמפּעל, נעבען א שווייגעדיגען און 
קראנקען מענשען, װאָס איז פערביטערט געגען אלץ און אלעמען, 

האָט אזוי מאָדנע ניט געפּאסט, װאָס ראסלאוולעוו דערצעהלט, אז 
ער איז באלד אנטשוויגען געװאָרען און פרעגענריג געקוקט אויף 
סעמיאָנאָוו'ן. 

--- וואסילי פּעדאָראָװיטש! -- האָט מיט א דין קול'כע? א 
רוף געטהאָן סעמיאָנאָוו'ס באלעבאָסטע פון הינטער'ן וענטעל. 
ער איז איינגעשטאנען ביי א פרוי פון פּראָסטען שטאָדטישען 
שטאנד. 

--- װאָס אי ? -- האָט סעטמיאָנאָוו זיך אָבגערופען און דעם 
קאָפּ ניט אומגעקעהרט. 

-- טהע װעט איהר טרינקען? 

--- דערלאנגט. 

עס האָט זיך דערטראָנען א קליננלען מיט די כלים, די טהיד 
האָט א סקריפּע געטהאָן, און א מאָנערע, טראָגעדיגע פרוי אין א 
טיכעל האָט אריינגעטראגען א בלויען טהע-קעסטעל און נאָך איינס, 
א ווייס און קליינס, צוויי דיקע נלעזער און סיטנע ברויט. בעת 
זי האָט עס פונאנדערגעשטעלט אויפ'ן טיש, האָבען די סטודענטען 
נעשוויגען. 

--- איהר װועט אליין פערקאָכען ? 

-- אליין -- האָט סעמיאָנאָוו געענטפערט. 

זי איז אוועק, פערציהענדיג די עקען פון איהר טיכע? אויפ'ן 
רונדען קיילעכדינען בויך. 

סעמיאָנאָוו האָט ארויסגענומען דאָס טהעע און פערשאָטען 
דאָפ קעסעלע. ראסלאוולעוו האָט אויפמערקזאם זיך צוגעקוקט צו 
דעם, מיט א געפיהל? פון איבערראשונג און בעליידיגונג. 

,װאָס זשע שווייגט ער? ער וייס דאָך װוי שווער עס אין 
מִיר נגעווען דאָס אַלְץ אַרױסצזאָנען, און שווייגט. און, אנב, װאָס 
זויל איך פון איהם ?... ער װעט סיי וי סיי ניט געהן.. בעסער 
אָנשרייבען... נאטירליך, בעסער אָנשרייבען". 

-- נו, וואס זאָגסטו דערויף ? --- האָט ער פערלענען און ניט 
גערן א פרעג געטהאָן. 

-- װאָס ? -- האָט סעמיאָנאָוו גלייכנילטיג איבערנעפרעגט. 

-- אָט וועגען דער גאנצער געשיכטע! -- האָט ראסלאוולעוו 

ארויסגעמורמעלט. ער האָט זיך געמאכט וי ער שמייכעלט, אָבער 
אין הארצען האָט עס איהם שטארק פּערדראָסען. דאָס פּנים האָט 
זיך איהם אָנגעגאָסען מיט בלוט און ער האָט מורא געהאט, אז סע- 
מיאָנאָוו װועט עס בעמערקען. 

-- און איך װעל דיר אָט װאָס זאָגען --- האָט סעמיאָנאָוו בייז 
זיך אָבגערופען -- דאָס זיינען אלץ נארישקייטען. 

--- וי ? 

-- אזוי... איך הייב דיך ניט אָן צו פערשטעהן : װאָס האָסטו 
זיך פון העלער הויט גענומען דערפאַר און װאָס פּייניגסטע זיך 
איצט ? 

-- א מאָדנע זאך, -- האָט ראסלאוולעוו פעראיבע? נעהאט 
-- װאָס האָסטו זיך גענומען ? און דו װאָלסט זיך ניט גענומען ? 

-- ניין -- האָט סעמיאָנאָוו צודלהכעיס'דינ געענטפערט. 

-- מאכט עס דיר וועניג כבוד... -- האָט ראסלאוולעוו א 
שמייכעל געטהאָן. 

-- ניין, ניט וועניג ! --- האָט סעמיאָנאָוו קוויטשענדיג אויס- 
נעשריען און װוידער שווער און װעהטאָגדיג זיך צוהוסט. ער האָט 
געכריפּעט, געשטיקט זיך, געשפּיגען און געכראקעט, און זיין גאנ- 
צער מאָגערער קערפּער האָט זיך געטרייסעלט און זיך געקרימט. 

ראסלאוולעוו האָט געקוקט אויף איהם און געווארט, אז דאָס 
זאָל זיך ענדיגען; ער איז געװאָרען פּערדראָסינ און אונגעדולריג, 
און האָט שיער ניט אויסגעשריען: ,, הער זשע שוין אויף אַמאָל !* 

סעמיאָנאָוו איז ענדליך אנטשוויגען געװאָרען. ער האָט שווער 
געסאָפּעט. ער האָט אָבגעװוישט די טרעהרען, װאָס זיינען אָנגע- 
לאָפען אין די אויגען, און דעם קאלטען שווייס פון שטערן. 

-- װאָס פאר א רעכט האָסטו געהאט צו ראטעווען איהר ? 
-- האָט ער גערעדט מיט שוװוערען אטעם -- גיב נור א קוק, א 
רעטער... מיינע רעטערס |... 

-- אז א מענש טרינקט זיך !... 

--- און אליין ביז'ן קאָפּ פערזונקען --- האָט סעמיאָנאָוו שפּאַ- 
טיש איבערגעשלאָגען --- זאָג מיר אקאָרשט, לעבסטו ריין ? 

--- א מאָדנע פראגע... פערהעלטניסמעסיג -- האָט ראסלאוו- 

לעוו א מורמעל געטהאָן. ער האָט זיך דערפיהלט אונבעקוועם. 

--- פערהעלטניסמעסינ! -- האָט סעמיאָנאָוו איהם איבער- 
געקרימט מיט א קוויטש -- אלע זיינען אויסוואורפען, און דו ביזט 
אן אויסוואורף, און זי איז אן אויסוואורף. דו, װוי אלע, ביזט אזוי 
ווייט פון אידעאל פון ריינקייט, וי זי, און זאָל מען דיך אקאָרשט 
נעהמען ראטעווען, װאָלסטו געזעהן, װאָס פאר א מינע פון ענט- 
ריסטונג דו װאָלסט געמאכט. 

-- אָט האָפטו דיר --- האָט ראסלאוולעוו זיך צוזונגען --- א 
פערגלייך אביסעל. נאָך אלעמען איז זי אן עפענטליכע פרוי, און 
איך... 

--- און דו ביזט דער יענינער, װאָס בענוצט זיך מיט איהר... 
און, אנב, ניט דאָס איז דער עיקר... זיי אזוי גוט זאָג מיר, פאר וואס 
פעראכטען מיר אט די דאָזינע עפענטליכע פרוי ? טהוען זיי 
עפּעס... עמיצען ווען שלעכטס ? גנבים, מערדער, אלערליי נוואלט 
מענשען פעראכטעט מען דאֶך ביי אונז וועניגער... זיך אליין פער- 
אכטען איז שווער, טאָ לאָמִיר פעראכטען אנדערע פאר אונזערע 
זשע... און, אנב, אויך דאָס איז ניט דער עיקר --- האָט סעמיאָנאָוו 
זיך אליין איבערגעשלאָגען, א מאך געטהאָן מיט דער האנד און גע- 
נומען אָנגיסען זיך טהעע. 

-- װאָס זשע ? -- האָט ראסלאוולעוו א פערוואונדערטער 
איהם אָנגעקוקט. 

און ער האָט פּערדראָסיג געטראכט : , ניין, איהם קען מען ניט 
בעטען וועגען דעם". 

--- צו װאָס ? עס וועם צו גאָרנישט פיהרען! -- האָט סע" 
מיאָנאָוו טרויעריג ארויסגערעדט און איז אנטשווינען געװאָרען. 

אויך ראסלאוולעוו האָט געשווינען א וויילע. 

--- אָט זאָגסטו, צו זיי טהוען עמיצען שלעכט, -- האָט ער 
אונענטשלאָסען אָנגעהויבען, זוכענדיג ווערטער אום צו צוקומען 
צו איהם מיט זיין ביטע און ניט געפינענדיג זיי. --- און סיפיליס 
איז קיין שלעכטס ניט ? 

סעמיאָנאָוו האָט פּלוצלונג אַ שמייכעל געטהאָן מיט אזא אומע- 
טינען, פערהאלטענעם שמייבעל. 

--- יעדע קראנקהייט, ברודער, איז א שלעכטס, די ערגסטע, 
לאמיר דיר זאָגען. און סיפיליס איז אַ שלעכטס... נור ווען איך 
װאָלט געקענט, --- האָט ער ווידער זיך אויפנגערייצט און די פּינ- 
טעלאך אין זיינע אויגען זיינען געװאָרען אזוי ברייט, און ער האָט 
גענומען כאפּען די ווערטער, --- װאָלט איך אזא גאָרנישט, וואס 
ווערט צוגאננען צוליעב יעדער פרויקע, שטעקט זיך אָן און צו- 
וויינט זיך דערנאָך, איך װאָלט אזא גאָרנישט ניט אָנגעהויבען 
היילען. 

,ניין, איהם קען מען ניט בעטען" -- האָט ראסלאוולעוו ווידער 
א טראכט געטהאָן. 

-- נו, ברודער, היינט ביזטו מיר עפּעס... בעסער געהן א 
שפּיעל טהאָן ביליאַרר... 

-- און נאָך װאָס װעל איך דיר זאָגען -- האָט סעמיאָנאָו 
מעכאניש איהם דערלאנגט די האנד און ניט געמערקט, אז ער געהט 
אוועק, --- ווען לייט האָבען חשק און האַלטען עס פאר נויטיג אויסצו- 
בעסערען אנדערע, איז דאָס פריהער פון אלץ זייער גוטער ווילען... 
נו, אזוי צו זאָגען, זייער א בעדערפניש... אויב אזוי, דארף מען 
ניט זיי אונטערטהעניגסט דאנקען, נור זיי דארפען זיך פלייסען 
מיט אלע כחות, אז יענע זאָלען זיי טהאָן די טובה און זיך לאָזען 
אויסבעסערען נאָך זייער רעצעפּט... אָט װאָס ! 

ראסלאוולעוו, וועלכער האָט שוין געהאט אָנגעטהאָן דעם מונ- 
דיר און דאָס היטעל, האָט געװאָרפען אויף איהם אַ זינלאָזען בליק 
און א פרעג געטהאָן : 

-- צו װאָס רעדסטו דאָס אלץ ? 

-- אָט דו, צ. ב. ש. קריכסט מיט דיין אויסבעסערונג, און 
אליין אויך... 

-- זי האָט דאָך אליין געבעטען. 
אליין ? אָט דערצעהלסטו דאָך, אז זי האָט זיך אין דיר 
פּערליעבט... זי... זי האָט ביי דיר גליק... מענשליכקייט געזוכט, 
עס איז מיאוס געװאָרען די אייבינע טיערישע פעראכטונג... און 
װאָס האָסטו איהר אנטקעגען געבראכט ? פּאַפּירענע ריינקייט... 

אָבער צו װאָס טויג ריינקייט אן אומגליקליכען מענשען ? עך, איהר 
אלע! 

--- װאָס רעדסטו, אויף נאמנות ! -- האָט ראַסלאװולעװו פער- 
דראָסיג א זאָג געטהאָן. ער האָט שוין נעהאלטען אין אוועקגעהן. 

אָבער סעמיאָנאָוו מיט כעס און מיט אָנגעלאָפּענע הייסע טרעה" 
רען פון רחמנות צו זיך אליין, האָט איהם נאָכגעפאָלנט אין טונ- 
קעלען פאָדער צימער. ראסלאוולעוו האָט זיך נעפּאָרעט מיט די 
קאַלאָשען, און סעמיאָנאָוו האָט אַלץ נערעדט. 

-- שוין זשע פערשטעהסטו נאָך אלץ ניט, אז ריינקייט און 
מצוות זיינען נויטהיג און גוט בלויז פאר א זאַטען בויך. 

-- מיר האָבען שוין געהערט די זאכען ! -- האָט ראסלאוולעוו 
א מורמעל געטהאָן, עס האָט איהם גענומען דערעסען דאָס אונ- 
בעגרייפליכע כעס'ן זיך און דאָס הייזעריגע פּישצען פון קראנקען. 

--- ניין, ניט געהערט ! -- האָט פעמיאָנאָוו אויסגעשריען און 
אויסגעפאָכעט מיט די הענד. אין זיין קול האָבען זיך געהערט ביי- 
זע טרעהרען. --- דאָס איז אן אמת ! איך זאָג עס דיר... אָט שטארב 
איך און איך ווייס עס... קיינער װעט שוין מיך ניט בעשווינדלען 
מיט רחמנות'דינע ווערטער! מען דארף גנליק, מען דארף געזונד, 
שטארבען דארף מען ניט, און ניט... דאָס... 

ראַסלאװולעװו האָט איהם אָנגענומען פאַר אַ קנעפּעל, און קו- 
קענדיג איהם אין פּנים פון אויבען אראָב, האָט ער גוטמוטהיג נע- 
רעדט : 

--- אודאי נליק... איך װוי? דיך טאקע בעטען... מעהר פון אלץ 
װוי? איך, אז זי זאָל גליקליך זיין... און זיין פּנים האָט אָנגענומען 
א זעלבסטצופריעדען-בעשיידענעם אויסדרוק. 

-- טו האָב חתונה מיט איהר... זי האָט דיך ליעב, האָב 
חתונה !... אָט האָסטו נליק !... דאָס איז פאר'ן אָנפאנג... 

--- נארישקייטען ! -- האָט ראסלאוולעוו זיך צולאכט אוים- 
ריכטיג, אָבער אֶהן הארץ, --- מיר דוכט זיך אויף אן אמת, אז זי 
מיינט נאָר ניט קיין שפּאס... טהייערער, געה מאָרגען צו איהר... 
זי איז איצט אין שפּיטאָל פאר א פלענערין... גיב איהר דאָס נעלר, 
זאָג איהר : פון מיר אויףּ א מאשינקע און ווייטער דאָרט... א ניט, 

זאָל איך אַזױ לעבען, בעקומט זיך אן אומגליקליכע לאגע... דער טיי- 
ווע? ווייס וואס... איך קען דאָך ניט אויף אן אמת מיט איהר חתונה 
האָבען. 

סעמיאָנאָוו האָט שוויינענדיג געקוקט אויף זיין רויט, ווייך, 
דיק און געזונד פּנים. 

-- ביזטו א לומפּ! -- האָט ער ארויסגערערט מיט א דומ- 
פּיגען קול, װי שטיקענדיג זיך מיט האס. 

--- װאָס ? --- האָט ראסלאוולעוו ניט דערהערט. 

ער איז געווען במעט צוויי מאָל אזוי גרויס וי סעמיאָנאָו, 
און זיין גאנצער געזונדער קערפּער האָט געאטהעמט מיט קראפט 
און זיכערהייט. 

--- א לומפּ ביזטו ! --- האָט סעמיאָנאָוו איבערגע'חזרט, אָבער 
געגען זיין ווילען אין עס דאָס מאָל ארויסגעקומען שפּאסיג און 
שפּילעווריג. 

-- נו, לאָז עס ! -- האָט ראסלאוולעוו זעלבסט צופריעדען 
און אויפגעלעגט זיך צושמייכעלט --- און דו זיי א פריינד און 
מאך עס אב פאר מיר... האַ? 

די שיטערע הערעלאך האָבען זיך סעמיאָנאָװו'ן צוגעקלעפּט 
צום קאַלטען שטערן, איהם איז שווער געווען צו שטעהן. ער האָט 
נעפיהלט אזא רחמנות צוֹ זיך און זיך געשעהמט דערמיט, װאָס 
ער האָט געזאָגט. 

--- גוט -- האָט ער געענטפערט און בשעת מעשה געקוקט 
פיט א קרומען בליק אין ווינקעל אריין. 

ראסלאוולעוו האָט פעסט און פריינדשאפטליך געדריקט איהם 
די האנר. 

--- נו, א דאנק ! און איצט געה איך... וועסטו מאָרגען אהין 
געהן ? 

יא, 

--- טו, אויף ווידערזעהן. 

--- אויף ווידערזעהן. 

ראסלאוולעוו האָט נגעעפענט די טהיר און איז ארויס אויף די 

! שטינען, זיך אומגעקעהרט און א שמייכעל? געטהאָן צו סעמיאָנאָוו'ן. 

די טהיר האָט זיך פערמאכט, און מען האָט געהערט, װי ער לאָזט 
זיך לאננזאם ארונטער פון די טרעפּען. סעמיאָנאָוו איז געבליבען 
אליין אין האלב-טונקעלען פאָדערצימער. א מינוט איז ער געשטא- 
נען אונבעווענליך און אלץ בלייכער און בלייכער געװאָרען. פּלוצ- 
לינג האָט ער זיך אָבגעריסען פון אָרט, ארויסגעשפּרונגען אויף רי 
קאלטע שטיענען, זיך איבערגעבויגען מיט'ן גאנצען קערפּער איבער 
די פּארענצעס און מיט אן אָבגעריסענעם קול, מיט אויסערגעוועהנ- 
ליכער בייזקייט און פעראכטונג, האָט ער מיט אלע כוחות אויס- 
געשריען אין דער פּוסטקײיט אריין : 

--- לומפּ! טפו זאָלסטו ווערען ! 

זיין קו? האָט הילכיג זיך אראבגעקייקעלט מיט'ן שװוינדע?- 
בוינען פון די טרעפּען, און סעמיאָנאָוו, ציטערנדינ מיט'ן גאנצען 
קערפּער פון דורכנעהמענדער קעלט און פון צאָרניגער אויפרעגונג, . 
האָט לאנג זיך צונעהערט, אריבערגעבויגען איבער דער פּארענצע, 
ביז עס האָט איהם אָנגענומען אן אימה פון דער שוויינגעדיגער פּוסט- 
קייט, קוים בעלויכטען מיט רויכערדינע לעמפּלאך. 


.2 


רי פלענערין, וואס די נאַכט אין איהר רייה געווען, האָט 
באנינען אויפגעוועקט סאשא'ן און איז אוועק וועקען אנדערע. עס 
איז נאָך געווען גאנץ פינסטערליך, דורך די פענסטער איז קוים, 
קוים דורכגעדרונגען א שוואך, בלייך-גרוי און אומעטינ ליבט, עס 
איז געווען פייכט און קאלט אין דער גרויסער נגעביידע, װאָס האָט 
זיך אָבנעקיהלט איבער דער נאכט. סאשא האָט זיך איילענדיג 
אָנגעטהאָן. זי האָט די גאנצע נאכט געציטערט און איהרע צייהן 
האָנען גיך-גיך געקלאפּט; זי האָט נעפיהלט, אז איהר לייב קאָר"י 
טשעט זיך און ווערט װוי אױיסגעשאָטען מיט קליינטשינקע בלעזע- 
לאך. אויך די אַנדערע פלענערינס, קוים זיכטבאַרע אין דעם האַלב- 
דונקעל?, האָבען געציטערט אויף זייערע בעטען. אלע האָבען גע" 
שוויגען. יענע, וועלכע האָט געװעקט, האָט ניט אױיסגעטאַנענער- 
הייד זיך א װאָרף געטהאָן אויף'ן בעט דערביי און איז נלייך איינ- 
געשלאָפען; ‏ סאשא האָט געזעהן איהרע מיעדע, איינגעפאלענע, 

? טונקעלע אויגענלעדלאך אויף איהר בלייך נעזיכט, וואס האָט אויס- 

געקוקט וי בלוי ביים שוואכען שיין. 

נאָך אלץ ציטערענדיג האָט זי געזוכט זיך צו דערווארעמען 
דורך אייגענע בעוועגונגען. זי אין ארויס אונטען, אין עס צימער 
פון די בעדיענטע, װאָס איז געווען אין קעלער-שטאק. דאָרט איז 
געווען נאָך קאלטער, פייכטער און אזוי פינסטער, אז מען האָט 
געמוזט אָנצינדען די עלעקטרישע לעמפּלאך, װאָס זיינען געהאנגען 
פון נידריגען געוועלבטען סופיט. 

און פּונקט ביי אזא גרינליכען טיש, וי אין דער אנשטאלט, 
האָט סאשא איילענדינ און בריהענדיג די ליפּען זיך אָננעטרונקען 
מיט טהעע. זי האָט געזוכט צו דערווארעמען איהר פּנים און איהרע 
הענד מיט דער הייסער פּארע. 


--- קענסט זיך נאָר ניט דערווארעמען -- האָט זי געמורמעלט. 

די דיקע, אלטע פלעגערין, וואס אין געזעסען לעבען איהר, 
האָט שווייגענדיג אויף איהר א קוק געטהאָן און גלייכגילטיג זיך 
אָבגעקעהרט, 

,װאָסערע אונהיימליכע מענשען זיי זיינען !" -- האָט סאשא 
א טראכט געטהאָן, , און אַלֶע אזוי !" 

זי האָט דאָס שוין געהאט בעמערקט און געטראכט, אז דאָס 
איז דערפאר, װאָס די ארבייט איז דאָ א שווערע, לאננוויילינע און 
עקעלדיגע, און אז לעבען לעבען זיי אויך לאננווייליג און מאָנאָטאָן, 
און רק איינער דעם אַנדערן אויף די אויגען, צווישען איבלע ריחות, 
קראנקע קאפּריזען, צווישען מענשען װאָס מאטערען זיך און שטאר- 
בען אלע אויף איין שטייגער. 

,אי, איז דאָס א לעבען !" -- האָט זי א טראכט געטהאָן, און 
האָט זיך אויפגעהויבען און אװעקגעטראָגען דאָס קריגעל אויף איהר 
פּלאץ, --- איך װאָלט בשום אופן דאָ ניט נגעבליבען!... און אָט 
לעבען דאָך מענשען, און עלטערן זיך... קיין ליכט, קיין פרייר... 
גאָט מיינער... ווען ניט מיטענקאַ, װאָלט איך א שפּיי געטהאָן אויף 
אי ל. 


--- קאָזאָדאָיעווא, אייך רופט די קראנקע אייערע! -- האָט 

א פלעגערין געזאגט און אין פארבייגעגאננען קלינגענדיג מיט רי 
פלעשלאך... 

סאשא האָט אָבנעזיפצט, האָט זיך צורעכט געמאכט די האָר 
און איז אוועק צוריק אויבען מיט די ליידיגע, ברייטע --- שוין צו 
ברייטע --- און זויבערע שטיעגען. איהרע טריט האָבען משונה ווילד 
אָבגעהילכט אין דער פּוסטקייט. 

אין צימער פון דער קראנקער באראָנעסע איז די לופט געווען 
א שטיקענדע און ניט נור א ווארימע, נור א זודיגע, װוי אין א באָד, 
עס האָט געשמעקט מיט רפואות, פּארפיומען, װאָס מען האָט גע- 
שפּריצט אום צו פערשטיקען דעם נורנעם, זיסליכען און שארפען 
ריח פון פוילענדען קערפּער. סאשא'ן ראָט אזש אין קאָפּ א זעץ 
נעטהאָן, ווען זי איז אריין אין אָט דער לופט פון קאלטען קאָרידאָר. 

די באראָנעסע איז געלענען אויפ'ן רוקען און נעקוקט צו דער 
טהיר מיט די איינגעפאלענע, קראנקע און צורייצטע אוינען. די 
מוי? ווינקלען האָבען זיך נעהויבען ארויף און אראָב. מיט איהרע 
דינע, פּערקרעמפּפטע פינגער האָט זי קרענקליך איילענדיג געפיהרט 
איבער דער קאָלדרע. אויף יענער ברוסט, װאָס דער קרעבס האָט 
געפרעסען און וועלכער קיין אָפּעראציע האָט ניט געקענט העלפען, 
איז געלעגען א פּענכער מיט אייז, איינגעוויקעלט אין א האנדטוך. 

--- גאָט מיינער --- האָט זי מיט א קאפּריזנע-פערליטענעם 
קול בעגעגענט סאשא'ן --- מען קען זיך דאָך נאָר ניט אייך דער- 
רופען... אָט די פערד פערשטעהט נאָר ניט... איך האָב די נאנצע 
נאכט ניט געשלאָפען... גיט אייז אהער... קעהרט מיך אום... 

איהר שוואך, קאפּריזנער קול האָט דערעסינ נעקלונגען סא- 
שא'ן אין אויער, בעת זי האָט ארונטערנעשטעקט איהרע הענד אונ- 
טער דעם מאָדנע שווערען, אָבגעלאָזענעם קערפּער פון דער באראָ- 
געסע און איהר אונטערגעהויבען אויף רי קישענס. 

--- העכער... נאָך... מיין נאָט, איהר טהוט מיר וועה... נאָך... 

דער גערוך פון נאסען, קראנקען שווייס, װאָס האָט אָנגע- 
זאפּט איהר העמד, האָט סאשא'ן א שלאָנ געטהאָן אין פּנים און 
אין מויל, די לייליכער אונטער איהר האָבען זיך צונויפגעדרעהט 
און זיינען געווען עקעלריגע, הייסע. 

-- ווילט איהר טהעע אָדער מילך ? --- האָט סאשא געפרעגט, 
אָבכאַפּענדיג דעם אָטהעם און צורעכט מאַכענדיג די צושאָטענע האָר. 

די באראָנעסע האָט ניט גלייך געענטפערט. מיט איהרע 
בייזע, פינסטערע אויגען האָט זי געקוקט אויף איהר גלייך אין פּנים 
אריין. 

-- מילך ? -- האָט סאשא איבערגעפרעגט. 

-- אך, זעלבפט פערשטענדליך ! איהר ווייסט דאָך, װאָס איך 
טרינק אין דער פריה ! --- האָט די באראָנעסע צורייצט געענטפערט. 

סאשא האָט אָבגעשוויגען און איז אוועק נאָך מילך. 

און איך האָב אויף א האָר קיין רחמנות ניט אויף איהר 
--- האָט זי אראָבגעהענדיג פון די טרעפּ, נעטראכט וועגען דער 
באראָנעסע --- א געזונטע האָט זי אויך נעמוזט זיין אזא שלעכטע....* 

דעם ערשטען טאָג האָט סאשא רחמנות נעהאט אויף איהר, 
און עס איז איהר געווען שרעקליך און אזוי מאָדנע צו טראכטען, 
אז אָט די פרוי איז קראנק און אז דער לייב ביי איהר פוילט, און 
אז זי װועט באלד שטארבען. אָבער די שווערע, עקעלדינע ארבייט 
ארום איהר האָט באלד אָבגעטעמפּט איהרע געפיהלען, אָט וי ביי 
די צוויי גרויסע פּוױערים, װאָס זיינען געקומען אנטקענען סאשא"'ן, 
נור וואס זי איז אריינגעקומען. זיי האָבען גלייכגילטיג געשלעפּט 
א ווייסען טרעגער פאר עמיצען, וואס איז ביי נאַכט געשטאָרבען, 
געשלעפּט און זיך געזידעלט צוליעב עפּעס א ליילאך. סאשא איז 
שוין נאָר מעכאניש געגאנגען ארום דער קראנקער, איהר איבער- 
געקעהרט, געטראָגען די כלים, געקאָרמעט און געטראכט ניט ווענען 
איהר, נור וועגען זיך. 

די מילך האָט אויפנעקאָכט, און סאשא איז געקומען צוריק. 

--- שוין זשע קענט איהר ניט גיכער, --- אֶה, מיין גאָט, -- 
האָט די באַראָנעסע איהר בעגעגענט, שיער ניט מיט צייהן-קרי- 
צעניש. דאָס איז געווען די שנאה, די אונענדליכע קנאה פון א 
קראנקען, אונגליקליכען מענשען, צו א געזונדען און דורכדעם נליק- 
ליבען מענשען. 

--- וואס קען מען שוין גיכער ! -- האָט סאשא אבגעמורמעלט 
וי פאר זיך און פערדראסיג, 

-- איהר זאלט ניט וואנען מיר נראב צו זיין! -- האָט די 
באַראָנעסע אויסגעקוויטשעט. 

סאשא האָט אָבגעשוויגען. 

--- שוין ווידער מילך... וויפיעל מאָל געקאָכט ? 

--- צוויי. 

--- ניט אמת, איהר לייגט... קאָכט אויף נאָך אַמאָל, 

--- אויף מיין עהרענווארט, ציויי --- האָט סאשא געשמיי- 


--- און איך זאָג אז ניט... וי וואגט איהר צו שפּארען זיך מיט 
מיר... איך זאָג אייך, קאָכט אויף נאָך אמאָל... 

סאשא איז ווידער ארונטערגעגאנגען. 

עס איז געווארען דערוויי? טאָג, אין די קאָרידארען איז געווא- 
רען ליכטיג און ווארם. דורך די גרויסע פענסטער האָבען זיך נע- 
גאָסען שטראמען זונען-שיין, אבער דער שפּיטאָל האָט עס וי ניט 
בעמערקט, פו? פון זיין שווערען, איבעלדיגען און אבשטאַרבענרי- 
גען לעבען. אויך סאשא האָט ניט נעמערקט די ווארימקייט און 
דאָס ליכט, האָט געטהאָן איהר שווערע, פריידענלאָזע ארבייט, האָט 
געהויבען די קראנקע, זיי געקאָרמעט, און געגעבען רכּואות. . ערנאָך 
געגעסען מיטאָג, אונטען אין קעלער-שטאָק. 

נאָך מיטאג האָט זי זיך צוקריגט מיט איהר קראנקע. 

-- איהר מיאוס'קייט! -- האָט די באַראָנעסע געשריען, זיך 
פערכלינענדיג פון טרעהרען און מאכטלאָזען כעס. -- וי װאַגט 
איהר מיר גראָב זיין ! איהר ווייסט, ווער איך בין און װער איהר 
זייט !... 

סאשא האָט זיך דערשראלען און בעלייריגט. זייט זי אין 
ארויס פון שאַנדהױז, האָט קיינער אויף איהר אזוי ניט געשריען, 
און איהר האָט זיך שוין געדוכט, אז קיינער װעט קיינמאָל מעהר 
ניט זידלען, אז קיינער האָט איצט קיין רעכט אויף דעם. 

אין די קולות פון דער קראנקער, אין איהרע בייזע געשריי/י 
האָט זי דערהערט דגזעלביגע בעליידינונגען, וואס האָבען זיך גע- 
שאָטען אויף איהר אי; איהר פריהערדיגען לעבען, און אויף א רגע 
האַט זִידּ איהר אַבנעדוכט, אז זי זיצט אויפ'ן דיל, בערעקט זיך 

מיט רי הענד און אויף איהר קאָפּ און רוקען פאלען מיט װעהטאָג 
די קלעפּ פון דער , מוהמען". | 

און ווען די קראנקע איז פּלוצלונג אנשוויגען און בלייך גע* 
ווארען און פערקוועטשט די אויגען און עקשנות'דיג כיטרע איהר 
א שטויס געטהאָן אין פּלייצע מיט איהר ביינערדיגער, שוואכער 
פויסט, האָט סאשא פּלוצלונג זיך צואוויינט, פערשטעלט דאָס פּנים 
מיט די הענד און אוועק. 

-- גאָט מיינער, גאָט, --- האָט זי געשעפּטשעט -- כאָטש 
וואס גיכער ארויסרייסען זיך אין אמת'ן לעבען !... וואס אין דאָ 
אזוינס... מיטינקא, מיין ליעבינקער ! וואס קוקסטן... 

און זי האָט אליין ניט געוואוסט, וואס זי ערווארט פון איהם. 

אזוי איז אוועק א טאָג, א שווערער, וועהמוטיגער און לאנג- 
ווייליגער. 

שוין נאָר געגען אבענד איז א קראנקען-פלעגערין געקומען און 
פאשא'ן א רוף געטהאָן. 

-- עמיצער פרענט אויף אייך, --- האָט זי נעזאגט. 

--- געקומען ! און איך... נארישע ! -- האָט סאשא שיער ניט 
אויסגעשריען און כמעט לויפענדיג זיך אװעקגעלאָזען איבער'ן קא- 
רידאר, א לייכטע און א לוסטיגע, פערגעהענדיג פון ליעבע און ער- 
ווארטונג. זי האָט ערווארט עפּעס אויסערגעוועהנליך פרעהליכעס, 
וויכטיגעס. 

סעמיאנאוו, אין א לאנגען, שלעכטען רעקע?, צוריסען אונ- 
טער די ארעמס, איז געשטאַנען אין קאָרידאר, מיט דער היטעל אין 
האנד. 

-- דאָס זייט איהר קאזאדאיעוואַ ? --- האָט ער בייז געפרעגט. 
בייז איז ער געווען ניט אויף איהר, נור אויף דאָס שטיקעניש און 
װועהטאָג אין ברוסט, וואס האָט זיך היינט בעזונדערס פּערשטאַרקט. 

-- איך -- האָט סאשא געענטפערט, אבשטעלענדיג זיך אין 

האסט האַרט פאר איהם. 

-- איך קום פון ראַסלאַוװולעװ'ן -- האָט סעמיאָנאָו 8 זאָג 
געטהאָן. 

-- אַךּ, זייט אַזױ גום -- האָט זיך עפּעס ביי איהר אַרױס- 

גערעדט און זי איז רויט געװאָרען, --- זיי זיינען ניט קראַנק 4 -- 
האָט זי אונרוהיג אַ פרעג געטהאָן. 

-- ניין, געזונד, מסתמא -- האָט סעמיאנאָוו אלץ נאָך 
בייז אָבגעענטפערט און זיך צוהוסט, 

סאַשאַ האָט געשוויגען. 

-- ראסלאַװלעװו האָט געבעטען מיך אייך איכערגעבען, אַז 
ער פאָהרט איצט אַװעק און אַז ער װעט, מן הסתם, לאַנג אויסען 
זיין... דאָס הייסט ניט דאָס, נאָר איינפאַך, ער... אָט האָט איהר 
דאָ געלד, -- האָט סעמיאָנאָוו דורך'ן הוסט און מיט כעס אויס- 
געשריען. ער האָט אויף סאַשאַ'ן ניט געקוקט. ער האָט פון קע- 
שענע אַרױסגעקראָגען דעם פּאַקעט, װאָס ער אַליין האָט היינט 
פריה זאָרגפעלטיג פּערקלעפּט. -- און ווען אייך געפעלט ראָ ניט, 
װעט ער אייך בעזאָרגען -- -- אַ פּלאַץ... אין אַ טאָדע-מאַגאַזין, 
ביי מאַדאַם עלזאַ, פיעלייכט. 

סאַשאַ האָט געשוויגען. פעמיאָנאָוו האָט פערוואונדערט אויף 
איהר אַ קוק געטהאָן און איז געשטאַנען און אין האַנד האָט ער 
אַזױ אונגעשיקט געהאַלטען דעם פּאַקעט. 

עס איז געווען אַזױ שטיל, אַז מען האָט געהערט, וי איינער 
געהט אַרום, שאַרט מיט די פּאַנטאַפעל און שפּייט הילכיג ערגעץ 
אַרײן. 

-- נעהמט דאָס געלד -- האָט סעמיאָנאָוו מיט כעס אַרױס- 
געבורטשעט. 

דער קאָפּ האָט ביי איהם געשווינדעלט פון שוואכקייט, און 
אין די אויערן האָט געקלונגען, און עס איז איהם שוין ניט אָנגע- 
גאַנגען קיינער און קיין זאַך אין דער וועלט, אויסער דער טעמפּער, 
נאָגענדער װעהטאָג אין ברוסט. 

סאַשאַ האָט צוגענומען. 

-- מעהר גאר נישט ? -- האָט סעמיאָנאָוו געפרעגט. 

-- גאָר נישט -- האָט סאַשאַ קוים מיט די ליפַּען אַ ריהר 
געטהאָן. 

סעמיאָנאָוו האָט אַ וויילע געשוויגען. 

--- נו, אַ גוטען. 

-- אַ גוטען. 

סעמיאָנאָוו איז אוועק, מיט א געבויגענעם רוקען און הוסטענ- 
ריג, 

סאַשאַ איז לאַנג און שטיל געשטאַנען און געקוקט אין מאָגערן, 
אָבגעריבענעם רוקען פון סטודענט, װאָס האָט זיך אַראָפּגעלאָזען פון 
די טרעפּ. דערנאָך האָט זי דאָס געלד אַריינגעלעגט צו זיך אין 
קעשענע און איז אַריין אין צימער פון די קראַנקען-פלענערינס. 
דאָ האָט זי זיך צוגעלעגט אויפ'ן בעט, זיך צונויפגעדרעהט אין 
אַ הויפען, װוי זי װאָלט נגעװאָלט בלייבען אונבעמערקט פון אַלעמען. 

--- איהר זייט קראנק, קאזאָדאָיעװאַ? -- האָט אַ פלענערין 
געפרעגט. 

-- ניט מיט אַלעמען, --- האָט סאַשא שטיל? נגעענטפערט. 

-- דאָ קראַנק ווערען איז איינס און צוויי! --- האָט די פלע- 
גערין אַרױסגערערט מיט שנאה צו אימעצען. -- איך על דאָרט 
עמיצען אַװעקשטעלען פאַר אייך, און איהר ליעגט זיך דורך א 
וויילע. נעהמט די טעמפּעראַטור. 

-- גוט -- האָט סאַשאַ געהאָרכזאַם אָבגעענטפערט. 

און סאַשאַ איז אָבגעלענען דעם גאַנצען אבענד און די גאַנצע 
נאַכט אויף דעם בעטעל, מיט דעם קליינעם האַרטען, לעדערנעם 
קישעלע, װאָס זי האָט עס נאָכדעם גערענקט אַ גאַנץ לעבען. 

פאַר איהרע אוינען האָבען אין דער פינסטער געטאַנצט און 
נעשוואומען נאָלדענע רעדער, און עפּעס טיעף אין די אויגען, העל 
בעלויכטען פון אן אינווענינסטען ליבט, זיינען געשטאַנען, זיך צו- 
נויפנעשוואומען און זיך צושוואומען איינע נאָך די אַנדערע פּנימ'ער, 
מענשען, סצענען. אלץ, וואס סאשא האָט געהערט און געזעהן 
פאַר די טעג, האָט זיך געשטעלט פאַר איהר, און זי האָט אַוי 
דייטליך געפיהלט, אַז עפּעס האָט זיך אָבגעריסען אַ קנופּ, װאָס 
זי האָט אליין צונעקלערט, און אז זי איז ווידער איינע אליין, 
אַן איבעריגע פאַר אַלֶעמען, אַן אומנליקליכע, וי פריהער. 

,נו, איז װאָס... ניט ליעב, איז ניט ליעב -- האָט זי מעכאניש 

געטראַכט און זי האָט אַריינגעקוקט אין דעם חושך, װאָס איז בע- 
לעבט געווען מיט בעקאַנטע געשטאַלטען -- איך האָב געמיינט, 
אָבער מאַלע װאָס איך האָב געמיינט... קען מען דען אַזעלכע ליעב 
האבען?. וויים דיין אָרט !.-" 

עס האָט זיך פאַרבייגעטראָגען פאַר איהר דער מאָדע-מאַנאַזין, 
וואו זי האָט געאַרבײיט, איידער זי איז פון וועג אַראָב, און סאַשאַ 
האָט װי דערפיהלט דעם דינינקען שפּיץ פון דער נאָדע? און דעם 
װעהטאָג אין די פינגער, און אין רוקען. און טונקעל האָבען זיך 
געמאָהלען פאַר איהר די פּנימ'ער פון איהרע אַמאָלינע חבר'טעס, 
וי זיי זיצען אייביג איינגעבויגענע איבער אַ לאַננווייליגע, פאַר 
זיי גאָר ניט נויטינע אַרבײט. 

,און װוידער, הייסט עס, אין יענער קאַטאָרגע אַריין !" האָט 
סאַשאַ שיער ניט אויסגעשריען, וי אויפכאַפּענדיג זיך פון א שרעק 
-- , און צוליעב וואס ?.... האָב איך דען דערפאר די אלע יסורים 
איבערגעטראָנען, אום אָנצוהויבען אַלץ פון דאָס ניי ? אָבער דאָ 
בלייבען ! אַלע מאָל אַרום קראַנקע געהן... אֶהן ליכט, אֶהן פרייר... 
האָב איך דען אַזױ זיך פאָרגעשטעלט, ווען איך בין פון יענעם 
לעבען אַװעק ?* 

עס האָט זיך דערהערט אַ ניט דרייסטער, צונעשטיקטער 
קלאַנג און איזן אויסגעגאַנגען אין פינסטערניש. 

,אָבער דאָס וויין איך דאָך", האָט סאַשאַ'ן זיך דורכגעטראָגען 
דורך'ן קאָפּ. 

טרעהרען זיינען איהר אָנגעלאָפען אין די אָנגעשטרענגטע אוי- 
גען, און די גאָלדענע רעדער האָבען זיך גענומען דרעהען און זיך 
פערלאָרען, און אַלץ איז פערשוואונדען, און זי האָט שוין קלאָר 
זיך געזעהן און אלץ, וואס מיט איהר טהוט זיך און וואס עס 
שטעהט איהר פאָר. 

עפּעס האָט אין האַרצען איהר אַ דריק געטהאָן, פון אֶנהוֹיב 
אַזױ לייכט, דערנאָך מיט װעהטאָגדיגער שווערקייט, און זי אין 
פול געװאָרען מיט רחמנות צו זיך אַליין. זי האָט אָנגעטהאָן זיך 
א כח צו פערשטעהן, וואס דאָס איז אזוינס, און זי האָט פּלוצלונג 
זיך דערמאָהנט, אַז עס טהוט איהר מאָדנע באַנג די ליכטיגע. 

שטילע, קינדערש-התפּעלות'דיגע פרייד, וואס זי האָט איבערגעלעבט 
די ערשטע נאַכט אין היים, ווען זי איז געלעגען אין בעט און 
געקוקט אויף דעם גרויליכען פלעק פון פענסטער און געווארט, אז 
פון מאָרגענדיגען טאָג אָן װעט זיך אָנהויבען אַ ניי, אַ וואונרערליך 
ריין און גליקליך לעבען. 

,נאר, נאַר, װאָס דו ביזט! --- האָט זי מיט ביטערען פאָר- 
וואורף געזאָגט צו זיך אליין --- אַזױנס איז גאָר נישט פאַראן... ײ 

ערנעץ ווייט האָט אַ קלאַפּ געטהאָן אַ טהיר און אַ סקריפּע 
געטהאָן מיט'ן רעדעל, עמיצער איז מיט שלעפעריגע טריט דורכ- 
געגאַנגען אין קאָרדידאָר, דערנאָך האָט די שוונידזיכטיגע אין דער 
דריטער קאַמער זיך צוקרעכצט. 

סאַשאַ האָט זיך דעמאָהנט דעם קלאַנג פון דער פּיאַנאָ אונ- 
טער ליובקאַ פינגער, דעם וועהמוטינ-איינזאמען קלאנג, וועלכער 
איז אַזױ פּלוצלונג פערשוואונדען, און איהר האָט זיך פאָרגעשטעלט, 
אז דאָס קרעכצט ניט די קראנקע, נאָר די פּיאַנאָ אונטער ליובקא'ס 
פינגער. , 

,און עס קומט אויס, אז ליובקאַ האָט בעסער פון אלעמען 
געהאַנדעלט --- איז איהר געקומען אויפ'ן נעדאַנק -- געשטאָרבען 
און אַן עק... ווען גליק איז ניטאָ, אין זי בעסער אויך-ניטאָ |.. 
צו װאָס זיך געפּיינינט !... ווען נליק איז ניטאָ, איז דאָך אַלִץ 
איינס וואו און וי מען לעבט... אויסבעסערער ! --- האָט זי זיך דער" 
מאָנט איװאַנאָװאַ'ס ווערטער --- אַ קלאָג אויף זיי !" 

עמיצער איז צוגעקומען צו דער טהיר מיט שווערע טריט און 
איהר נגעעפענט. אַ שװאַרצער שאָטען האָט איבערגעהאַקט דעם 
פּאס העלען ליכט, וואס האָט זיך דורכגעריסען פון בעלויכטענעם 
קאָרידאָר דורכ'ן גאנצען צימער. 

-- קאָזאָדאָיעווא אַלעקסאַנדדרא! -- האָט די פעלדשערין א 
רוף געטהאָן מיט איהר קלאַנגלאָזדאױסגעװעבטען קול פון מאָנאָ- 
טאָנעם, שווערען שפּיטאָל-לעבען. 

-- האַ? -- האָט סאַשא זיך אָבגערופען און זיך צוגעזעצט 
אויפ'ן בעט. 

--- וי גאָט איז אייך ליעב, געהט צו אייערער... זי רופט 

אייך... פּערמאַטערט האָט זי מיך! -- האָט די פעלדשערין נע" 
רערט מיט אַ געלאַנגװײילטען און בעטענדען טאָן. 

סאַשאַ האָט זיך מעכאַניש אָנגעטהאָן און איז אַרױס, פּינט- 
לענדיג געגען ליכט מיט די מידע, לעבלאָזע אויגען. 

--- ווארפט זיך משוגע'נערווייז... קיינער קען איהר ניט צו- 
טרעפען. 

סאַשא האָט געקוקט אױיף איהר יוננען, אָבער זעהר ניט 
שעהנעם, קאָלירלאָזען פּנים, מיט די גרויע האָר, אָנגעזאַפּט מיט 
דעם ריח פוֹן יאָדאָפּאָרם און קאַרבאָל, מיט די מאַטע אוינען און 
בעטריעבטען אויסדרוק אויף די אָבגעלאָזטע מויל-ווינקלען. 

,אָט אַזאַ װועל איך אויך זיין !" האָט זי אַ טראַכט געטהאָן 
מיט שרעק. 

און פּלוצלונג האָט זי דערפיהלט, אַז עס הויבט זיך אין איהר 
אַ פּראָטעסט, פון אַ יונגען, שטאַרקען ווילען, װאָס פאָדערט זיין 
רעכט, 

--- און אַלֶע זיינען זיי אַזױ -- האָט זי אַרוױפגערעדט בייז 
און איז אַװעק מיט'ן קאָרידאָר. 

אין צימער פון דער באַראָנעסע איז אויך נגעווען שטיקענד און 
האלב פינסטער. 

די באַראָנעסע איז געלעגען אויפ'ן רוקען און מיט פיבעריש 
גלאנציגע אויגען האָט זי בעגעגענט סאשא'. 

--- וואס פערלאננט איהר? -- האָט סאשא א פרעג נע" 
טהאָן און האָט זיך אליין פערוואונדערט אויף איהר בייזען און 
גראָבען קול. 

--- וויפיעל מאָל האָב איך אייך געזאנט, אז איך קען ניט 
אזוי... איך קען ניט! -- האָט די באראָנעסע געשריען מיט אן 
אָנגעריסענעם קול און וויינענדיגען כעס. 

--- װאָס קענט איהר ניט! -- האָט סאַשאַ ניט פערשטאַנען. 

--- איהר ווייסט נעביך ניט ?... אך, וי פיין ! וויפיעל מאָל 
האָב איך געזאָגט, אַז איך קען עס ניט ליידען, אַז פערשיערענט 
זאָלען מיך בעדיענען... זי הויבט ניט אָן צו וויסען ! איך פערלאנג 
א בעדיענטע, וועלכע זאל מיר... וועלכע זאל וויסען מיינע גע" 

וואוינהייטען ! עס איז ניט אויסצוהאלטען... איך על זיך קלאָ- 
נען !.. 

סאשא האָט נעקוקט אויף איהר, און ביי איהר אין קאָפּ האָט 
זיך מאָרנע עפּעס נעפּלאָנטערט. 

--- וואו זייט איהר אהינגעקומען ? 

-- איך האָב דאָך... געשלאָפען... 

-- די באַראָנעסע האָט אַ שופּ נעטהאָן מיט'ן נאַנצען קערפּער. 

-- געשלאָפען ? זעהט נור, כ'לעבען... האָט מען אייך בעאונ- 
רוהיגט ?ָ 

סאשא איז פּלוצלונג צונעגאנגען צו איהר נאָר נאָהענט און 
זיך איינגעבוינען : 

-- ביי מיר, פּריצה, האָט אן אומגליק געטראפען -- האָט זי 
ארויסגערערט שטיל, מיט בעטאָנונג. 

די באַראָנעסע האָט פערוואונדערט א וויילע געשוויגען. 

-- אן אומנליק ? וואס מיינט איהר ? 

--- מיך האָט מיין געליעבטער אויעקגעווארפען... א נאָהענ- 
טער מענש -- האָט סאשא פּונקט אַזױ שטי? זיך פערבעסערט. זי 
האָט נעקוקט דער באַראָנעסע גלייך אין פּנים אריין. 

--- אַזױ ? און וואס איז דאָס מיין עסק'? -- האָט די באַ- 
ראָנעסע אויסגעשריען --- הערט נור אַביסעל, װאָסערע צערטליכקיי- 
טען !+- 

--- און איהר, וואס, וויינט ניט, לייענענדיג אייערע בריעף ? 
-- האָט סאשא צו-להכעיס'דינ, װוי פוז עפּעס געשטויסען, איהר 
אָבנעענטפערט. 

די באַראָנעסע איז בלאס געווארען. איבער איהר פּנים האָט 
א שוועב נעטהאָן יענער ווייכער, פּערלאָרענער, קלעגליכער אויס- 
דרוק, וואס מען מערקט ביי מענשען, וואס האָבען פון גליק ניט 
געוואוסט. 
די בריעף, פון וועלכע סאשא האָט גערעדט, זיינען געווען בריעף 
פון איהר מאן, וועלכער האָט שוין לאנג ניט בעזוכט זיין קראנקע, 
לאננוויילינע פרוי. 

אָבער די באַראָנעסע האָט בייגעקומען איהר געפיהל. זי האָט 


112 מ. אַרצײבאַשעוװו 


געהאלטען פאר אן ערנידריגונג פאר זיך ארויסצואווייזען עס פאר 
אַזא נישטיגען מענשען, װוי סאשא. 

--- דאכט זיך, איהר פערגלייכט מיך מיט זיך? -- האָט זי 
הויכמוטהיג א זאג געטהאָן. 

-- דאָך אלץ איינס -- האָט סאשא איהר אָבגעענטפערט -- 
אלעמען ווילט זיך גליק... מיר, און אייך און אלעמען !... 

-- גליק. -- א שעהנע מעשה! אָבער איהר זייט דאָ ניט פאר 
גליק, נור ארומצוגעהן ארום קראנקע!... טהוט אייער ארבייט.. 
הויבט מיך אויף ! 

סאשא האָט זיך ניט געריהרט פון ארט. 

-- איהר הערט, צי ניט ? 

--- און איהר װאָלט ארומגעגאנגען ארום קראנקע! -- האָט 
זי געפרעגט. 

די באַראָנעסע האָט מיט שרעק און האַס אויסגעקרימט אויף 
איהר איהר בלישצענדען קראנקען אויג. 

--- איך האָב אייך דאָךְ שוין געזאגט, איהר זאלט זיך ניט 
דערווענען מיך צו פערגלייכען מיט זיך... איהר... איהר דארפט זיך 
שעצען נליקליך, וואס מען ערלויבט אייך אטעמען!... אַזא נאָר- 
נישט! --- האָט זיך ביי דער באַראָנעסע ארויסגעריסען. 

-- אִי, א גליק! -- האָט סאשא וי פון היץ זיך צושמיי- 
כעלט -- אָטעמען קען מען אומעטום... און איהר פאָדערט צופיעל 
דערפאר... איהר ! 

--- וי וואגסטו צו ריידען אזוי מיט מיר --- האָט די באַראָ- 
נעסע אויסגעשריען אויסער זיך און האָט צוגעגעבען א מיאוסע, 
גראָבע זידלעריי, וואס זי האָט ערגיץ וואו נעהערט --- איך ועל 
דיך הייסען ארויסווארפען פון דאַנען, דו אומנליקליכע !... אויף 
דער נאס וועסטו פוילען --- האָט זי געגוואלדעוועט. 

א קאלט, שווער געפיהל? האָט דורכגענומען סאשא'ן און האָט 
זיך ארויסגעריסען מיט א שניידענד געשריי : 

-- אן אומנליק ! איבערגעשראקען !... אלע וועלען מיר פער- 
פּוילט ווערען... און איהר נאָך גיכער פון מיר! 

-- אֶה -- האָט די באַראָנעסע אויסגעשריען רחמנות'דינ, 
דערשראקען. 

און עפּעס פרעהליך-בייזעס האָט אונטערגעכאפּט סאשא'ן און 
װי נעהמענדיג נקמה אָן עמיצען, האָט זי געשריען. 

-- נו, יא... איהר װועט פוילען, פוילען... איהר פוילט דאָך 
שוין איצט !... איהר עהרליכע... כאַפּט אייך !... 

די באַראָנעסע האָט עפּעס שוואך און ניט קלאָר ארויסגעמור- 
מעלט, האָט אויפגעהויבען א האנד און --- זיך צויאמערט. און 
איהר יאָמערן איז געווען אזא שרעקליך-עלענדער, אז סאשא איו, 
מיט ברייט-געעפענטע אויגען, אנטשוויגען געווארען. זי איז פול נע- 
ווען מיט כעס און גרויל. זי אין ארויפגעשפּרונגען אין קאָרידאָר 
און אַנטלאָפען. 

עס האָט גענרויט אויף טאָג. 

סאשא איז צוגעגאנגען צום פערמאכטען פענסטער, האָט ארויס- 
געקוקט אויף דער קוים, קוים שעמערירענדער גאַס, זיך אַ כאַפּ גע- 
טהאָן פאר'ן קאָפּ און ארויסגערעדט הויך און צוצויגען : 

-- אלע וועלען מיר פוילען... איך און אלע... כאָטש א קליין 
ביסעלע פרייד! און אזוי אין דאָך אלץ איינס! לאננווייליג.. 
או-מע-טיג !... 

פאר'ן פענסטער האָט זיך פארביינעטראגען מיט א דומפּפער 
בראזגעריי א קאַרעט מיט אָנגעצונדענע לאַנטערנעס... די געוויקסיגע 
פערד האָבען װוי נעדעקט דעם ברוק, און דער קוטשער, אין א וויב- 
טינער פּאָזע, האָט געהאלטען די הענד אויסגעשטרעקט. 

,פון א באל, ווייזט אויס --- האָט זי געטראכט -- יא, ווען 
כאָטש עפּעס... און אזוי ! צו וואס ? מוחל, מוח? זיי אלעמען.. 
דער קוטשער, מ'סתם, איז א גאנצע נאכט געזעסען, געווארט -- 
איז איהר פּלוצלונג געקומען אויפ'ן געדאנק --- אך, אזוי לאנג- 
וויילע ! און וואס עפּעס ?.." 

דער נאסער ברוק הינטער'ן פענסטער האָט גענומען בלישצען. 
און די אוינען ביי סאשא'ן זיינען נאס געווארען, װוי דער ברוק הינ- 
טער'ן פענסטער, און איהר האָט זיך געדוכט, אז זי גיסט זיך צונויף 
מיט'ן ברוק, מיט'ן גרויען הימעל, מיט דער גרויער, נאסער שטאָרט, 

אז ערניץ איז ניטאָ קלאָרעס, ריינעס, לעבעדינעס, נור אומעטום 
א קראנקע, נודנע, זינלאָזע צונאָסענקייט. 

און אָט דאָס עקעלדיגע נעפיהל אין איהר יוננען, פול קראפט 
און שעהנקייט, קערפּער, אזא זשעדנעם נאָך גליק, איז פערשוואונ- 
דען ערשט דאן, ווען סאשא, אין א ניי, שעהן קלייד, פון שטאָה?ל- 
קאָליר, אין א גרויס פּרעכטינ הוט, געקויפט אויף ראסלאוולעוו'ס 
נעלד, האָט זיך דערזעהן אין שפּינעל ביים ארייננאנג אין זאל: 
גאלכאזאר"; זי האָט דערזעהן דאָס, וואס זי האָט אם מעהרסטען 
ליעב נעהאט: זיך נופא, א שעהנע, א פערפּוצטע, א פּרעכטיגע 
פון קאָפּ ביז דרי פיס. 

און ווען זי איז שוין געווען גאר שכור, האָט סאשא אויסנע- 
שריען : 

--- צום טייוועל מיט אייך אלעמען! 

א שכור'ער, פרעהליכער הערר, אין א נלאנצינען צילינרער, 
האָט זיך צולאכט. 

-- וואס נאָר ? 

סאשא האָט הפקר'דיג א מאך נעטהאָן מיט דער האנר. 

-- קום, א פּאָהר טהאָן, ליעבינקער... אלץ איינס !... 

און ביי נאכט, אין זיינע ארעמס, האָט סאשא א בערוישטע און 
א צוהוליעטע זיך געפיהלט לייכט און אַנגענעהם. אין קאָפּ האָט 
נעהילכט, און עס האָט זיך געדוכט, אז עס איז פרעהליך. 

דער פריה-מאָרגען איז געקומען א גרויער, א טויטער, אן אונ- 
ענדליך און פערצווייפעלט אומעטינער... 

װוי געוועהנליך, האָט נינאָטשקע פערבראַכט דעם נאַנצען 
אבענד ביי דאָס אַלְטע פֹּאֶר פאָלק איװאָלגין. ‏ עס איז איהר גוט 
און פרעהליך געווען ביי זיי, וויי? ביי די אַלטיטשקע איז תמיר גע" 
ווען אַזױ ליכטיג-היימליך, און אויך ווייל איהר, נינאָטשקע'ן, איז 
אומעטום געווען פרעהליך: זי איז װוי איינגעטונקט געווען אין 
יוגענד פּרייד און האָפנונגען פון קאָפּ בין די פיס. זי האָט אַלץ 
געפּלאַפּעלט וועגען דעם, וי וואונדערליך עס ווילט זיך איהר לע- 
בען און לוסטיג זיין. אַרום עלף אַ זייגער האָט זי זִיךְ אויסגע- 
קליבען אַ היים, און דער אַלטער איװאָלגין אַליין אין איהר אַװעק 
בעגלייטען. 


דרויסען איז נגעווען פינסטער און פייכט. פון טייך, װאָס 
איז ניט נגעווען צו זעהן הינטער די צושוואומענע אין דער טונ- 
קעלקייט הייזער און שייערען, צונויפגעגאָסענע אין איין שווערער, 
שװאַרצער מאַסע, װי אַ געשפּענסט, האָט געבלאָזען אַ רייסענדער, 
נאַסער און שטייפער ווינד. וועהמוטיג, אימה'דיג האָבען געהו- 
זשעט די ווערבעס אין די גערטנער. אויפ'ן טייך האָט עפּעס גע 
סאָפּעט, געקראָכען לאַנגזאַם, װי מיליאָנען בלעטער װאָלטען זיך 
געשאַרט מיט אַ צוצויגענעם, װאַקסענדען גערויש, ביז עס האָט 
זיך צושאָטען מיט אַ מאָדנעם קלאַנג, טראַסקערײי און געקרעכץ. 


--- דער אייז האָט זיך געריהרט, --- האָט דער אַלטער אי- 
װאָלגין אַ זאָג געטהאָן. ער איז מיט מאַטערניש געגאַנגען געגען 
ווינד. 


דער וינד האָט געריסען און געשליידערט די פּאָלֶעס פון זיין 

מאַנטע? און נינאָטשקעס קלייר און נעשפּריצט א ערנעץ מיט 
קאַלטע טראָפּענדלעך. 

--- דער פריהליננ נעהט ! -- האָט נינאָטשקע זיב אָבגערופען 
הילכינ-פרעהליך, װוי אַלץ װאָס זי האָט גערעדט. 

און, ווירקליך, עס האָט זיך געדוכט, אַז אין'ם חושך פון 
דער נאַכט נעהט עמיצער איבער'ן טייך, אין דער לופטען, מיטץ 
ווינד. נעהט מעכטינ, וי אַ שררה, מיט ווארימקייט און נעץ. 

-- און באַלד זייט איהר אין דערהיים ! -- האָט איװאָלנין 
אַ זאָנ געטהאָן, נאָר אום צו שאַפען אַנגענעהמעס דער ליעבער 
מיידעלע, אַזאַ יונגער, פרעהליכער, גוטער און מילדער, וועלכע האָט 
נעוועקט אין זיין אלטען הארצען א בעזונדער ווארים-געפיהל, אַ 
פרייד און אומעט צונלייך. 

-- אֶה, איצט, נאָט צו דאַנק, איז ניט ווייט! -- האָט ניי 
נאָטשקע אויסנעשריען און אָבגעקעהרט דאָס פּנים פון ווינד, איהר 
קול האָט אַ ציטער נעטהאָן אַזױ מונטער זיס. 

זיי זיינען דורך דאָס פינסטערע נאַסע געסעל און זיך פער- 
קערעוועט אויפ'ן אָפענעם פּלאַץ. דאָרט אין ליידיג געווען און 
עס האָט נעטראָנען אַ קעלט, וי פון אַ קעלער. ביים צוים אַרום 
קירך איז נאָךְּ נעלעגען דער האַלב-צולאָזטער שנעע און ווייסליך 
שעמערירט אין ארוטיגען גראָהען חושך. פון הינטער דער קירך, 
וועלכע איז קוים געווען צו זעהן דורך די טונקעלע הוילע בוימער, 
װאָס האָבען נעקנאַקט מיט די שפּיצען, װי מיט ביינער, האָט זיך 
אַרױסגערוקט אַ גרויסער מויער, מיט נאַקעטע ווינקלען; ער האָט 
אַ קוק געטהאָן זיי נלייך אין פּנים אַריין מיט צוויי העל-בעלויכטענע 
פענסטער, וי צוויי פון פּחד אויסגענלאָצטע אוינען אין חושך אריין. 

-- אֶה, עמיצער איז געקומען צופאָהרען, --- האָט נינאָטשקע 
א זאָג געטהאָן פעראינטערעסירט. 

זיי זיינען צונעקומען צום טויער, אַרייננעקוקט אין הויף, אַ 
פינסטערן און פערמאַכטען פון אַלע זייטען. פון ערנעץ האָט אַן 
אָטעם נעטהאָן אויף זיי מיט ואַרימען, פייכטען מיסט, און זיי 
האָבען זיך אָבגעשטעלט פאַר'ן נאַניק פון דער פאָלקס-שוהלע. 

נינאָטשקע האָט אויסגעשטרעקט איהר האַנד. איװאָלגין האָט 

מעשה פריינר אַ דריק געטהאָן איהרע קליינע צאַרטע פינגערלאַך 
מיט זיין ברייטער אַלְטער האַנד און אַ זאָג געטהאָן : 

-- גוט נאַכט, הייפעלע גליק ! 

ער האָט אַראָבגערוקט די אויערן פון זיין היטעל און גענומען 
איילענדיג טאַפּען מיט'ן שטעקען צוריק אַהיים ; זיך אומגעקוקט 
אויף די פענסטער, זיין געבוינענער רוקען האָט אַ שווינרעל געטהאָן 
אין פּאַס העלען ליכט, און ער איז פערשוואונרען אין דער גראָהער 
ווינטינער פינסטערניש. 

נינאָטשקע איז נעשווינד אַרױף אויפ'ן נאַניק און אָנגעקלאַפּט 
אין פינסטערען פענסטער. עסיצער אין אַרױס פון טױער, און 
שווער טרעטענדיג איבער די לוזשעס, איז ער אונטען צו צום גאַניק. 

-- דאָס ביזטו, מאַטװעי ? --- האָט נינאָטשקע נעפרעגט. --- 
דער שליסעל איז ביי דיר ?... ער איז געקומען ? 

--- איך, פרייליין, -- האָט א שװאַרצער מענש געענטפערט 
מיט אַ הייזעריגען כרים. 

--- דער שליסעל איז ביי דיר? 

-- אֶָט... 

די טרעפּלאַך האָבען אַ סקריפּע געטהאָן און מאַטװעי איז 
אַרױף אויפ'ן גאַניק. ער האָט זיךְ פאַרביינעשטופּט פאַרביי ני- 
נאטשקע'ן און געעפענט די טהיר. מיט אַ שטילען פּישץ האָט די 
טהיר זיך אַ זעץ געטהאָן אין דער פינסטערניש אַרײן,. עס האָט 
אַ שמעק געטהאָן ברויט., 

-- ווער איז געקומען ?--- האָט נינאָטשקע נאָך אַמאָל נע- 
פרעגט. 

מאַטװעי האָט ניט נלייך געענטפערט. 

-- דער סליעדאָװואַטעל *), מיט'ן דאָקטאָר, מיט'ן פּריסטאַו... 
אין טאראסאָווקי איז ענטרעקט געװאָרען אַ טויטער קערפּער. 

נינאטשקע איז טאַפּענדיג דורך דאָס פאָרהויז, אַריין אין ק?אַס- 
צימער און לאַנג אַרומגעזוכט שװעבעלאַך... 

--- וואו האָב איך זיי נאָר אַהינגעטהאָן ?.. 


+) אונטערזוכונגס-ריכטער. פּריסטאָוו---פּאָליציי-קאָטיסאר, 

מאַטװעי איז געשטאַנען ערגעץ אין דער פינסטערניש און 
געשוויגען. 

נינאטשקע האָט געפונען די שוועבעלאך און אָנגעצונדען דעם 
לאָמפּ. אַ שװאָך ליכט, ציטערענדיג װוי אויסצונעהן, האָט זיך 
צושוואומען איבער'ן צימער, װאָס אין אָנגעשטעלט געווען מיט 
שװאַרצע טישען-בענק, װוי מיט טרונעס. 

--- איך, פרייליין, דארף געהן נאָך פערד אויף דער פּאָטשט און 
אויך די ,אײינגעשװאָרענע" צונויפטרייבען אין טאַראַסאָווקע... 

--- ביי נאַכט? -- האָט נינאָטשקע זיך פערוואונדערט און 
זיך אָבגעשטעלט פאַר איהם מיט דער לאָמפּ אין האַנד. 

מאַטװעי האָט אַ פיהר געטהאָן מיט'ן האַנד און אָבגעזיפצט. 

--- איהר, פרייליין, װאָלט בעסער צום נלח, אפשר, ווארים 
זיי זיינען דאָ נישקשה'דיג אָנגעשנאָסקעט, גוואלדעווען, וועלען 
אודאי אייך ניט לאָזען שלאָפען. 

-- מאַכט ניט -- האָט נינאָטשקע געענטפערט. -- שכור'ן 
שטאַרק ? 

-- אַ פראַגע אַ ביסע? -- האָט מאַטװעי האַלב מיט פערדרוס, 
האַלב מיט קנאה ניט גערן געענטפערט און װוידער אָבגעזיפצט. -- 
טרינקען אין איין אָטעם דעם נאנצען אבענד. אויף נאמנות, בעסער 
צום גלח, ווארים ביי זיי װעט אַ גאַנצינקע נאַכט אַזױ אַוועק... 


--- מאַכט ניט... -- האָט נינאָטשקע ווידער געענטפערט. 
מאַטװעי'ס שווייגען האָט אויסגעדריקט : זיין הסכמה דאַרױף 
ניט ער ניט. 


--- טאָ על איך נעהן, הייסט עס. 

נינאָטשקע האָט בענלייט דעם פּױער ביז צו דער טחיר, פער- 
ריגעלט נאָך איהם, אין דורך דאָס קלאַסען-צימער און פיט דער 
לאָמפּ אין האַנד אַרײן צו זיך. 

און גלייך האָט זי דערהערט פון הינטער דער פערמאַכטער 
און פּערהאַנגענער טהיר, װאָס האָט אָבנעטהיילט איהר צימער פון 
צימער פאַר ,, דורכרייזענדע בעאַמטע", אַ הילכיגען, ביז גאָר שכור'ן 
געלעכטער, אַ קלינגעריי פון גלעזער און אַ רוקעריי מיט דער קאַ- 


גרוי? און פינסטערניש 121 


נאַפּע. פון אונטער דער טהיר האָט געטראָגען מיט טאַבאַק און 
נאָך מיט עפּעס אַ שווערען, זודיגען ריח, 

נינאטשקע האָט געעפענט די פאָרטאָטשקע, האָט נייניעריג זיך 
אומגעקוקט אויף דער טהיר און אָנגעשפּיצט איהרע אויערען. 

--- שוין גוט, שוין גוט... מיר קענען אייך !.. און אַלֵיין אַודאי 
גיט איינמאָל דעם באָדען אָנגעטאַפּט... -- האָט עמיצער נעשריען 
מיט אַ גראָבען, אונאַנגענעהמען קול, 

-- שטילער, דו! -- האָט אַ צוייטער זיך געװאָרגען מיט 
אַ שכור'ן, טעכפּען געלעכטער. 

און אָט האָבען אַלע דריי זיך אַזױ צוהירזשעט, אַזש די טהיר 
האָט גענומען ציטערן. 

-- ניין, איך שווער אייך, חברה, נור איין מאָל... 

נינאָטשקע'ן איז פּלוצלונג שווער געווארען אויפ'ן הארצען, און 
זי האָט זיך דערפיהלט בעליידיגט, כאָטש זי האָט גאָרנישט פעך- 
שטאַנען. מיט אַ טונקעלען חשד איז זי אב צום טיש מיט אונ- 
ענטשלאָסענע טריט. 

,טאַקע געדאַרפט בעסער בלייבען נעכטיגען ביי די איװאָלגינס", 
האָט זי שרעקענדיג און זיך עקלענדינג געטראַכט. 

פון יענער זייט װאַנד האָט מען געשריען, געליאַרעמט, גע- 
רוקט מיט די שטוהלען און איינינע מאָל האָט זיך געדוכט, אַז 
זיי נעהמען זיך ראַנגלען, וי ווילדע חיות אין א שטייג. 

נינאָטשקע האָט זיך געמיהט ניט צו הערען. זי אין פער- 
קלערט געזעסען ביים טיש, געקוקט אויפ'ן פייער און געטראַכט : 

,אֲבי מען זאָגט, אַז בילדונג איידעלט דעם מענשען. --- אונ- 
זערע פּוערים װאָלטען אַזױ ניט נעגװאַלדעװעט... ווייסען זיי דאָך, 
אַז איך בין דאָ... ניין, א שלעכטער מענש ווערט פון כילדונג נאָך 
ערגער... ער טהוט וי אומישנע." 

דערנאָך האָט זי גענומען טראַכטען, אַז סוף אַפּרי? װועט מען 
זיך שוין קענען פּאַקען. 

,זאָל שוין װאָס ניכער... מיד !" 

און נינאָטשקע האָט אונבעוואוסט פאַר זיך געמאַכט אַ מי- 
רע, לאַנגװייליגע געזיכט, אָבער אין געדאַנק האָט זיך איהר פאָר- 

נעשטעלט עפּעס פרעהליכעס, ליכטיגעס, האָבען זיך געטראָגען מאָך- 
נע אינטערעסאַנטע פּנימ'ער, האָט זיך געשפּרײט אַ העלע, ווייטע 
רחבות, און איהרע ליפּען האָבען נעשמייכעלט מיט שטילער פרייר 
אויף צו להכעיס די אָנגעכמורעטע אוינען. 

פּלוצלונג האָבען זיך דערהערט שטילע, נאָר בולט'ע קלעפּע- 
לֵאַךְ אין טהיר. 

נינאָטשקע האָט אַ ציטער געטהאָן און אויפגעהויבען דעם קאָפּ. 

-- מ..מאַמזעל, -- האָט עמיצער אויסגעשריען אַזױ נאָהענט, 
וי ער װאָלט געווען אין דעם צימער נופא -- קען מען אפשר ביי 
אייך אױסבאָרגען אַ ?... ליכטעלע... ביי אונז לעשט זיך דער לאָמפּ, 

נינאטשקע האָט פערלעגען געשמייכעלט, אַקוראַט װי יענער, 
וװואָס האָט גערעדט, װאָלט איהר געקענט זעהן, און פּונקט אַזױ 
פערלעגען געענטפערט : 

-- אַךְ, ביטע... 

זי האָט זיך אויפגעהויבען, איילענדיג גענומען זוכען אין קאַ- 
מאָד, געפונען אַ ליכטע? און איז צו צו דער טהיר. דער ריגעפּ 
איז געווען אויף איהר זייט. נינאָטשקע האָט אָבגעריגעלט, קוים 
קוים געעפענט די טהיר און דורכגעשטעקט די האַנד דורך די שפּאַלט. 

-- אט נעהמט, ביטע. 

--- ט---טויזענד ד'נקען, מ-מאַמזעל... -- האָט אוננאַטירליך 
העפליך, מיט א שכור'ער, זיך פּלאָנטערנדינער צונג עמיצער ארויס- 
גערעדט. נינאָטשקע האָט געהאַלטען די האַנד הינטער דער טהיר 
און הילפלאָז געדרעהט מיט'ן ליכטע?. זי האָט וי דערהערט אַן 
אָבגעהאַקט געלעכטער?, און פּלוצלונג דערפיהלט זי, אַז אַרום איהר 
האנד טהוט מען אין דער שטיל עפּעס געהיימעס, מיאוס'עס. אָבער 
איידער זי האָט נאָך בעוויזען אָבצוגעבען זיך װאָסער עס איז חשבון, 
האָט אַ פולע האַנד צוגענומען דאָס ליכטעל, מיט הפקר'שער העם- 
ליכקייט צונעדריקט איהרע שפּיץ-דפינגער צום גליטשיגען קאַלטען 
סטעאַרין. 

--- מערסי, מערסי, מאַמזע? --- האָט ישנעל און נאָך אוננאַטיך- 
ליכער עמיצער אַ זאָג נעטהאָן. 

--- ניטאָ פאַר װאָס --- האָט נינאָטשקע מעכאַניש אָבגעענט- 
פערט און צוריקגעצויגען די האַנד. 

אין צווייטען צימער איז וי שטיל נעװאָרען... עס דערטראָגט 
זיך קוים, אונבעשטימט, האלב-פערשטיקט א זשומען: זשש.. 

נינאָטשקע האָט זיךְ בערוהיגט, זיך צוגעזעצט אויפ'ן בעט, 
מיד אָבנעזיפצט און גענומען זיך אױיסטהאָן, אַראָבגענומען די שיך, 
דאָס קליידע?, דאָס יאַקעל און געבליבען אין איין העמד און 
לאַננע שװאַרצע זאָקען מיט בלויע, נומענע בענדלאך איבער זיי. 
די פיס, שלאַנק אַרומנענומען מיט שװאַרצען, האָבען אויסגעקוקט 
אַזױ ליעב-קליין, קינדערש-צאַרט; די דינע, רונדע הענטעלאַך האָ- 
בען אַזױ נאַאיוו געבלישצעט. זי האָט גענומען צורעכט מאַכען 
די האָר צום שלאָפען געהן : אַראָבגעלײנט די שפּילקעס אויף רי 
קניה און זיך פערפלאָכטען. 

-- מאַמזעל --- האָט ווידער זיך דערטראָנען פון יענעם זייט 
טהיר --- מיר טרינקען טהעע... װוילט איהר אפשר מיט-טרינקען ? 

דערזעלביגער שכור'ער קול, איבערטריבען העפליך, נאָר מיט 
עפּעס נייעס. אן אונרוהיגקייט האָט זיך געפיהלט אין איהם, פּונקט 
וי דער, װאָס האָט גערעדט, האָט ביי יעדען װאָרט זשעדנע אוים- 
גערענט נעבלאָזען מיט די נאָזלעכער. 

-- ניין, אַ דאַנק! --האָט נינאָטשקע דערשראָקען אָבגע- 
ענטפערט און זיך אַ כאַפּ געטהאָן פאַר דער קאָלדרע. 

דער קול איז אַנטשװינען געווארען און א שטילקייט האָט זיך 
אייננעשטעלט. א סעקונדע האָט זיך אויסגעוויזען אן אלץ 
שוויינט, נאָר באלד האָט זיך דערטראנען דורך דער פאָרטאָטשקע 
דאָס ווייטע הוזשען און סאָפּען פון טייך. דער ווינט האָט אַ ריס 
געטהאָן אַ לאָדען, האָט אַ ברום נעטהאָן איבער'ן דאַך, פון דאָרט 
האָט זיך עפּעס א שאָט נעטהאָן און אונטען זיך צושמעטערט 
מיט אַ גלעזערנעם קלונג. הפּנים אַן אייז-ליכטעל, 

נינאטשקע האָט שטיל, וי גנב'ענדיג זיך און וי זוכענריג זיך 
צו בעהאלטען, זיך געלענט און ארויפנעצוינען אויף זיך די קאָלדרע 
ביז איבערן האלז. מיט רונדע, אונבעוועגליכע אוינען, מיט אן אונ" 
בענרייפליכען, קאלטען שרעק, האָט זי געקוקט צו דער טהיר, און 

וי איבערגעשראָקענע פויגלען, האָבען משונה געשווינד זיך געדרעהט 
די געדאנקען ביי איהר אין קאָפּ 

, לויפען... װאָלט כאָטש מאטוועי געקומען". 

נור אנשטאט צו אנטלויפען, האָט זי מורא געהאט זיך א ריהר 
צו טהאָן, אלץ פעסטער געצויגען די קאָלדרע מיט קראמפּהאפט 
צונויפגעדריקטע פינגער און געפּרובט זיך בערוהינען: 

גאָר נישט מיט נאָר נישט, שכור'ע, איך ווייס וואס... וואס 
קענען זיי מיר טהאָן.... זיי וועלען זיך 41 ניט דערווענען אריינ- 
צוקומען אהער." 

איהר האָט זיך אויסגעוויזען, אז דאָס איז דאָך אזוי איינפאך, 
אונצווייפעלהאפט, און נלייכצייטיג האָט זי נעפיהלט, אז עס קומט, 
דערנעהנטערט זיך אונגלויבליכעס, אונזיניגעס, שוידערליכעס. 

פון יענער זייט טהיר איז נאָך אלץ שטיל געווען. 

-- נו יא, די טהיר האָט זי פון דעסטוועגען נעלאזען אונפער- 
ריגעלט, -- האָט שרעקליך שטיל עמיצער אַ שעפּטשע געטהאָן 
גאָר נאָהענט, וי איהר אין אויער אריין, און טאַקע דערפאר וואס 
דאָס שעפּטשען איז נעווען אזוי שטיל, אז מען האָט עס קוים געקענט 
הערען, און דאָך האָט זי עס געהערט אזוי, װוי עמיצער וואלט איהר 
גענרילצט אין אוער אריין, איז עס געווען אזוי שוידערליך. א 
טויט שרעק איז איהר בעפאלען, א זעץ נעטהאָן אין קאָפּ אריין. 

--- און וואס ריזיקירען מיר ?.... --- האָט אין איהר אויער זיך 
אריינגעריסען א שעפּטשען, שארף וי א שפּיעז, און אין זעלבען 
אויגענבליק האָט זיך דערהערט א משונה-פארזיכטינער, אימה'דיג 
שטילער גערויש, וי עמיצער מיט א פערהאלטענעם אטעם וואלט גע- 
שטאנען הינטער דעם טעפּיך און געפּרובט עפענען די טהיר. עס 
האָט א גאָס געטהאָן און זיך גענומען מישען, רוישען ביי איהר אין 
כמח, א פיעבערישער שרעק האָט דורכגענומען איהר לייב און זעעל, 
װי א שארפער, בלענדענד-העלער געדאנק ווענען א שוידערליכען, 
אונגלויבליכען און אונפערמיידליכען אונזין האָט װי בעלויכטען רי 
גאנצע וועלט און איהר אין מיטעלפונקט אריינגעווארפען. ני- 
נאטשקע איז אויפגעשפּרונגען, זיך געשטעלט נעבען בעט, א האלב- 
נאַקעטע, א קליינע, א שטעכיג-שעהנע, וי א חיה'לע 

דער טעפּיך האָט שטיל זיך פערלאטשעט און פון אונטער 
איהם איז אַרוױסגעטרעטען און זיך געשטעלט אַן אונבעשטימטער 
שווערער שאָטען. 

--- ווער איז עס ?,.. וואס ווילט איהר ? אוועקגעהט, איך װועל 
שרייען !... -- האָט נינאטשקע ארויסגערעדט מיט א רחמנות'ריג 
ציטערנדען קול. 

דער שאָטען האָט זיך פּלוצלונג געגעבען א וויעג, א טרעט 
געטהאָן, און א גרויסער, שווערער, רויטער איז װוי אריינגעפאלען 
אין צימער אריין. און תיכף נאָך איהם האָט זיך אריינגערוקט א 
צווייטער און א דריטער שאָטען. 

--- מיר... געקומען... דאנקען פאר דאס ליכטעל... אין... אל- 
געמיין... אפשר, אייך לאננווייליג... א שעהן מיידע? און גאר... --- 
האָט אומגעלומפּערט, שרעקליך, שוידערליך דער מאן גערעדט, און 
נאָךְ זיינע רונדע, פּערלאָפענע אויגען, אֶהן שום מענשליכען אויס- 
דרוק האָט נינאטשקע געזעהן און פּערשטאַנען, אז ער איז שכור 
און נאָך עפּעס, דאָס ,לעצטע, אונפערמיידליכע". זי האָט זיך א 
ווארף געטהאָן װי אין קלעם, און א ווילדער געשריי האָט דורכגע- 
שניטען די לופט : 

-- ראַטעװעט ! !! 

--טפס.. האָט איינער פון זיי דערשראָקען א פייף געטהאָן. 

א נרויסער, שווערער, הייסער האָט איהר א ווארף געטהאָן 
איבער'ן בעט פאר קווער ; זי האָט דערפיהלט שווייסיגע, נאַקעטע 
פיננער אויף איהר נאַקעטען פוס, איבער'ן קניה, אן אונגעדולדיג 
ברומען ; א נאסער, זיך שטיקענדיגער אָטעם פון א צואווילדעטער 
רציחה.., די תאוה האָט זיך אראבגעריסען פון קייט.. 


.2 


זיי האָבען זיך אויף א מאָל אויסגעניכטערט, ווען אלץ איז 
שוין געווען געענדיגט. דאן האָט דאָס אָבגעטהאָנענע זיך געשטעלט 
פאר זיי, װי קאלטער גרויל, וואס גליווערט דאָס בלוט און שטייפט 
די געדאנקען. 

עַס האָט געגרויט אויף טאָג, דער לאָמפּ האָט זיך געלאָשען, אין 

צימער איז געווען עקעלהאפט און שטיקענד. די קישענס האָבען 
זיך געוואלגערט אויפ'ן דיל, די קאָלדרע צונויפנגעדרעהט צופוסענס. 
אויף איהר לייב זיינען געהאנגען טראנטעס אנשטאט א העמד, און 
זי איז געלעגען א נאקעטע, א צוקלאפּטע, אין בלויע פלעקען, און 
זיך געדרעהט, און געװואָרפען, געוויינט און געשריען, און זי איז 
שוין ניט געווען די שעהנינקע מיידעלע, נור א קלענליך-מיאוסע, 
א שרעקליכע, ממש אן עקעלדיגע. 

דער מאָגערער, לאנגער פּריסטאוו, אין איין העמד און רויט 
געקארבטע הויזען, איז געזעסען, האלב אריבערגעװואָרפען איבער דער 
ברייט פון בעט, געהאלטען איהר אין די אָרעמס און געדריקט דאָס 
מויל; דער דאָקטאָר און דער סליעדאָוואטעל זיינען געשטאַנען נעבען 
זיי, זיך אומנעלומפּערט געטראמפּעלט אויף איין אָרט. די הענר 
האָבען געציטערט, די אויגען מוטנע פערגלאַצט און די פּנימ'ער 
האָבען זיך מאָדנע געגרויט אין באגינען-ליכט. 

--- הער זשע, טייבעלע... עס אין דאָך שוין אלץ איינס... 
פערפאלען... הערט זשע... עס איז דאָך אלץ איינס איצט, פער- 
שטעהט... האָבען אלע דריי אויף אמאָל געטענה'ט, איבערשלאַגענ- 
דיג איינער דעם אנדערען, און אלע דריי אויף א מאָל אויפגעהערט, 
דערשראָקענע און פּערלאָרענע. 

אָבער נינאָטשקע, וועלכע איז שוין ניט געווען די פריהערינע, 
ווייכע, צארטע, ליעבע מיידעלע, נור אן עלענד, צוקריפּעלט, שמו- 
ציג שטיק פלייש, האָט זיך געװאָרפען אין פּריסטאװו'ס הענד, זיך 
נעריסען און מיט ווילד פערגלאצטע אויגען געשריען. 

--- װאָס זאָל מען איצט טהאָן מיט איהר? ! -- האָט דער 
סלעדאָוואטעל ארויסגעזאָגט דורך די צייהן פערצווייפעלט, שרע- 
קעדיג און בייז. 

פון דאָרף האָט זיך שוין דערטראָגען א ווייטער, אונבעשטיט- 
טער גערויש, סאמע אונטער'ן פענסטער האָט דריי מאָל א קרעה 
געטהאָן אַ האָהן. 

-- אֶה! -- האָט נינאָטשקע ארויסגעריסען איהר מוי? פון 
אונטער דעם פּריסטאוו'ס האנד און זיך צוקוויטשעט. און פּלוצ- 
לינג האָט זיין פּנִים זיך צוקְרימט מִיט א שרעקליכען טיערישען 

צאָרן, מיט זיכערער, הארצלאָזער קראפט האָט ער א כאפּ געטהאָן 
איהר פּנים, א דריק געטהאָן און צונויפגעקוועטשט. שפּייעכץ און 
בלוט האָבען זיך דורכנעקוועטשט דורך זיינע פינגער, פאר א סע- 
קונדע האָבען זיי איינע די אַנדערע נעקוקט נלייך אין די אויגען 
אריין, עסשנות'דיצ שטייף, װוי סיט איין שארפען בליק און 
שרעקליך און אונמענשליך איז דער בליק געווען. | 

--- נו, שריי... נו, שריי !... --- האָט ער נעציטערט מיט אונ- 
זינינען נצחון. 

א קלאָהרער, זונינער פריהמאָרנען, פון די הייזער און פּאר- 
קאנס האָבען זיך געצוינען לאנגע, נאסע שאָטענס, און דאָרט, וואו 
די זון האָט געלויכטען, האָבען געשטאָכען די אוינען די בלישצענדע 
לוזשקעלעך, און די פערפראָהרענע, אין שמוץ פערטראמפּעלטע 
שטרויעלאך האָבען גענגלאנצט וי נאָלדענע. דער שוה? הויף איז 
ליידיג געווען, בלויז די שפּורען פון רעדער אין דער נאסער ערד 
האָבען זיך געזעהן. אין צימער ,פאר די דורכרייזענדע" איז די 
מעבעל נעווען צונויפגערוקט, א חוץ דער קאנאפּע, וועלכע איז זיך 
פעסט געשטאנען אויף איהר אָרט, פערשטעלענדיג די טהיר צום 
צווייטען צימער; אויפ'ן דיל האָבען זיך געוואלגערט פלעשלאך, 
מוטנע נלעזער; זיינען עקעלהאפט צושמירט געווען נאסע קופּקעלאך 
אש, צוטראמפּעלטע שטיקלאך סיגארען. עס האָט זיך מארנע ניט 
נעגלויבט, אז דאָ זיינען מענשען געווען. הינטער דער טהיר, אין 
נינאָטשקע'ס צימער, איז נעווען אונבעווענליך שטיל, און עס האָט 
זיך גערוכט, אז איהרע פעסט פערמאכטע לאָדענס, וי צונויפגע- 
דריקטע צייהן, האָבען וי פערביסען בעהאלטען א סוד. 

ביז עלף דעם זיינער האָבען ארום שוהלגאַניק זיך גערודערט 
איננעלאך און מיידעלאך, זיך געיאָנט איינס נאָךְ אנדערען, זיך 
געשטופּט, געשלאָנען און געגװאַלדעװעט, װוי א מחנה װאָראָבייטשי- 
קעס. און ווען דער זיינער האָט געשלאָנען עלף, האָט פּלוצלינג 
פון הויז זיך אַרוױסגעריסען א צושראָקענע, אימה'דיגע שטילקייט. 
עמיצער, אָבקלאפּענדיג שווערע טריט, אין מיט א שרעקליכער 

בשורה דורכגעלאָפען די גאס. די נאס האָט אויפנעלעבט, זיך גע- 
נומען ריהרען. פון אלע זייטען, וי פון א פּוסטען אָרט האָבען 
זיך נענומען שיטען מענשען. זיי זיינען געלאָפען צו דער שוהלע, 
פינסטערע, דערשראָקענע, מיט געשרייען. עס איז געקומען צולוי- 
פען דער אלטער איװאָלגין, דער דיקער , עלטסטער", דער אוראד- 
ניק.=) מען האָט געעפענט די טהיר און פרעמרע מענשען, מיט צו- 
שראָקענע, נייגיעריגע בליקען, האָבען זיך מיט ליאַרם אריינגעריסען 
אין נינאצטשקע'ס שטילען, אומעטיגען און, װוי עס האָט זיך געדובט, 
אויף אייביג אנטשווינענעם צימער. 

שטי? און וועהמוטיג, מיט דעם לשון פון צער, האָט עס 
שוויינעריג גערעדט וועגען דעם שרעקליכען, געהיימען סוף פון א 
לעבען. עס איז געווען צוגעקליבען, קענטיג, מיט אן אונגעניטער, 
פרעמדער האנד; די מעבע? אין געווען אויסנעשטעלט שוין אין 
א צו שרייענדער ארדנונג, און דאָס בעט צוגעקליבען, וי א לאנג 
פערנעסענע און פּערלאָזענע. נינאָטשקע'ס קליידער זיינען געווען 
צונויפגעלעגט אוים'ן שטוה? שוין מיט א צו פאלשער פּינקטליכ- 
קייט, און געשמעקט האָט עס מיט א שרעקליך אונבעוועגליכען 
ריח, קוים מערקליכען, װאָס איז כמעט וי קיין ריח ניט געווען. 

נינאָטשקע אין א ריין, ווייס העמד, מיט נאָך ניט אויסנע- 
גלעטע קנייטשען, מיט א נאָךְ ניט אױיסגעװעפּטען זייף-גערוך, אין 
נעהאנגען אויפן הענגער, פון וועלכען די קליידער זיינען געװען 
אראָבגענומען. די דינע, שוין גרינליכע, הענטלאך, זיינען הילם- 
לאָז אראָבגעהאנגען, די פיס אין שווארצע זאָקען, מיט בלויע בענר- . 
לאך, האָבען אוננאַטירליך זיך אויסגעבויגען, וי זיי װאָלטען פּיינ- 
לִיך געזוכט צו דערגרייכען די ערד, און די קאָפּ, פערװאָרפען אוֹיף 
הינטען, א גרויסע, אויפנעבלאָזענע, בלויע, מיט אונמענשליך 
פערגלעזערטע אוינען, מיט א שאָרשיגען בלאָהען צונג, וואס איז 
פערהויקערט געשטאנען אין טויטען, קאלטען מויל, מיט פערנלי- 
ווערטען קויטינ-בלוטינען שוים אויף די קלאָהרע ליפּען און מיט 


*) דער הויפּט פון דער דאָרפישער פּאָליציו, אונטער איתם זיינען 
די , דעסיאטסקעס" 

דעם אויכדרוק פון אזא װעהטאָג און נרויל, װאָס א לענעדיגער 
מענש קען עס זיך נאָר ניט פאָרשטעלען און בעגרייפען. 

דער אלטער איװאָלנין האָט ווילד געשריען. און רי מענשען, 
ווי פון זינען אראָב, האָבען געשריען, גערעדט אֶהן א זין און אֶהן 
אַ טאָלק, אַ שווערער זיפץ איז אַרומגענאַנגען איבער דער גאַס און 
זיך צושוואומען אין דער געדיכטער פּויערים מאַסע, װאָס האָט זיך 
געשפּארט צום נאניק. און עס איז קיין סוף און קיין מאָס ניט נע- 
ווען צו דעם גרויל און עקעל, און די טאַפּענדע, זוכענדע נקמה 
האָט זיך אלץ געשטארקט, 

דער פּריסטאוו, דער סלעדאָוואטעל און דער דאָקטאָר זיינען 
געקומען אויף מאָרגען צו אָבענד צו, ניט אלע אויף א מאָל, נור 
איינציגווייז. עס אין נאָךְ ליכטיג געווען, און די שאָטענס האָ- 
בען זיך גענומען אויסציהען, און אין די שאָטענס האָבען זיך גע- 
ווייסעלט די דינע, קנאַקעדיגע אייז-הייטעלאַך. פון דאָרפס-פער- 
וואלטונג זיינען זיי אוועק צו דער שוהלע, ארום וועלכער עס איז 
שוין געווען לעדיגליך, און עס זיינען געשטאנען צוויי דעסיאטסקעס 
מיט אױסדרוקלאָזע פּנימ'ער און בלישצענדע בליקען. די בעאמטע 
זיינען שווייגענדיג אַרױף אוים'ן נאַניק און אַריין אין דער שוהלע. 
דער דיקער, פולער דאָקטאָר האָט שווער געאטהעמט און נאריש 
בעוועגט מיט די פיננער וי אַ צונעשטיקטע חיה קראַצט די ערד; 
דער מאָגערער, הויכער פּריסטאװו איז געגאנגען פאָראויס, און דאָס 
פּנים איז ביי איהם געווען הארט װוי שטיין, פעסט און ענטשלאָ- 
סען. דער סלעדאָװאַטעל האָט זיך געהאלטען אָן א זייט. זיין דין, 
ווייס העלזעל, אונטער דעם קליינעם חוצפּה'ריגען פּנימ'על, מיט 
די פּערדרעהטע, ליכטיגע װאָנצעלאך, האָט זיך נעקאָרטשעט, וי 
עס װאָלט געװאָלט איינגעזונקען ווערען אין די פּלייצעס, 

דער פּריסטאוו איז דער ערשטער אריין אין צימער און אין 
נלייך צוגעגאנגען צו נינאָטשקע'ס נוף; קאלט, אונבעווענליך האָט 
ער זיך דורכגעזעהן דורכ'ן ליילאך. א סעקונדע האָט ער איהר גע" 
קוקט גלייך אין שרעקליכען טויטען פּנים אריין, דערנאָך האָמ ער 

זיך אָבגעקעהרט און מיט א דומפּען קול, וי פון אייזען ארויס, 
א זאָג געטהאָן : 

-- שלעפּ... 

די ביידע דעסיאטסקעס האָבען שנעל א װאָרף געטהאָן זייערע 
היטלען הינטער דער טהיר און פאָרזיכטיג טאָפּטשענדיג מיט זייע- 
רע פּאסטעלעס, זיינען זיי צום בעט צונעגאננען. די הענד האָ- 
בען ביי זיי געציטערט, און גרויל, רחמנות האָבען ארויסנעקוקט 
אפילו פון זייערע געבויגענע, אָנגעשטראמטע רוקענס, נור וייער 
אטעמען, ריידען אין געווען אונטערטהעניג טעמפּ. 

--- לעבעדיגער, --- האָט דער פּריסטאװו א זאָג נעטהאָן מיט 
דעמזעלביגען דומפּען און געוועהנטען פעסטען קול, 

די פּויערים האָבען זיך א כאפּ נעטהאָן. די שווארצע פיס- 
לאך האָבען א ציטער געטהאָן, זיך אויפגעהויבען און הילפלאָז זיך 
אַראָבגעלאָזען,. פון אונטער'ן אָרעם, בעפרייט פון דעם גראָבען, וי 
ליים רויטען, שטריק איז ארויסגעפאלען א בלייך, גרינליך הענד- 
טעל און איז אראָבגעהאנגען צום דיל. 

--- טראָגט ארויס אין שייער... 

די פּוערים האָבען זיך גענעבען א רוק, זיך אִבגעשטעלט, 
ווידער זיך א רוק געטהאָן און, אונטערגעכאפּט מיט די הענר, האָ- 
בען זיי פאָרזיכטיג ארױיסגעטראָגען עפּעס, װאָס האָט געשיינט צו 
זיין אי שווער אי ברעכיג. 

און ווען די שווארצע פיסלאך, משונה טאָרטשענדיג, האָבען 
זיך ארויסגערוקט פון טהיר אויפ'ן גאניק, האָט דער זעלבינער דער- 
שטיקטער זיפץ, א גרוי?, װאָס דער מוח בענעהמט עס ניט, זיך 
דורכגעטראָגען דורך דעם נאס, װאָס האָט פּלוצלינג נענומען לייב- 
טען פון הונדערטער ברייט צועפענטע אוינען. 


--- צוטרייבט דעם המון, -- האָט דער דאָקטאָר שנעל, אֶהן 
אטעם, מיט שרעק, א זאָג געטהאָן דעם פּריסטאוו אין אוער אריין. 
דער פּריסטאװו האָט זיך אויסגענלייכט. דאָס פּנים איז ביי 
איהם געװאָרען הערשענד און קאלט, און ער האָט אויסגעשריען 
אויפ'ן הויכען קול : 
--- װאָס פאר א שטעהן דאָ... פונאנדערגעהן, מאַרש!... 

דער המון האָט שווייגענדיג זיך א ריהר געטהאָן, זיך צונויפ- 
גערריקט, זיך גענעבען א װאָרף און שטעהן געבליבען. 

--- פונאנדערגעהן, פונאנדערנעהן ! -- האָבען דער אוריאד- 
ניק מיט די דעסיאטסקעס, שרעקעדיג און טומעלדיג, גענומען 
שרייען און געפאָכעט מיט די הענד. 

מען האָט ניטאָטשקע'ן שוין נעהאט צונעטראָנען צום שייער 
און אראָבנעלאָזען אויף די פערפראָהרענע, הארטע ברעטער. דאָס 
קליינע, טויטע קעפּעל האָט שטי? זיך א שאָקע? געטהאָן און גע- 
בליבען ליגען. 

איינער פון די דעסיאטסקעס, א בלאנדער און א בלייכער, 
האָט ציטערענדיג זיך איבערגע'צלמ'ט. 

דער פּריסטאװו האָט א גלאָץ געטהאָן אויף איהם מיט זיין 
בליק און קאלט מעכאניש א זאָג געטהאָן : 

--- אֶב... רוף די , איינגעשװאָרענע". 

דעם פּויער'ס פּנים האָט זיך צונויפגעקאָרטשעט, װי עס װאָלט 
זיך נעװאָלט אין זיך בעהאלטען, און דער טעמפּער, חיה'שער שרעק 
האָט דורכגעקוקט דורך דער דורכזיכטיגער מענשליכער רחמנות. 

נאָך'ן פּאלמעסען זיינען דער דאָקטאָר און דער סלעדאָוואטעל 
שטום נעגאנגען אין דאָרפס-פערוואלטונג. דרויסען איז געשטאַנען 
א נאכט אֶהן שטערן און חושכ'דיג אריינגעקוקט אין פענסטער, 
און עס האָט זיך געדוכט, אז אין פינסטערן פאָרצימער שטעהט 
עמיצער און הערט זיך צו. 

-- אך, מיין גאָט, מיין גאָט ! -- האָט דער דאָקטאָר שטי? 
אָבגעזיפצט און געוויקעלט א סיגארעט מיט די אונגעשיקטע, דיקע 
פינגער, װאָס האָבען װוי פערנעסען, וי מען מאכט עס. 

דער סלעדאָוואטעל האָט געװאָרפען אויף איהם א שנעלען 
בליק און גענומען נעהן הין און צוריק איבער'ן צימער. 

זיי ביידען איז אונערטרעגליך שווער נגעווען אויפ'ן הארצען 
און זיי האָט זיך געדוכט, אז זיי קענען בשום אופן ניט קוקען איי- 
נער דעם אנדערן אין די אוינען. דורך די אָנגעלאָרענע שווערע 

קעפּ, װאָס זיינען צונלייך געווען קרענקליך לעדינ, אויפגעבלאָזען 
גרויס, װי ביי משוגעים, האָבען זיך נעטראגען שפּרינגענדיג, צוברא- 
כענע עראינערונגען. פאָרמלאָזע, נור שארפע װוי מעסערס. 

מינוטענווייז האָט זיך דעם דאָקטאָר נעדוכט, אז עס אין 
גלאט אזוי, א פעהלער, װאָס לאָזט זיך אויסבעסערען, אז דאָס אלץ 
װעט זיך ענדינען, פערשווינדען, און עס װועט זיין פּונקט אזוי גוט, 
פרעהליך און בעקוועם צו לעבען, װוי געווען. אָבער פּלוצלינג פלענט 
אַרױסשװימען אַ פייעדיגער נעבעל, אַ נעבעל פון שכור'ן משונעת, 
פון פערגעסענהייט, און פון נעבעל ארויס פלענט ארויסשווימען 
א בלויער, קאלטער נוף, װאָס איז פריהער נעווען א נאקעטער, 
שעהנער פרויען-קערפּער, אין שווארצע זאָקען מיט בלויע בענדלאך, 
און איז אויף א רגע געװאָרען א זאך, מיט וועלכער מען האָט נע- 
טהאָן, װאָס מען װויל, א ווייכע, ליינדענשאפטליך-זיסע, בריהעדינע 
זאך, װאָס מען האָט געפּייניגט מיט וילדער ענטציקונג, מיט 
הארצלאָזער מאכט. און דאָס לעבען, און די מעגליכקייט צו לעבען 
פלענט פערשווינדען, דער מאָרנענדינער טאָג פלעגט וי אריינרינען 
אין דער שווארצער עפענונג פון אונענדליכען שרעק. עס פלעגען 
זיך ווייזען מאָדנע שטראפענדע געשטאלטען, בעקאנטע פּנימ'ער 
פלענען קוקען פרעמד און סטראשענדיג, איבער'ן קאָפּ פלענען זיך 
הויבען אונפערמיידליכע, מעכטינע פויפטען און דאָס הארץ אין 
געפאַלען, געזונקען אין תהום פון שרעק און שאַנד. 

-- אַךְ נאָט, טיין נאָט! -- האָט דער דאָקטאָר וועהמוטיג 
געזיפצט און וי געבעטען רחמנות, און איהם האָט זיך נעװאָלט 
פערקוועטשען די הענד, װעהטאָנדיג זיך קלאַפּען און וויינען. 

און דער סלעדאַװאַטעל אין שנעל געגאנגען פון וינקע? צוּ 
ווינקעל, אַלץ שנעלער און שנעלער, און עס האָט אויסנעזעהען, וי 
ער וויל פון עמיצען אַנטלויפען. און דער דיל איז איהם נאָכגעגאַנ- 
גען סקריפּענדיג און איהם ניט אָבגעלאָזען --- וי עמיצער װאָלט 
זיך געיאָגט נאָך איהם. און אין זיין רונדען, גלאַט אַרומגעשאָרע- 
נעם ווייסען קאָפּ, האָבען מיט אימפּעט זיך אַרומגעװאָרפען שװאַר- 
צע געדאַנקעלאַך, וי מייזלאַך, און האָבען צוטומעלט געזוכט אַן 
אויסוועג. דעם דאָקטאָר'ס זיפצען האָבען איהם גערייצט. איהם 

האָט זיך געדוכט, אַן זיפצען איז ניטאָ װאָס און ניטאָ ווען, אַן 
מען דאַרף איצט איינס: זיך אַרױסדרעהען. אַ פּערפראָרענער 
געדאַנק ווענען דער קליינער אומגעקומענער פרוי איז געשטאַנען 
אין אַ טונקעלען ווינקעל פון זיין נעהירן, אונבעווענליך און איבריג, 

-- אַך, מיין גאָט! -- האָט דער דאַקטאָר געזיפצט, 

דער סלעדאָװאַטעל איז אויפגעקאַכט געװאָרען. איהם האָט 
זיך נגעדוכט, אַן די שווערע זיפצען הענגען זיך אָן אָן זיינע גע- 
דאַנקען, און זיי, אַזעלכע פלינקע, שלענגעלדיגע, נעהמען קריכען 
צוריק און זיך דרעהען אויף איין אָרט. ער האָט זיך געשוינד 
אומנעדרעהט, אויסגעגלאָצט זיינע קליינע, דורכזיכטיגע װוי סטו- 
דענע, אױגעלאַך און ווילד אויסגעשריען : 

-- װאָס נודעט איהר ! װאָס, צום טייוועל, אויף צו'נ-אמתץ !.. 

און פּלוצלונג איז אַ שװאַרצינקער, גנב'ישער געדאַנק אַריינ- 
געשפּרונגען און האָט אַ בליץ געטהאָן אין זיינע אוינען מיט אַן 
אֶבנאַרערישען פאַלשען ליכט. 

-- אַליין די קאַשע פּערקאָכט, און איצט יאָמערט ער, וי אַן 
אַלט ווייב... --- האט ער מיט אַ שוידערליכען, בלוט-גליווערענדען 
טאָן אַ זאָג געטהאָן און דעם דאָקטאָר אין די אוינען ניט געקוקט. 

דער דאָקטאָר האָט פּערשטאַנען און איז געװאָרען אַן אָנגע- 
צונדענער. זיין גרויס, רונד פּנים איז געװאָרען רויט און גלאַנציג 
וי אַן אָנגעבלאָזענער קויל. זיין קורץ, שווער אָטהעמען האָט זיך 
געהערט איבער'ן גאַנצען צימער. 

-- וואס ?... איך?... אלץ איך ?...---האָט ער ארויסגעשטויסען 
אָבגעהאקטע ווערטער און לאנגזאם זיך אויפנעהויבען אויף דרי 
קורצע פיס. 

-- אודאי, איהר -- האָט דער סלעדאָװאַטעל? זיך אַ ריס 
געטהאָן איהם אַנטקעגען און ווילד אַ טרייסעל געטהאָן מיט'ן קאָפּ 
און אַ קנאַק געטהאָן מיט די צייהן. 

דאָס לעמפּעל האָט זיך ציטערריג גענומען װאַרפען אויפץ 
טיש, און דער גרינער קופּעל האָט גענומען, זיך קלאָגענדיג, אַזױ 
ברומען װוי צו אַ װאָרענונג. דאָס ליכט איז געמאַלען אונטען אַראָב 
אויף די צִושפּרייטע פיס און פערקרעמפּטע פיסטען, און די 

פּנימ'ער זיינען געווען אין שאָטען, בלויז די אוינען האָבען געבליצט 
אֶהן גלאַנץ פון לויטער שרעק. 

-- איך?? -- האָט דער דאָקטאָר איבערגעפרעגט און זיך װי 
דערװאָרגען מיט זיין חריפּ און קוויטש. 

--- איהר, איהר, איהר! -- האָט דער סלעדאָװאַטעל ווילך 
און גרילציג געשריען. 

-- און ווער האָט דער ערשטער געואָגט! -- האָט דער דאָק- 
טאָר געחריפּעט. 

--- איך האָב געמאַכט א שפּאַס, און איהר זייט דער ערשטער 


אַריין ! 

--- און װוער האָט איבער'ן קאָפּ געקלאַפּט, איבער'ן קאָפּ! 
איך 1... 

--- און װער האָט געזאָגט אַז מען דאַרף נאָר קיין מורא ניט 
האָבען ? 


זיי זיינען געשטאַנען, איינער קעגען אַנדערן, מיט פּנימ'ער 
צוקרימטע אין שרעקליכע גרימאַסען, מיט רונדע אויגען, װאָס האָ- 
כען פערלארען יעדען אַנדער אויסדרוק אויסער האס און שרעק, 
און האָבען אַרױסגעשלײידערט נאַקעטע, צוקריפּעלטע, וי געשפּענס- 
טער, בעשולדינונגען. אין זייערע פּערלאָרענע נשמות, אין זייערע 
צומישטע גייסטער האָט עמיצער געשריען אַן אונערטרעגליך גריל- 
ציגען געװאַלט-געשריײי, ווי רופענדיג צו הילף, 

-- ניט איך, ניט איך... ער, ער, ער!... 

עס איז געווען עהנליך צו דעם, װוי מענשען װאָס זיינען אַרײנ- 
געפאַלען אין אַ שטיקענדיגען, ענגען ברונעם, פו? וועה און שרעס, 
און זיי קריכען איינער דעם אַנדערן אויף די פּלייצעס און ווער- 
גען און שלאָנען איבער די קעפּ. 

די טהיר האָט אַ קלאַפּ געטהאָן, און זיך שרעקענדיג פאַר'ן 
קלאַנג, האָבען זיי זיך צונויפגעדריקט, בלייך געװאָרען און זיינען 
אנטשוויגען. 

דער פּריסטאַוו איז אַריין, ער האָט געטראָנען אַ קאַלט- 
גראָהען שינעל מיט גלאָנציגע קנעפּ, דעם שװוערט פעסט צונע- 

שנאלט. דאָס פּנים איז געווען װוי שטיין און די אוינען װי מע- 
טאַל. אין נאַנצען אַ נראָהער און האַרטער. 

ער איז צוגענאַנגען צום טיש, זיך אָנגעשפּאַרט אויף איהם 
מיט ביידע הענד און אַ זאָג געטהאָן, קוקענדיג אין ואַנד צוי- 
שען זיי : 

--- באַלד הויבען מיר אָן די פערהערען... 

און ניט זעהענדיג און ניט פיהלענדינ, װוי זיי זיינען בלאס גע- 
װאָרען, האָט ער אויסנעקרימט די צייהן אויף א זייט און רורכ- 
געזייהט : 

-- א נאַכטעלע פערבראכט נאָר א נישקשה'דיגע... אַ שאָר, 
אויף אַ נאַר אָנגעטראָפען... נו, ס'מאַכט ניש. 

ער האָט שפּאָטיש אַ קוק געטהאָן אױף איינעם און איף 
דעם אַנדערן און שטרענג, מיט אַ געענדערטען טאָן, האָט ער צו" 
נגעגעבען : 

--- וי דאָרט זאָל ניט זיין, וועלען מיר דאָך ניט פּערלאָרען 
געהן צוליעב אַ ווייב... מען דאַרף זיך אַרױסדרעהען... הערט-זשע, 
אָט האָב איך זיך ערשט דערוואוסט, אז צוויי פּויערים האָבען געזעהן, 
װי דער וועכטער מאַטועי פּאָװאַלני איז ביי נאַכט אַרױס פון 
דער שוהלע... האַ ? 

--- נו, איז װאָס? -- האָט דער דאָקטאָר מיט אַ דומפּיגען 
קול אַ פרעג געטהאָן. 

און ווידער האָט א שווארצער גנב'ישער געדאנק א שפּרונג 
געטהאָן אין סלעדעוואטעל'ס מוח. אין האלז האָט אַ כליפּע גע- 
טהאָן אַ פרייר. 

--- דאָס איז רעטונג !... קיין פּערגװואַלטיגונג, נור רויבעריי... 
אַ רויבעריי איזן פערשטענדליכער און ניט אַזױ שרייענד!... פער- 
שטאַנען? דעם ועכטער אין אַ קלייניגקייט צו פּערפּלאָנטערן, 
דאָס נעהם איך זיך שוין... מען דאַרף קיין פערנװאַלטיגונג ניט... 

-- אַהאַ... -- האָט דער פּריסטאװו צוצויגען ארויסגערעדט און 
אויסגעשטרעקט זיין לאנגען, אָדערדיגען האלז, װי ער וואלט זיך 
צונעהערט צו עפּעס פון דערווייטען. 

און דער סלעדאװואַטעל האָט איילענריג געשעפּטשעט, גע- 

שפּריצט מיט שפּייעכץ, געשאָסען ווילר מיט די אוינען און גע- 
כאַפּט דעם פּריסטאַוו פאר'ן אַרבע? פון זיין נראָהען שינעל. 

און װאָס מעהר דער סלעדאָװאַטעל האָט גערעדט, וי צו װאַר- 
פען די שולד אויפ'ן וועכטער, אין דער דיקער, אָנגעבלאָזענער 
דאָקטאָר אַלץ מעהר אַראָבגעפאַלען און זיך אַלץ מעהר אָבגעלאָזען. 
אַ נייער גרוי? --- נאָך אַ גרויל! -- איז אױיסגעװאַקסען פאַר 
איהם, אייננעהילט אין שרעקעדיגע, צוריסענע רייד, און דעם 
דאָקטאָר האָט זיך געדוכט, אַז ער װועט עס ניט אַריבערטראָגען. 
און ווען דער סלעדאָװאַטע?ל איז אַנטשװינען געװאָרען, איז דער 
דאָקטאָר שווער און אהנמעכטיג איינגעזונקען אין שטוהל, אַ קלאַפּ 
געטהאָן מיט די אוילענבויגען אין טיש און פערשטעלט דאָס פּנים 
מיט די דיקע פולע פינגער, און ער האָט דומפּיג ארויסגערעדט : 

-- אָבער דאָס איז דאָך... נאָט מיינער, װאָס טהוט זיך דאָס ! 

דער פּריסטאװו האָט לאנגזאם אומנעקעהרט צו איהם זיין אונ- 
בעוועגליך אייזערנעם פּנים. 

-- און װאָס זאָל מען טהאָן ? -- האָט ער קאלט געפרעגט. 

--- אָבער דאָס שמעקט דאָך מיט קאטאָרגע... פאר אונז וועט 
אן אונשולדיגער מענש ליידען! 

אויפ'ן סלעדאָוואטעל'ס פּנימ'על האָט זיך אלץ מעהר און 
מעהר צושפּיעלט א ווילדקייט אֶהן א ברעג, א משונע'נע פרייד פון 
א גערעטעטער חיה. 

--- נו, וי זאָל זייןן? --- האָט דער פּריסטאו, הארט און 
שטרענג און אזוי רוהינ וי געוועהנליך, א זאָג געטהאָן. 

--- דאָס איז אונמענליך... איך קען ניט! -- האָט דער דאָק- 
טאָר ארויסגעקרעכצט און נאָך פעסטער צוגעדריקט די פיננער צום 
פּנים. 

--- װאָס הייסט, איך קען ניט! -- האָט דער סלעדאָוואטעל 
א קוויטשע געטהאָן. 

--- ניין, איך קען ניט.. -- האָט דער דאָקטאָר א שאַקעל 
געטהאָן מיט'ן קאָפּ אויף ניין, און דאָס פּנים ניט אומגעקעהרט. 
און דאָס קול איז געווען פול צער, א פערשטיקטער, דומפּיגער: -- 
איך קען ניט.,, 

--- און דאָס האָט איהר געקענט ? ! -- האָט דער סלעדאָוואי 
טעל אויסגעשריען. 

-- דאָפ... איך ווייס ניט... װי אזוי... האָט זיך געמאכט... 
איז פערפאלען... אָבער דאָס קען איך ניט -- האָט דער דאָקטאָר 
זיך אָבגערופּען מיט דעם זעלבינען דומפּיגען קול. 

-- אה, איהר קענט ניט ? און צוועלף יאָהר קאטאָרגע ?... 
האַ? -- האָט דער סלעדאָוואטעל איהם געעדערט מיט העפטיגער 
שנאה און קעצישען נצחון, און זיך צונעבויגען צו זיין אוער, --- 
און דאָס ווייב, די קינדער... הא ? 

דער דאָקטאָר האָט געשווינד אָבגעריסען די האנד פון רויטען, 
נאסען, אָנגעשװאָלענעם פּנים, א קוק נעטהאָן אויף איהם מיט אונ- 
בעוועגליכע, מוטנע, צומישטע אויגען, איז ארונטערגעפאלען מיט'ן 
קאָפּ אויפ'ן טיש און זיך צופּישצעט און צוקרעכצט, 

--- גאָט מיינער, גאָט מיינער... װאָס איז דאָס אזוינס, װאָס 
איז דאָס אזוינס ? 

זיין קאָפּ איז געשפּרונגען און ארומגעפאָהרען איבער'ן ברעג 
טיש, װוי א גרויסער, ווייכער פּענכער. 

-- נעהמט איהם איין... -- האָט דער פּריסטאוו א זאָג גע- 
טהאָן מיט קאלטער פעראכטונג און איז אָבגענאננען פון טיש -- 
װאָס שפּיעלט ער דאָרט דעם נאַר... איך פערשטעה ניט... 

דער דאָקטאָר האָט זיך גענומען שטיקען, דערנאָך האָט זיך 
געדוכט, אז אָט ברעכט ער אויס אין א הילכיגען, שרעקליכען גע- 
לעכטער. 

דער סלעדאָוואטע? האָט דערשראָקען זיך א װאָרף געטהאָן 
נאָך וואסער, האָט געשטופּט דאָס קלאפּענדיגע גלאָז דעם דאָקטאָר 
אין די נאסע צייהנער אריין, און ציטערענדיג האָט ער אין איהם 
אריינגע'טענה'ט. 

--- הערט אויף... װאָס נעהמט איהר זיך אזוי צום הארצען... 
נו, האָבען מיר זיך א שפּיעל געטהאָן מיט דער מיידעלע... שכור 
געווען... יעדער אויף אונזער אָרט װאָלט דאָס זעלבינע געטהאָן.. 
האָבען מיר דען געזוכט איהר טויט, װאָס ? טרינקט אביסעל ווא- 

סער... הערט שוין אויף... שרייט ניט... נו, האָט געטראָפען, אין 
נישט צו מאכען... 

דער פּריסטאװו האָט װי א קרעכץ געטהון, אָדער א לאך נע- 
טהאָן. דער סלעדאָוואטע? האָט דערשראָקען זיך אומגעקעהרט 
צו איהם און אויף א רנע האָט זיך איהם פאָרנעשטעלט א מאָרנע 
זאך: אז אלע זיינען פון זינען אראָב, און ער אויך, --- און איבער 
זיין שארבען איז דורכנעלאָפען א קרעמפּ. דער פּריסטאוו האָט 
זיך א ריס געטהאָן פון אָרט, ארויסגעשלאָנגען איהם פון די הענד 
די נלאָז, װאָס אין מיט א קלונג אראפּנעפאלען, און א צויושע- 
טער האָט ער מיט ווילדען כוח א כאפּ געטהאָן דעם דאָקטאָר פאר 
די אקסלען און אויסגעשריען : 

--- שוויינ דו... זאָג איך דיר... דו פּאַרשיוע שטיק... דו !... 
איך דער'הרנ'ע דיך !... 

דער דאָקטאָר האָט זיך נעטרייסעלט אין זיינע הענד, וי זיין 
קאָפּ װאָלט זיך אָברייסען געװאָלט פון גוף און ער האָט הילפלאָן 
קינדערש נעמורמעלט : 

--- איך פ... פער... שטעה... ל... אָזט... איך נאָר... נישט... 


6 


נאָך פון אָבענר האָט פון קיינעם ניט געזעהן און פון קיינעם 
ניט געהערט גענומען פּױזען פון מויל צי מויל און אין אלע זייטען 
אַ שווערער סוד וועגען אַן אָבגעטהאָנענער רציחה. עס איז געווען 
טויב און שטיל, אָבער אין דער טויבער שטילקייט, האָט זיך גע- 
רוכט, טראָנט זיך א פערצווייפעלטער געשריי פון מענש צו מענש, 
אזש אין די אויערען האָט גענומען וועה טהאָן, און עס האָט זִיך 
נעװועקט א צאָרן, א שווערער, א שוידערליכער, וי אין א היץ- 
קרענק א געבאָרענער. און דער צאָרן האָט זיך טיעף בעהאלטען, 
און געבויערט אלץ טיעפער און טיעפער, און פּלוצלינג, ניט בע- 
וואוסט ווער, וי און וואו, האָט ער זיך ארויסגעריסען פון המון 
מיט א קול פון מהומה, זיך אייננעוויקעלט אין פלאם און גענומען 
זיך קייקלען איבער דער געגענד ארום. אויף מאָרגען באַגינען זיינען 
די ארבייטער פון פַּאפּיער שפּינעריי און פון דער אייזענבאהן ניט 

געגאנגען צו דער ארבייט און שווארצע הויפענס זיינען געקראָכען 
דורך די פעלדער צום דאָרף. 

--- אליין דער'הרג'עט, אליין נע'משפּט -- האָט עמיצער 
שווער און דומפּיג געשעפּטשעט. דאָס שעפּטשען איז געװאַקסען 
אין עפּעס אונגעהייערעס, אימה'דינעס און אלץ נעהנטער -צוגעקו- 
מען, װי א װאָלקען װאָס רוקט זיך אֶן. 

עס איז געוואקסען מיט א מאכט, װאָס צושמעטערט, מיט א 
פלינקייט, װאָס רייסט און צוטראָגט. און אין זיין סטיכישען 
דראנג האָט עס אריינגעשלעפּט אלץ, װאָס אין בעהאלטען און 
פערשטיקט געווען, די אייביגע עולה און בעליידיגונג. עס האָט זיך 
געדוכט, אז דער שאָטען פון דער קליינער פערפּייניגטער פרוי, אין 
די קינדערשע שווארצע זאָקען, מיט די נאַאיווע בלויע בענדלאך, האָט 
פּערקערפּערט אין זיך אלעמענס ליכטיגע ליעבע, יונגע האָפנונג, 
װאָ איז אויף אייביג דערשטיקט און געטויטעט געװאָרען. עס 
האָט זיך גלויבען ניט געװאָלט, עס האָט זיך לעבען ניט געװאָלט, 
ון די פיס זיינען פון זיך אליין געגאנגען אין יענער זייט, וי אויף 
א רוף פון א נשמה, װאָס אין אומגעבראכט געװאָרען, און דרי 
פּנימ'ער זיינען פון זיך אליין געווארען פטראַשענדיגע, פערצוויי- 
פעלט-ענטשלאָסענע. 

ווען די דעסיאטסקעס האָבען פריה פאר טאָג ארױיסגעטראָגען 
די ניט געפארבטע טרונע אויף דער גאס, האָט א המון, שטראָמענ- 
דיג װי פון א שווארצען קעסעל גרוב, פערפלייצט די גאס. שויי- 
גענדיג האָט ער זיך געשפּאָלטען פאר דער געל-ברעטענער טרונע, 
וועלכע אין לאנגזאם געשוואומען אין דער לופטען. קיינער האָט 
ניט געוואוסט, װאָס צו טהאָן, און מיט א פּיינליכען געפיה? האָט 
מען געקוקט אויף'ן געלען דעקעל פון דער טרונע, אונטער וועלכער 
װי עס װאָלט בעהאלטען געווען די לויערנדע פערשוויעגענע פער- 
צווייפלונג. עס איז געווען שטי?, נור ערגעץ פון הינטען, פון וויי- 
טען, פון אונטער דר'ערד האָט דומכּינ און שווער זיך געקייקעלט 
גלייכמעסיג און שטייגענדיג א הילכיגער געוואלט:געשריי. 

דער הימעל איז געװאָרען דורכזיכטיג, און אויף די דעכער, 
פּארקאנס און אויף דר'ערד האָט געשעמערירט דער פראסט, װי א 

ווייסער גייסט. אן איינזאם שטערנדעל אין מזרח האָט זיך גע- 
לייכט מיט אַ דינעם, אומעדיגען שיין. דער המון, זיך צונויפ- 
פלעכטענדיג אין שווארצע רינגען, האָט זיך א ריהר געטהאָן און 
נאָכגעפאָלגט דער טרונע איבער דער שטילער, לאנגער גאס. און 
עס איז געווען אזוי ריין און קלאָהר און איידע? אין דער הויך 
אויפ'ן הימעל, און אזוי שרייענד גראָב אונטען אויף דער שווארצער 
ערד. מען האָט די טרונע דערטראגען צו דער קירך און לאננזאם 
זיך גענומען פערקירעווען צום בית עולם. 

עמיצער האָט גרילציג און עקשנות'דיג א נעשריי געטהאָן. 
איװאָלגין, אָהן א היטעל, א גראָהער און א ווילדער, איז געלאָפען 
נאָך דער טרונע, געמאכט מיט די ביינערדיגע הענד און האָט גע- 
שריען : 

--- האַלט, האַלט ! 

די טרונע האָט וי פון זיך אליין זיך אָבגעשטעלט און אונענט- 
שלאָסען זיך גענומען וויענען אויף אן אָרט. איװאָלגין איז צונע- 
לאָפען. גרויע בינטלאך פון זיינע האר האָבען געטאָרטשעט אין 
אלע זייטען, זיינע אלטע אוינען האָבען װוי ארױיסגעשטאַרצעט 
איבער דעם צוקרימטען מויל. 

--- וואוהין ! -- האָט ער אויסגעשריען אֶהן אטעם און זיך 
אָנגעכאפּט אן דער טרונע, --- צוריק! דער'הרנ'עט און אָבגע- 
װישט די שפּורען ? ! איהר לייגט, איהר געמיינע לייט.. צוריק! 
מיר וועלען נאָך זעהן, ווער... 

דער הפון האָט געהוזשעט, וי דאָס הוזשען פון ים, ווען ער 
שלאָנט אלץ העכעד און העכער צום ברענ. 

--- הערר איװאָלגין, פאר די דאָזיגע ווערטער וװועט איהר האָ- 
בען צו ענטפערען... פּערשטאַנען ! -- האָט דער אוריאדניק אויס- 
געשריען סטראשענדיג און האָט זיך דורכגעשטופּט צווישען איהם 
און דער טרונע, --- טראָג, חברה, טראָג ! 

איװאָלגין האָט איהם מעכאניש א נעהם געטהאָן ביי דער 
האנד, ער האָט קראמפּהאפט בעוועגט מיט זיינע ציטערנדע ליפּען 
און צומישט געגלאַצט מיט זיינע ווילרע אויגען. 

--- און איהר כאפּט מיך ניט! -- האָט דער אוריארניק מיט 

כוח ארויסגעריסען פון איהם זיין האנד. אין זיין קו? האָט זיך 
נעהערט בעליידינונג און זיכערהייט, 

אָבער איװאָלגין האָט אלץ שטי? און מעכאניש געכאפּט איהם 
פאר'ן עלענבויגען, און װי געמורמעלט אין דער שטי?, אֶהן ווער- 
טער, מיט פּערקרעמפּטע ליפּען, װי א פיש, עפענענדיג און פער- 
{מאכענדיג דאָס מויל. 

-- לאָזט אָב! -- איז דער אוריאדניק אויפגעקאָכט געואָ- 
רען. 

--- זיי האָבען דער'הרג'עט... זיי האָבען דער'הרנ'עט... -- 
האָט איװאָלגין ענדליך ארויסגערעדט --- און איהר טאָרט עס ניט... 
א זינד... איהר ווייסט דאָך... 

--- וואס ווייס איך ? --- האָט דער אוריאדניק מאָדנע, אי- 
בערטריבען בייז און װי כעס'נדיג זיך אויף עפּעס אנדערש נעזאָגט. 

--- און װאָס ווילט איהר? אייער עסק?... דעסיאטסקע, 
נעהם איהם !... 

דער בלאָנדער, בלייכער פּױער האָט פאָרזיכטינ א נעהם גע- 
טהאָן איװאָלנינ'ען ביי דער האנר. 

--- ברידער, װאָס איז דאָ אזוינס, --- האָט עמיצער פון המון 
אויסגעשריען מיט פערוואונדערטען צער. 

--- לאָז אָב, װאָס כאפּסטו !... מערדער !... חברה, ניט לֹאי 
זען בעגראָבען... דער פּראָקוראָר... אה... ניט לאָזען... -- האָבען 
קולות זיך געהערט, איינס איבער'ן אנדערען, אָבער ניט הויך, -- 
און פּלוצלונג האָט עס זיך געגעבען א ריהר, און אָבגעפאלען צוריק 
און ווידער א רוק פאָרווערטס. 

דער אוריאדניק האָט עפּעס אויסגעשריען מיט אלע כוחות, 
אָבער זיין קו? האָט װי א ווילדע נאָטע זיך אריינגעריסען אין דעם 
מישמאש פון געוואלדען. די טרונע האָט זיך העפטיג א שאָקעל 
נעטהאָן און שנעל זיך אראָפּנעלאָזען צו די פיס פון המון. 


זצ 
אויף מאָרגען, נענען מיטאנ, זיינען אָנגעקומען דער איספּראװו- 

ניק און דער פּריסטאװו, ארויסגערופענע דורך א טעלעגראמע פון 
דער נאָהענטער אייזענבאהן סטאנציע. 

איבער'ן גאנצען דאָרף האָבען פון סאמע באגינען זיך געטראָ- 
גען הוזשענדיגע און ציטערנדע קולות. די טרונע איז געשטאנען 
א פּערלאָזענע אין דער קירך, און די זון האָט געשפּיעלט אויף איהר 
געלען דעקעל מיט מוטנע ליכט-פלעקען. 

דער דיקער איספּראווניק איז שווער און הערשעריש אראָב- 
נעקראָכען פון װועגעל, און ניט הויך, נאָר קורץ און שארף א בור- 
טשע געטהאָן צום פּריסטאוו : 

--- איפּאָליט איפּאָליטאָװיטש, זעהט, אז די איינגעשװאָרענע 
זאָלען באלד זיין און גלייך בענראָבען. 

און אליין איז ער מיט קורצע, פעסטע טריט אוועק צו דער 
קירך. איבער'ן גאנצען קירך-הויף און אין די טהירען איז געשטא- 
נען א שווארצע, שווייגעדיגע מאסע. די דעסיאטסקעס מיטן 
פּריסטאװו און אוריאדניק זיינען דורך און אין קירך אריין. זייערע 
טריט האָבען הילכיג, איינס נאָך דאָס אנדערע, געקלאפּט איבער'ן 
שטיינערנעם דיל?ל. און באלד האָבען זיי זיך אומנעקעהרט, דאָס 
נעלט דעקעל פון דער טרונע האָט זיך בעוויזען אין דער פינסטערער 
עפנונג פון די טהירען און האָט זיך גענומען ויעגען אין דער 
לופטען, הויך איבער די קעפּ פון המון. 

-- לעבעדינ ! ריהרט זיך! -- האָט הערשעריש, אויף ניך, 
געקאָמאנדעװועט דער איספּראװניק און געװאָרפען אין אלע זייטען 
פינסטערע, קרומע און שארפע בליקען. 

דער המון האָט, װוי אויטאָמאטיש, שווייגענדיג זיך צונוים- 
גערוקט און א שפּאר נעטהאָן אויפ'ן קירכעךנאניק. די טרונע 
האָט זיך אבגעשטעלט. | 

--- פונאנדערנעהן ! -- איז דער איספּראווניק ארױיסגעטראָ- 
טען פאראויס. 

--- װאָס הייסט, פונאנדערנעהן! ? דער'הרג'עט, און פונאנ" 
דערנעהן... קונציג... --- האָט עמיצער פון המון געענטפערט. 

איװאָלגין, א גראָהער און א צונעפּוצטער, מיט א װייס 

צַלם'? אויה'ן נראָהען שִיִנעל, האָט העפליך, אָבער ענטשלאָסען זיך 
נעשטעלט פאר'ן איספּראוניק. 

-- עולויבט --- האָט ער איינגעהאלטען, שטי? אָנגעהויבען 
און זיך צונעבוינען נאָהענט צום איספּראװוניק -- אז רי שטימע 
פון פאָלק ווייזט אָן... 

-- װאָיאָדס ? -- האָט דער איספּראװוניק שנעל א קעהר נע- 
טהאָן צו איהם דעם קאָפּ און זיך אָנגעכמורעט. 

--- איך זאָג, אז די מערדער זיינען אלעמען בעוואוסט. מען 
טאָר ניט צולאָזען, אז אזא שרעקליכע פּאסירוננ... 

דער איספּראװניק האָט קורץ און אונזיכער איהם א קוק 
געטהאָן אין די אוינען און תיכף זיך אָבנעקעהרט, 

--- ערלויבט... דאָס איז ניט אייער עסק !... ווער זייט איהר 
עס ?... זייט אזוי גוט, טרעט אב פון דאנען. 

ער האָט ווייך, אָבער ענטשידען אָבגעשטויסען איװאָלנינ'ען, 
וועלכער איז נעשטאנען אין ווענ. 

--- פאָרזיכטינער, איהר !; --- האָט איװאָלנין מיט רציחה 
אויסגעשריען וי ניט מִיט זיין קול און מיט כוח אָבנעשליידערט 
די האנר. 

דער איספּראװניק האָט זיך אייננעצוינען און אין אויף א 
מאָל בלייך נעװאָרען. 

--- שטילער, שטילער איהר... --- האָט ער א מורמעל געטהאָן, 
קוים צו הערען. ער האָט איף איװאָלנינ'ען ניט געקוקט -- 
טראָנען !... 

עס איז געווען א לאננער, פּיינליכער שטיל-שוויינען און קיי- 
גער האָט זיך פון אָרט ניט נעריהרט. די טרונע האָט זיך נאָך אלץ 
געשאַקעלט איבער די טרעפּען. 

--- קינדער --- האָט דער איספּראװניק אויסגעשריען מיט א 
קוויטשינ אָנגעשְטרענטען קול און אין אלץ בלייכער און בלייכער 
נעװאָרען --- ווייסט איהר װאָס איהר טהוט ? איהר װועט דערפאר 
ענטפערען ! לאָזט דורך... די אויספאָרשונג װעט ארויסברעננען דעם 
שולדינען... און דער געריכט װעט משפּט'ן, און איהר וועט דאַרפען 
עֶנטפּערן... 

--- משפּט'ן... משפּט'ן... אױיספאָרשונג! האִיהאָ! -- האָט 
מען פון המון יע שרייען מאָדנע פרעהלאך, אויף די אויבער- 
קולות -- בריות !... ניין, ברודער, פּאװאָליע... טראָג זיך... האָ !... 

--- דורכלאָזען! -- האָט דער איספּראַװניק זיך פּערלאָרען 
;און אויסגעשריען, שטרייננ און מיט אַ צובראָכענעם קול --- וואס 
איז דאָס אזוינס ! 

- דאָס איז!... -- האָט איװאָלגין וויעדער זיך דורב- 
נעריסען צו איהם --- איהר מיינט, אז אויף אייך אין קיין משפּט 
ניטאָ ? לייגסט, לומפּ! אֶט האָסטו דיר דיין משפּט! 

דער איספּראװוניק האָט פון אונטער'ן שטערן זיך ארומגעקוקט 
און אָבגעטראָטען צוריק. און די מאסע, וי פער'כישופט, האָט 
זיך נאָכגערוקט נאָך איהם טריט אויף טריט. 

--- איפּאָליט איפּאָליטאָװיטש -- האָט דער איספּראוװניק א 
פּערלאָרענער א רוף געטהאָן. 

דער הויכער, גראָבער פּריסטאוו איז מיט זיכערע טריט איהם 
תארבייגענאננען און איז צו צו איװאָלנינ'ען,. זיין שטאָהלענע 
נעזיכט איז געווען האַרט, קאַלט, אָבער אויך טעמפּ פּערפּלעפט, וי 
ער װאָלט עפּעס בענעהמען ניט געקענט. 

און אין זעלבען אוינענבליק, ווען דער פּריסטאוװו און דער 
אוריאדניק האָבען א כאפּ געטהאָן איװאָלגינ'ען, האָט איינער, א 
הויכער און א מאָנערער, מיט א לאננען, ערדענעם פּנים, קענטיג 
אן ארבייטער פון דער פאבריק, פּלוצלינג זיך פערענדערט אין 
קאָלִיר, אראבנעלאָזען ווילד די אויגען און מיט זיין ביינערדיגען, 
שווערען פויסט א זעץ נעטהאָן דעם פּריסטאװו אין פּיסק אריין. 

-- מערדער! -- האָט ער ארויסגעקרעכצט. 

ביוט האָט א שפּריץ געטהאָן און עפּעס האָט א 
עקעלדיג א קנאק געטהאָן. דער פּריסטאוו האָט זיך גענעבען א 
בויג, אָבער איז נעבליבען שטעהן אויף די פיס. זיין הארט געזיכט 
איז זיך מיאוס צופאָהרען, אָבער ער האָט ניט אױיסגעדריקט ניט 
קיין שרעק און ניט קיין װעהטאָנ, נור א מין טעמפּען שנעון, א 
חיה'שע פער'טירופ'טקייט. ער האָט קורץ און הייזעריג א מרוקע 
געטהאָן, זיך אויסגעבויגען װי א קאץ, און זיך א װאָרף געטהאָן 

אויפ'ן פאבריטשנעם. א מינוט זיינען זיי אזוי געשטאנען ארומ- 
גענומען. דערנאָך זיך א שאָקעל געטהאָן און ביידע אויף א מאָל 
וי פּלאכעס געפאלען, קלאפּענדיג און קלינגענדיג איבער די טרעפּ- 
לאך. 

א װעהטאָג'דיגער : אֶךְ ! און אליץ האָט זיך גענומען דרעהען. 
דער אימה'דיגער, בלייכער צושטערונגס נייסט האָט זיך אויפגע- 
הויבען איבער די קעפּ פון המון און האָט זיך אָבגעשפּינעלט מיט 
נרויל אויף די פּנימ'ער, װאָס האָבען גענומען שווינדלען ארויף 
און אראָב אין ווילדען געשלעג. 

-- א נו, קינדערלאךף... שלאָנ ! --- האָט עמיצער אויסגעשריען 
מיט א דין, פרעהליך און מאוים'דיג קול, 

דער איספּראװניק און דער , עלטסטער" זיינען געלאָפען צו- 
זאמען, איבער דער שמוציגער ערד, צולאָזטען שנעע, איבער'ן קאל- 
טען וואסער, װאָס האָט זיי געשפּריצט אין די פּנימ'ער. געלאַפען 
אֶהן אטהעם, כריפּענדיג, פערקויטיגטע, אָבגעריסענע, מיט שרעק- 
ליכע, צושלאָגענע פּנימ'ער, און זיי האָבען אויסנעזעהן וי אונ- 
געהייערע, אבשייליכע האזען, װאָס שניידען דורך דאָס פעלד, גלייך, 
אֶהן א וועג. און ווייט הינטער זיי, האָט זיך געטראָגען א צושאָ- 
טענע מחנה, מיט א היקען און פייפען. 

ביינאכט איז איבער'ן טונקעלען, בלאָטינען וועג, װאָס האָט 
זיך געצויגען פון חושך אין חושך אריין, אין דאָרף אריינגעקראָכען 
א געוואלטינע שטיק פינסטערניש. דאָס אויג האָט נאָר נישט גע- 
מערקט, נור מען האָט געהערט, וי פערד האָבען געפּאָרשקעט, וי 
אָנזאָגענדיג א שלעכטע בשורה, און מיט טױיזענדערליי צושפּלי- 
טערטע קלעפּ האָבען געטופּעט איבער דער ערד געשמידטע פעררען- 
פיס, בעגלייט פון א קוים, קוים זיך הערענדינען קלאנג פון געוועהר. 
ניט קיין פּנימ'ער, ניט קיין בעווענוננ האָט מען געזעה, נור 
עס האָט זיך געפיהלט, אז עס רוקט זיך אָן א מורא'דיגע קראפט. 


די סאָלדאטען האָבען זיך אָבגעשטעלט אויפ'ן פּלאץ. שטיל 

און פּוסט, נור די צוספּוזשעטע הינד אין די הויפען זיינען זיך 
פערגאנגען אין בילען. ערנעץ אין טונקעלע פענסטערלאך האָבען 
געהיימניספול און חושך'דיג אויפגעלויכטען פייערלאך און באלד זיך 
פארלאשען. : 

א גרופּע שווארצע פינורען, אומנעלומפּערטע אין זייער עהנ- 
ליכקייט, האָט זיך צונויפגעשטעלט אין א שורה און איז אריין אין 
אָבגעצאמטען הויף פון קירך. דערנאָך האָבען זיי פון חושך ארויס- 
געטראָגען א טונקעלען קאסטען און שנעל עס אװעקנגעטראָנען, ארום 
דעם ווייסליך שימערירענדען קירכען צוים, אויפ'ן מאָהילניקעל דער- 
ביי. און עס איז נעווען שטיל. 

און עס איז לאנג געווען שטיל, בין דער טאָג איז נעקומען, 
נראָה און צורודערט. 

פון דער פאַבריק, ואָס איהרע טויטע קוימענס זיינען, וי 
אונגעהייערע פערלאָשענע ליכט, געשטאַנען און זיך ניט גערי- 
כערט, האָבען זיך בייטאָג איבער'ן הױיפּט-שאָסעע ווידער גענומען 
ציהען שװואַרצע קופּקעלאַך פון פינסטערע, אימה'דיגע געשטאַל- 
טען. עס האָט זיך געדוכט, אַז די גאַסען, ואָס פיהרען צום 
פּלאץ, געבערען דאָס אָט די שווארצע געשטאַלטען. זיי האָבען גע- 
קלעפּט איינס צום אַנדערן, אַלץ געװאַקסען און זיך צושוואומען 
איבער'ן פּלאַץ, װוי געדיכטע פלעקען פון אַ שװואַרצען בוימעל, װאָס 
איז אויפ'ן שנעע פערנאָסען. בלייכע, אָנגעשטרענגטע פּנימ'ער 
האָבען זיך צונויפגענומען און זיך פאַנאַנדערגענומען און געקוקט 
איינע אויף די אנדערע און אויף די סאָלדאַטען, מיט א משונה- 
דיגען, פערטיעפטען אויסדרוק. 

דער האַלבער פּלאַץ נעבען קירך איז פערפלייצט געווען פון 
א גנעדיכטען, שווארצען המון. סענשען זיינען געהאנגען 
אויפ'ן קירכען-צוים, און די אָנגעװאָרפענע באַלקענס און ברעטער 
נעבען צוים האָבען געקישעט מיט קעפּ -- א בונטע, דאָך איינאַר- 
טיגע מאַסע קעפּ. 

און אויף דער אַנדער זייט פּלאַץ איז נאָך אַלץ געווען פּוסט 
און שטיל. בלויז איין לאַנגע, אונבעוועגליכע שורה פון סאָלדאַ- 
טען אויף פערד, און זייערע שטייפע, שטיינערנע, אונדורכדרינג" 

ליכע פּנים'ער זיינען געווענדעט געווען צום המון. געזעסען זיינען 
זיי, איינער װי דער אַנדערער --- אלע גלייך, אלע אונבעוועגליך, 
נור די פערד האָבען געשאַקעלט מיט די קעפּ, און פאַר זיי האָבען 
זיך בעוועגט הין און צוריק מענשען אין גרוי, מאָדנע פרעמדע, 
מאָדנע בלישצענדיגע גענען דער גרויער ערד און די גרויע פּאַר- 
קענס, 

דערנאָך זיינען די דאָזיגע פענשען צונעגאַנגען צו די פערּר 
און שנעל? און זיכער זיך אַריינגעהױבען אין די זאָטלען. איין- 
איינצינער אויסרוף, און די לאַנגע שורה פערד טיט די סאָלדאַטען 
אויף זיי, האָט זיך מיט אַמאָל נעגעבען אַ שאָקעל, זיך אַ רוק נע- 
טהאָן און קלאַפּענדיג, קלינגענדיג, אין טרייב-טראָט, זיך א לאָן 
נעטהאָן אויפ'ן חמון. 

דער הפון האָט זיך געטהאָן א שופּ. איינצעלנע געשרייען 
פון ערשטוינטען שרעק האָבען דורכגעריסען די שטילקייט, און 
די נאַנצע שװואַרצע מאַסע, מיט גרילצען און קוויטשען, איז אַרױם- 
געקראָכען צוריק אויף די באַלקענס, אויפ'ן צוים. די גרויסע פערד 
האָבען שטייף נעשאָקעלט מיט די קעפּ, געשפּאַרט און זיך גע- 
רוקט אויף די מענשען. הינטער'ן המון, פון צוים, האָט זיך 
דערחערט אַ הוזשעריי און אַ פייפעריי. דער הויכער, מאָגערער 
פּאַכריטשנער איז שפּרינגענדיג געלאָפען פון קירך די פערד אנט- 
קעגען און אויף אַ הויכען קול געשריען : 

--- אונזערע אַהער! אונזערע אַהער! 

און איינציגווייז זיינען געלאָפען צו איהם גרויסע שװאַרצע 
מענשען. 

-- שלאָנ! שלאָנ! -- האָט זיך דערהערט אַ ווילדער כאָר 
פון שרעקליכע קולות. 

און אַלץ האָט זיך גענומען מישען, שווינדלען, וי אין אַ 
צוהיצטען חלום. שטעקענס, שטיינער האָבען געפייפט אין דער 
לופטען, הענד האָבען זיך געװאָרפען, מנושמ'דיגע, בלוטינ-רויטע 
פּנימ'ער האָבען זיך געדרעהט מיט פערקאשערטע אױיגען. און 
עס איז שוין ניט געווען קיין געשריי, נאָר ט קאשע, אַ מישמאַש 
פון כראָפּענדע, גרילצענדע גװאַלדרען, האַרטע קלעפּ איבער עפּעס 

לעבעדיגעס און שווערע, דומפּיגע פאַלען. און פּלוצלונג אַ סטי- 
כישער, טריאומפירענדער געבריל, די קאָזאַקען זיינען ווייט אויף 
יענעם עק פּלאַץ, אָבער שוין ניט אַ גלייכע גראָהע שורה, נור צו- 
שאָטענע, קלעגליכע קופּקעלעך. און שווערע, רונדע שטיינער זיינען 
כסדר, כסדר געפלויגען אין זיי מיט אַ מורא'דיגען רוישען. 

--- אונזערע די אויבערהאנד ! -- האָט אויסגעשריען איינער א 
הויכער און זיך צושמייכעלט מיט קינדערשער פרייר און נצחון. 

-- קוק! -- קוק! -- האָט זיך דערהערט שטיל און דייטליף 
פון המון. 

אויף יענער זייט פּלאַץ האָט לאַנגואַם און געמאָסטען זיך 
געוויקעלט אַ לאַנגע גראָהע שורה, און מען האָט קלאָר געזעהען, 
וי הונדערטער פיס קלאַפּען אָב אין איילענדיגען ריטמישען טאַקט. 
און אלץ איז אויף אמאָל שטי? געווארען, און ווידער האָט זיך 
אויפגעהויבען איבער די קעפּ דער שוייגעדיגער, בלייכער גע- 
שפּענסט. 

-- זיי וועלען זיך ניט דערוועגען, זיי וועלען זיך ניט דער- 
ווענען ! זיי שרעקען נור --- האָט מען אין המון גערעדט ציטערינ 
און געפּלעפט. 

און עפּעס ליכטיגעס, אמת'עס האָט הילפלאָז זיך געװאָרפען 
פון איין געדריקט האַרץ צום אַנדערן און געפּרופט בערוהיגען, אוים- 
מונטערן. 

-- ברידער... װאָס איז דאָ אַזױנס ?... װאָס װועט איצט 
זיין ?.. --- האָט דער הויכער פאַבריטשנער געפרעגט מיט אן עלנע- 
דען, אַראָבגעפאַלענעם קול. 

און אין דער רגע האָט עפּעס אַ זעץ געטהאָן אין הימע?ל און 
אין דר'ערד די גראָהע מענשען זיינען ערנעץ פערשוואונדען, 
זיך פערצויגען מיט אַ לייכטען, בלויליכען רויך. 

צו אבענד צו זיינען די װאָלקענס זיך פאַנאַנדער נעגאַנגען 
און די זון האָט אַרױסגעקוקט. די נאַסען זיינען געווען פּוסט. 
נור די היהנער האָכען זיך גענורעט אין זאמד, אויפץן ועג, און 

געגען קירך, און מיט פערקוועטשטע עקען זיינען שרעקעדינ אוומי 
געלאָפען די הינד און נעשמעקט די עוד. עס איז געווען גרויליג 
שטיל, און עס האָט זיך נעדוכט, אַזן איבער דער ערד, צווישען 
דעם פערגליווערטען און פערבעהאַלטענעם לענען אונטען און דעם 
בלויען, טיעפען, פרייען הימע? אויבען העננט אַן אונזיכטבאַרע 
טויטע האַנד און דריקט און שטיקט... 

אין שייער, ביי דער דאָרפס-פּערװאַלטוננ, זיינען אויף די 
ברעטעי געלענען אויסנעלענט אונבעוועגליכע טויטע טענשען און 
האָבען נעקוקט אין דער הויך מיט אויף אייבינ-אָבנעשטעלטע 
אוינעןווייסלען. פון זיי האָט אַרױסנקענלישצעט, מיט פערלאָ- 
שענעם נלאַנץ, אַזאַ מאָהנענדינער, אונענדליכער גרויל. 

